


दीवाने मयंक

कारवाने ग़ज़ल

—के.के. सिंह 'मयंक'



कारवाने-ग़ज़ल

(सबरंग-दीवाने-मयंक)

“अपनी आँखों में सूरज छुपाए हुए
हम भटकते रहे रोशनी के लिए”

शायर :

के. के. सिंह ‘मयंक’ अकबराबादी

संकलन :

श्रीमती सरोज सिंह



साधना पब्लिकेशन्स

© : लेखकाधीन

प्रकाशक :

साधना पब्लिकेशन्स

K-4/4, मॉडल टाउन-II

दिल्ली-110009

फोन : 55496808, 274415504, 9891070005

वेबसाईट : www.sadhnpublications.com

मूल्य : 50/-

संस्करण : 2006

लेजर :

रावत कम्प्यूटर्स, गांधी नगर, दिल्ली-110031

दूरभाष : 011-22070075

मुद्रक :

डी० जी० प्रिंटर्स

शाहदरा, दिल्ली-110032

भारतीय कॉपीराइट एक्ट के अंतर्गत इस पुस्तक की सामग्री के प्रस्तुतीकरण के सभी अधिकार 'साधना पब्लिकेशन्स', K-4/4, मॉडल टाउन-II, दिल्ली-110009 एवं लेखक के पास सुरक्षित हैं। अतः कोई भी सञ्जन इस पुस्तक का नाम, टाइटल-डिजाइन, रेखाचित्र आदि आंशिक या पूर्ण रूप से तोड़-मरोड़कर हिंदी अथवा किसी भी अन्य भाषा में छापने का प्रयास न करें। अन्यथा कानूनी कार्यवाही के हर्जे-खर्चे व हानि के जिम्मेदार स्वयं होंगे। किसी भी प्रकार के विवाद का न्याय-क्षेत्र दिल्ली होगा।

दीवान क्या है ?

उर्दू शायरी में दीवान की बहुत अहमियत होती है। जितने बड़े शायर हुए हैं उनमें भी बहुत कम शोअरा के दीवान शाया हुए हैं। अलबत्ता मज़मूए तो सैकड़ों और हज़ारों की तादाद में मिलेंगे।

अब सवाल पैदा होता है कि दीवान किसे कहते हैं ? उर्दू शायरी में हुस्फे तहज्जी के लिहाज से जो शायरी तरतीब दी जाए (संकलित की जाए), वही दीवान है। जैसे पहली ग़ज़ल अलिफ़ हफ़्र के रदीफ़ पर ख़त्म होगी। यानी जिसके आखिर में 'गा', 'ता', 'सा' या 'जा' हफ़्र आएं वह अलिफ़ की रदीफ़ कहलाएगी। उसके बाद 'बे' फिर 'ते' और यह सिलसिला उर्दू के आखिरी हफ़्र 'ये' तक चलता है। इसमें बड़ी मेहनत और लगन की नहीं; बल्कि जुनून की ज़रूरत होती है।

साहिबे दीवान शोअरा में कुली कुतुब शाह, मीर तकी 'मीर' जौक़, ग़ालिब, मोमिन, दाग़ वग़ैरह बहुत से बड़े नाम शामिल हैं। इसमें कई बहरों और कई नए तर्जुबे भी करने पड़ते हैं, कुछ रदीफ़ों तो बड़ी मुश्किल पैदा करती हैं। लेकिन जुनूनी लोग इन सब मराहिल से गुज़र कर अपनी मंज़िल पा जाते हैं।

के. के. सिंह 'भयंक' इस दौर के उन्हीं शोअरा में शुभार होते हैं, जो फ़ने शायरी से जुनून की हद तक जुड़े हुए हैं और इस नए दौर में भी अपना दीवान लिख कर अहले अदब की नज़रों में चांद की तरह रहते हैं। इनकी ये कोशिश क़ाबिले क़द्र व मुबारकबाद है।

—इनाम शरर

जयपुर

हजार कोशिशें कर लें ये दुश्मनाने-ग़ज़ल।
किसी के रोके रुकेगा न कारवाने ग़ज़ल ॥

के. के. सिंह 'मयंक'

अपने बारे में

इस मजमूआ से पहले मेरे 18 मजमूए कलाम मंजरे आम पर आ चुके हैं जिनमें मैंने हर सिन्फे सुखन पर तबआ आजमाई की है। मेरी कुल्लियात में भजन, नआत, हम्द, मनक़बत, सलाम, नजरें, गीत, गजलें वौरह शामिल हैं। जहाँ तक मेरी शायरी का सवाल है, इस बारे में अद्वज करना चाहूंगा कि मैं तालिबइल्मी के दौर से ही हर सिन्फे सुखन की तरफ़ माइल हो गया और मेरा यह शौक़ रफ्ता-रफ्ता जुनून की हदों तक आ पहुंचा। रेलवे की नौकरी में आने के बाद मैं एक जगह पर मुकीम नहीं रह सका। मैं जहाँ भी गया वहाँ के अदबी हल्कों से वाबस्ता हो गया और वहाँ के आला क़दर उस्तादों से मशिवरा लेने लगा क्योंकि मेरा मानना है कि चाहे जो कोई फ़न हो वह उस्तादों के मश्वरा के बगैर पाये-तकमील तक नहीं पहुंच सकता। मेरे इस नज़रिये ने रफ्ता-रफ्ता मेरे कलाम को पोख़तगी, सलासत, नग़मगी, फ़साहत और दीगर मौजूआत से रुशनास कराया। जिन हज़रात का मुझ पर दस्ते करम रहा उनके इस्माएगरामी हैं—जनाब फ़ैज़ रतलामी, जनाब बिस्मिल नक़शबन्दी और जनाब असीर बुरहानपुरी।

गोरखपुर आकर मैं उस्ताद महशर बरेलवी साहब से मश्वरए सुखन लेने लगा जिसने मेरे कलाम को ख़ूबसूरत से ख़ूबसूरत तर बना दिया। मेरी नजर में शायरी एक फ़ितरी ज़ज्बा है—‘खुदा जब तक न चाहे आदमी से कुछ नहीं होता’।

मेरे मजमूए ब उनवान ‘कायनात’ के शाया होने के बाद भी मेरे पास गजलों का एक अम्बार मौजूद था जिसको मेरी शरीके हयात श्रीमती सरोज सिंह ने एकजा (संकलित) किया। मोहतरम महशर साहब से सलाह-मशिवरा के बाद ‘कारवाने-ग़ज़ल’ को उर्दू हुरूफ़े तहज्जी के लिहाज़ से तरतीब देकर दीवान की शक्ल में शाया करने का फ़ैसला किया।

मेरा यह मजमूआ ‘कारवाने-ग़ज़ल’ हाजिरे खिदमत है। मेरी शायरी क्या है, यह फ़ैसला कारयीन पर छोड़ता हूं।

—के. के. सिंह ‘मयंक’

5/597, विकास खण्ड

गोमती नगर, लखनऊ

दूरभाष : 0522-2303620,

09415418569

मयंक की शख्सियत और शायरी

जनाब के. के. सिंह बतखल्लुस 'मयंक' अकबराबादी की पैदाइश सन् 1944 ई. में उत्तर प्रदेश के ज़िला मथुरा में हुई लेकिन कुछ अर्से बाद आगरा (अकबराबाद) तशरीफ ले आए और वहाँ उन्होंने आला तालीम हासिल की। आप एक आला खानदान से तअल्लुक्त रखते हैं जिसमें बेशतर अफ़राद आला अफ़सर हुए हैं। बृजभूमि से तअल्लुक्त होने की वजह से बचपन ही से कविताएं, गीत, ग़ज़ल वगैरह लिखने का शैक्षणिक रहा। आला अफ़सर होने की वजह से हिन्दुस्तान के मुख़तलिफ़ सूबों और शहरों में सरकारी मुलाज़मत की वजह से क्रयाम रहा। इस दौरान सन् 1980 ई. में रतलाम पहुंचने के बाद उर्दू शायरी से लगाव पैदा हुआ और तब से आज तक उर्दू अदब की खिदमत कर रहे हैं। पिछले 25 वर्षों में भजन, हम्द, नात, मनक़बत, सलाम और ग़ज़ल पर आपने तबअ आज़माई की और अपनी मुसलसल मशक्कत की बदौलत मुमताज़ शायरों की सफ़ में नुमाया जगह बना ली। इस दरम्यान इनके एक दर्जन से ज़ियादा मज़मूए कलाम मंज़रे आम तक आए। मयंक साहब का कलाम फ़िल्म, दूरदर्शन, रेडियो, कैसेट और रेकॉर्डिंग के ज़रिये भी अवाम तक पहुंच रहा है। आप मुशायरे के मुतरन्निम और खुश गुलू शायर भी हैं। आपके कलाम को हिन्दुस्तान के जाने-माने गुलूकारों जैसे—अहमद हुसैन, मोहम्मद हुसैन, राजेन्द्र, नीना मेहता, रामकुमार शंकर, सुधीर नरायन, राकेश श्रीवास्तव, आजहानी शंकर-शंभू, शमीम-नईम अजमेरी, सईद-फ़रीद साबरी, आजहानी अजीज़ नाज़ां, जनाब पंकज उधास, रूप कुमार राठौर वगैरह ने साज़ और आवाज़ के साथ दुनिया के गोशे-गोशे तक पहुंचाया है और श्रीमती संगीतिका त्रिपाठी, जसविंदर सिंह और सुधीर नरायन ने अपनी आवाज़, कैसेट, सी.डी. आदि के ज़रिये हिन्दुस्तान के बाहर भी दूसरे मुल्कों में इनके कलाम को पहुंचाया जिसको सभी खासोआम ने बहुत-बहुत पसंद किया।

'मयंक' साहब को ग़ज़ल के उसलूब और आहंग की बहुत अच्छी वाक़फ़ियत है। इन्हें उसज़ की अच्छी खासी जानकारी भी है। इनके शेरों में

गहराई, गीराई, सलासत, रवानी, बंदिश की चुस्ती, लफजों का सही महले इस्तेमाल बखूबी पाया जाता है। शे'र तो इतने सलीस ज़बान व बयान से आरास्ता होते हैं कि काग़ज पर आने के बाद भी अपनी खूबियां बिखेरते रहते हैं।

‘मयंक’ साहब के मजमूए कलाम ‘कायनात’ के शाया होने के बाद भी गज़लों का एक और मतबूआ ज़खीरा उनकी तहवील में था। सख्त गौरो खास के बाद सोचा गया कि एक मुद्रदत से किसी शायर का मजमूआ ‘दीवान’ की शक्ति में शाया होकर मंज़रे आम पर नहीं आया है, तो क्यों न यह मजमूआ ‘कारवाने-गज़ल’ की शक्ति में शाया किया जाए। दीवान उस मजमूए कलाम को कहते हैं जिसमें हुस्फ़े तहज्जी यानी फ़ारसी वर्णमाला के ‘अलिफ़’ से ‘थे’ तक रदीफ़वार शायर की गज़लें तरतीब दी जाती हैं। आज तक जितने दीवान शाया हुए हैं, उनमें यह तरतीब देखी गई है। किसी भी शायर ने उर्दू हुस्फ़ों जो ‘अलिफ़’ से ‘थे’ तक वर्णमाला में शामिल हैं जैसे डाल, ज़ाल, अड़े, हमज़ा वगैरह पर अपनी गज़लें दीवान में शामिल नहीं की है। मयंक साहब ने उन उर्दू हुस्फ़ों पे भी दीवान में सिलसिलेवार रदीफ़ के साथ गज़लें कही हैं जो शामिल दीवान हैं।

दीवान, वही शायर शाया करने की जुर्त करता है जिसको फ़ने उरुज़ की अच्छी ख़ासी वाक़फ़ियत हो और उसको बहुत सी बहरों के इस्तेमाल पर अच्छी पकड़ हो, यह ख़ूबी मयंक साहब में है और उन्होंने हर उस बहर में जो उर्दू शायरी के लिए वक़फ़ है, गज़लें कही हैं। कहा तक वे कामयाब हैं, यह फ़ैसला आप पर है।

इसको अम्ली जामा पहनाने के लिए मयंक साहब की शरीके हयात श्रीमती सरोज सिंह ने बड़ी मेहनत और मशक्कत से इस दीवान का तरतीब दी और बाक़ी काम जनाब सलाम फैज़ी साहब ने बखूबी अन्जाम दिया, जिससे ‘कारवाने-गज़ल’ मंज़रे आम पर आ सका।

मैं उम्मीद करता हूं कि कारवाने-गज़ल मक़बूले ख़ास ओ आम होगा।

इस दुआ के साथ मैं अपनी बात ख़त्म करता हूं कि “अल्लाह करे, ज़ोरे क़लम और ज़ियादा”।

—बी. ए. बहादुर ‘महशर’ बरेलवी
नाज़िमे आला दायर-ए-अदब
गोरखपुर (यू.पी.)

मयंक और उनकी शायरी के बारे में अदीबों की राय

- ☆ 'मयंक' ने फ़िरक़ा वाराना हम आहंगी और कौमी यकजहती के शऊर कों फ़रोश देने में नुमाया खिदमत अंजाम दी है।
—हज़रत असीर बुरहानपुरी
- ☆ 'मयंक' के यहां जो अमल है, वो बेख़रोश है और शहरे सदा की तरह ख़ामोश है।
—डॉ. तन्वीर अहमद अल्ची
- ☆ के. के. सिंह 'मयंक' एक मुख़लिस इंसान और सच्चे शायर हैं।
—मख़्बूर सईदी
- ☆ 'मयंक' साहब की ग़ज़लें आईनासाज़ी करती हैं और लोगों की बसीरत को तावानी अता करती हैं।
—प्रो. महमूद इलाही
- ☆ 'मयंक' की शायरी ताज़ा हवा के झोंके से कम नहीं।
—मुहाफ़िज़ हैदर
- ☆ हदीसे हुस्न और हिदायते रोज़ग़ार का शायर 'मयंक'।
—प्रो. मलिक ज़ादा मंज़ूर
- ☆ कलासिकी शायरी से शग़ल रखने वालों के लिए दीवान-ए-'मयंक' एक खुशगवार तोहफ़ा है।
—शीन-काफ़-निज़ाम
- ☆ 'मयंक' ने हक्कीकत को अपनी शायरी का उनवान बनाया है।
—डॉ. महमूदुल हसन उस्मानी
- ☆ 'मयंक' ने दीवान की रिवायत को फिर ज़िंदा करने की कोशिश की है।
—प्रो. अहमर लारी
- ☆ 'मयंक' साहब का इतना शौक़, इतना ज़ौक़, इतनी लगन और उर्दू

शायरी से इस दरजा मुहब्बत काबिले सताइश भी है और काबिले तारीफ़ भी ।

-स्व. कैफ़ी आजमी

☆ कल का कैस अगर आज जिंदा है तो आज का मयंक कल जिंदा रहेगा ।

-कालिदास गुप्ता 'रजा'

☆ के. के. सिंह 'मयंक' मुहब्बतों की ज़बान और ख़ूबियों के बयान का ख़ूबसूरत शायर है ।

-बेकल उत्साही

☆ 'मयंक' की शायरी कबीर और नज़ीर की ज़मीनों का छूटा हुआ हिस्सा है ।

-निदा फ़ाज़ली

☆ 'मयंक' साहब मन मोहकता के पैकर, खुलूस के सागर और दिल के क़लन्दर हैं ।

-वसीम बरेलवी

☆ 'मयंक' अपने मेयार और अपने अन्दाज़े फ़िक्र की बदौलत हिन्दोस्तान के गोशे-गोशे में जाना जाने वाला नाम है ।

-बशीर बद्र

☆ 'मयंक' साहब का दीवान वाकई अदब में एक मख़सूस पहचान बनाएगा ।

-गणेश बिहारी 'तर्ज़'

☆ मयंक साहब को ग़ज़ल के असलूब और आहंग की बहुत अच्छी वाक़फ़ियत है ।

-बी. ए. बहादुर 'महशर' बरेलवी

☆ उर्दू की नातिया शायरी की तारीख में 'मयंक' का ऊंचा मकाम होगा ।

-सुलेमान अतहर जावेद

☆ कलासिकी शायरी की सभी ख़ूबियाँ 'मयंक' साहब के कलाम में पाई जाती हैं ।

-एहतेशाम अख़्तर

☆ 'मयंक' मुख़तलिफ़ रंग-ओ-आहंग का शायर ।

-मलका नसीम

- ☆ कम लफ्जों में बहुत कहना मयंक के फ़न की पहचान है।
—मंजूर हाशमी
- ☆ मज्हबे इंसानियत का अलमबरदार, सेहतमंद क़दरों का मुहाफ़िज़ मुबालगा आराई से मुस्तसना शायर मयंक।
—डॉ. निगार अज़ीम
- ☆ उर्दू शायरी के सेकूलर किरदार की वकालत करने वाले शोअरा की फ़ेहरिस्त का एक नाम के. के. सिंह 'मयंक'।
—डॉ. जावेद नसीमी
- ☆ 'मयंक' एक दर्दमंद और हस्सास शायराना ज़हनेदिल के मालिक हैं।
—डॉ. शाहिद हुसैन
- ☆ 'मयंक' साहब ने शायरी में तसव्युफ़ के पहलू को बखूबी उजागर किया है।
—बिस्मिल नक़शबन्दी
- ☆ 'मयंक' साहब की शायरी में हुब्बुलवत्तनी कूट-कूट कर भरी हुई है।
—दर्द होशियारपुरी
- ☆ 'मयंक' की शायरी राइज़खाना बंदियों में तक़सीम नहीं होती।
—प्रो. जगन्नाथ आज़ाद
- ☆ 'मयंक' साहब दरिया-ए-फ़िक्र में बहते हैं और बड़े पते की बात कहते हैं।
—प्रो. ज़फ़र अहमद निज़ामी
- ☆ दीवान-ए-मयंक में मयंक साहब की आलिमाना सलाहियतों का तफ़सीली तआरूफ़ होता है।
—डॉ. राहत इन्दौरी
- ☆ खुशदिल, खुशफ़िक्र, खुशआहंग, खुशआवाज़, के. के. सिंह 'मयंक'।
—मुमताज़ राशिद
- ☆ 'मयंक' साहब बड़ी शानो-शौकत के साथ मुशायरे में आते हैं और छा जाते हैं।
—प्रो. कासिम इमाम
- ☆ मयंक साहब ने अपना मज़मूआ दीवान की शक्ति में शाया करके दीवान लिखने की रिवायत, जो क़रीब-क़रीब मर चुकी थी, को ज़िन्दा किया है।
—गौहर अकबराबादी

☆ मुल्क के बिंगड़े और बदले हुए हालात में भी कुछ ऐसे फ़नकार हैं जो क्रौम के लिए फ़िक्रमंद हैं। उनमें से एक नाम मर्यांक साहब का भी है।

-आज्ञाद इरमी

☆ जनाब मर्यांक अकबराबादी अपनी लाजवाब और बेहतरीन ग़ज़लों के लिए मुल्क के कोने-कोने में जाने जाते हैं। यह हमारी खुशनसीबी है कि हाल ही में उनका खूबसूरत दीवान छपकर मंज़रे आम पर आया है जो उनकी बेहतरीन शायरी का सबूत है।

-डॉ. मुजाहिद हुसैन हुसैनी

☆ उर्दू ज़बान में एक अर्से से तक़रीबन आधी सदी से भी ज़ियादा से दीवान के नाम से किसी शायर का मज़मूआ मंज़रे-आम पर नहीं आया है। इस कमी को मर्यांक साहब ने अपना दीवान शाया करके पूरा किया है जिसके लिए वे मुबारकबाद के हक्कदार हैं।

-बज़मी अब्बासी

हम्दे पाक

निराली शान है तेरी हर इक शै में बसा तू है।
 सभी कुछ तुझसे वाबस्ता मगर सबसे जुदा तू है॥
 तू ही अब्बल, तू ही आखिर, तू ही जाहिर, तू ही बातिनँ।
 हर इक ज़र्रे में ऐ मेरे खुदा जलवानुमा तू है॥
 तू ही मक्कसद, तू ही मंजिल, तू ही कश्ती, तू ही साहिल।
 हक्रीक्रत में जहाने आरपूँ का मुद्दआ तू है॥
 बयां क्या हो तेरी हम्दो-सनाँ ऐ खालिके दुनिया।
 सभी कमतर हैं तुझ से, दो जहां में, और बड़ा तू है॥
 गुनहगारों को यारब नाज है तेरी करीमी पर।
 करम की इस्तिदाँ तू है, करम की इन्तिहा तू है॥
 जो तू चाहे तो मंजिल खुद मुसाफिर के कदम चूमे।
 जहां में रहनुमाओं का भी यारब रहनुमा तू है॥
 'मयंक' अब इस जहां में और किससे आसरा मांगे।
 ग़मों की भीड़ में बेआसरों का आसरा तू है॥

-
1. खुपा हुआ, 2. स्वाधिश, 3. खुदा की तारीफ 4. बनाने वाला,
 5. शुरुआत, 6. चरम सीमा।

अलिफ

हर इक रस्मे कुहनं बदली, मिजाजे आसमां बदला ।
 न उनकी गुफ्तगू बदली, न अंदाजे बयां बदला ॥
 बहर सूरत बहर आलम रहे हम दूर मजिल से ।
 हजारों बार गरचें हमने मीरे-कारवां बदला ॥
 जहां पर ठन ली हमने वहीं चुनते रहे तिनके ।
 न शाखे आशियां बदली, न हमने गुलसितां बदला ॥
 गलत राहों पे कैसे साथ चलते सोचिए खुद ही ।
 न लीजे बेसबब हमसे खुदारा मेहरबां बदला ॥
 नतीजा हक्क बयानी का हमें मालूम था लेकिन ।
 तहें तेगों सितम भी हमने कब अपना बयां बदला ॥
 इसे बर्बाद करने पर तुले हैं जो ज़बां वाले ।
 रहेगी लेके उनसे एक दिन उर्दू ज़बां बदला ॥
 कहें किस दिल से गुलशन में 'मयकं' अपने बहार आई ।
 न घहकीं बुलबुलें हर सू न रंगे गुलसितां बदला ॥

1. पुरानी, 2. हालाँकि, 3. नीचे, 4. तलवार।

पत्थर को गुहर^१, दश्तर^२ को घर हमने बनाया।
 हर ऐब को हमरंगे हुनर हमने बनाया॥
 जब आतशें^३ गुल से न बनी बात चमन में।
 हर क्रतरा-ए-शबनम को शरर^४ हमने बनाया॥
 ऐ हुस्ने सरापायें^५ अज़ल^६ हमको दुआ दे।
 जलवा तेरा मज्जूरे नज़र हमने बनाया॥
 आराइशें^७ गुलशन में लहू अपना मिलाकर।
 हर फूल को फ़िरदौसें^८ नज़र हमने बनाया॥
 जिस दिल को सताती थीं जमाने की बलाएं।
 उस दिल को बला नोश^९ मगर हमने बनाया॥
 मालूम था जल जाएगा अपना ही नशेमन।
 कांधों पे मगर बक्र^{१०} के घर हमने बनाया॥
 देखे कोई यह हुस्ने मसावात^{११} हमारा।
 ज़र्रे को 'मयंक' आज क्रमर^{१२} हमने बनाया॥

-
1. मोती,
 2. जंगल,
 3. आग,
 4. चिन्नारी,
 5. सर से पांव तक,
 6. सम्पूर्ण सृष्टि को बनाने वाला (ईश्वर),
 7. शृंगार,
 8. जन्त,
 9. पीने वाला (मयकश),
 10. विजली,
 11. एकता,
 12. चाँद।

उल्फत में बहुत मजबूर थे हम, जो दिल ने कहा वो हमने किया ।
 तुम जिसकी भी चाहे लेलो क्रसम, जो दिल ने कहा वो हमने किया ॥
 हम आ ही गए बहकावे में कमबख्त के राहे उल्फत में ।
 इलजाम न दो मासूम हैं हम, जो दिल ने कहा वो हमने किया ॥
 दुनियाये मुहब्बत में माना, कुछ और न कर पाए लेकिन ।
 इतना तो किया है कम से कम, जो दिल ने कहा वो हमने किया ॥
 क्या ज़ोहदँ है और क्या तक़वाँ है, जब अपनी समझ के हैं बाहर ।
 फिर करते भी क्या हम शेख़े हरम, जो दिल ने कहा वो हमने किया ॥
 हो वक्ते सहर या शामे अलम क्यों हमको सताता है पैहमँ ।
 जब तुझको ख़बर है दीद-ए-नमँ, जो दिल ने कहा वो हमने किया ॥
 उस बुत की भी पूजा की हमने, जिस बुत की अदायें काफ़िर थीं ।
 नाराज़ कि खुश हों अहले-हरमँ, जो दिल ने कहा वो हमने किया ॥
 हम शहरे मुहब्बत में आकर खातिर में न लाये दुनिया को ।
 गो लाख रही दुनिया बरहमँ, जो दिल ने कहा वो हमने किया ॥
 कमबख्त के कहने में आकर इजहारे मुहब्बत कर बैठे ।
 अपनाओ किढाओ हम पे सितम, जो दिल ने कहा वो हमने किया ॥
 चलने से खिरदँ कीं राहों पर कुछ अपना भला होगा न ‘भयंक’ ।
 यह सोच के हमने ऐ हमदम, जो दिल ने कहा वो हमने किया ॥

1. परहेजगारी, 2. पारसाई, 3. लगतार, 4. भीगी आँखें,
5. मस्जिद वाले, 6. अप्रसन्न, 7. होशियारी ।

हम अगर मिट जाएँगे तो यह जहां मिट जाएगा ।
 यह जमीं मिट जाएगी यह आसमां मिट जाएगा ॥
 दो क्रदम तुम भी बढ़ो और दो क्रदम हम भी बढ़ें ।
 खुद-ब-खुद जो फ़ासला-है-दरमियां मिट जाएगा ॥
 जीते-जी मिटने न देगा कारवां वालो तुम्हें ।
 कारवां से पहले मीरे कारवां मिट जाएगा ॥
 गर यही आलम रहा तफ़रीके¹ ख़ासो आम का ।
 तो वजूदे मयकदा पीरे-मुझां² मिट जाएगा ॥
 गर हुई ख़ातिर तवाज़ो आदमी पहचान कर ।
 मेज़बानी का चलन फिर मेज़बां मिट जाएगा ॥
 नफ़रतों का फिर उठेगा एक तूफ़ां चार सू ।
 दिल से गर नक्शे मुहब्बत मेहरबां मिट जाएगा ॥
 झुल्म सहने वाले तो ज़िन्दा रहेंगे ऐ 'मयंक' ।
 झुल्म ढाने वालों का नामो-निशां मिट जाएगा ॥

1. फ़र्क, 2. मयकदे का मुखिया ।

नाशाद^१ था मैं और भी नाशाद हो गया।
 जब से गमों की क्रैंड से आज्ञाद हो गया॥
 कोई दुआ न हक्क में मेरे काम आ सकी।
 बर्बाद मुझको होना था बर्बाद हो गया॥
 आसान किस क्रदर है मुहब्बत का यह सबक़।
 बस एक बार मैंने पढ़ा याद हो गया॥
 मैं मांगने गया था वहाँ ज़िंदगी मगर।
 फ़रमान मेरी मौत का इरशाद^२ हो गया॥
 दिल तोड़ने पे मेरा ज़माना लगा रहा।
 दिल टूटता भी कैसे जो फ़ौलाद हो गया॥
 हम तो तमाम उम्र रहे मुक्तदी^३ मगर।
 वह चंद शेर कहके ही उस्ताद हो गया॥
 जब से वो मेरे दिल में मकीं हो गए 'मयंक'
 उजड़ा हुआ मकान था, आबाद हो गया॥

1. दुःखी, 2. घोषित, 3. शुरुआत करने वाला।

प्यार सबसे हुजूर हमने किया।
 सिफ़ इतना क़सूर हमने किया॥
 उनके दानिस्ताँ पास जा बैठे।
 खुद को खुद से ही दूर हमने किया॥
 दिल को टकरा दिया था पत्थर से।
 आईना चूर-चूर हमने किया॥
 प्यार करना गुनाह है फिर भी।
 यह गुनाह भी हुजूर हमने किया॥
 चार दिन की थी जिन्दगी, मालूम।
 फिर भी इस पर ग़र्लर हमने किया॥
 हम ही मक्कलूलं भी हैं क़ातिल भी।
 क़ल्ल खुद को हुजूर हमने किया॥
 दें सजा शौक्र से वो हमको 'भयंक'।
 आदमी हैं क़सूर हमने किया॥

1. जानबूझकर, 2. जिसका क़ल्ल हुआ।

थीं हवाएं तुंद कितनी मुझको अंदाज़ा न था।
 क्योंकि जिस कमरे में था मैं उसमें दरवाज़ा न था॥
 बदलत बदला तो सभी ने अपनी नज़रें फेर लीं।
 तुम भी नज़रें फेर लोगे इसका अंदाज़ा न था॥
 खून दामन पर न था गो दर्द था बेझिंहा।
 क्योंकि दिल का जख्म गहरा था मगर ताज़ा न था॥
 दौरे हाजिर की ये दुल्हन किस तरह लगती हसीं।
 जबकि चेहरे पर हया और शर्म का ग़ाज़ाँ न था॥
 हर कोई बनता है 'शालिब', 'मीर', 'भोमिन' और 'फिराक़'।
 जब सुना हमने तो कोई शेर भी ताज़ा न था॥
 वह वफ़ाओं का जफ़ाओं से सिला देते रहे।
 क्या 'मयंक' उनकी मुहब्बत का ये ख़ामियाज़ाँ न था॥

1. तेज़, 2. पाउडर, 3. नतीजा।

मेरे बच्चों के लिए दो वक्त का आटा न था।
 हाँ मगर घर में मताएँ ज़फर का घाटा न था॥
 उसके मरने पर किसी की आँख में आंसू न थे।
 जिंदगी का जिसने मिल-जुलकर सफर काटा न था॥
 दोस्तों की दोस्ती ने दिल के टुकड़े कर दिए।
 दुश्मनों ने तो कभी मेरा गला काटा न था॥
 जीत में तो जीत थी ही, हार में भी जीत थी।
 था मुनाफ़ा ही मुनाफ़ा प्यार में घाटा न था॥
 नफरतों की चोटियों पर बैठकर रोता रहा।
 जिसने दिल की खाइयों को प्यार से पाटा न था॥
 अब वही समझा रहा है इश्क का मुझको चलन।
 जिसने इक लम्हा किसी के हिँ्ज़ का काटा न था॥
 दिल धड़कने की सदा आती रही थी ऐ 'भयंक'।
 मेरी तन्हाई थी तन्हा, फिर भी सन्नाटा न था॥

1. दौलत, 2. जुदाई, 3. आवाज़।

ज़र्फ़ की मीजानूं पर हर दोस्त पहचाना गया ।
 हम ज़रा सी बात पर रुठे तो याराना गया ॥
 हम जो उनकी ब़ज्म से दामन झटक कर चल दिए ।
 खुश हुए, कहने लगे अच्छा है दीवाना गया ॥
 मैं तो तौबा पर था क्रायम अपनी ऐ शेखे हरम ।
 ले के मुझको मयकदे में शौके-रिंदानूं गया ॥
 देखता किस दिल से उसको इश्क में जलते हुए ।
 शम्प-सोजां^१ की तरफ़ खुद बढ़के परवाना गया ॥
 हर तरफ़ महफ़िल में उसकी क्रहकहों की गूंज थी ।
 मैं सुनाने उसको नाहक ग़म का अफ़साना गया ॥
 यकबयक रुख पर सभी के इक उदासी छा गई ।
 उठके तेरी ब़ज्म से जब तेरा दीवाना गया ॥
 क्यों न करता वह सितमगर ऐ 'मयंक' उसको कबूल ।
 जिसकी खिदमत में मैं लेकर दिल का नज़राना गया ॥

1. क्षमता, 2. तराजू, 3. पीने का शौक, 4. जलती हुई शमा।

गर दिल में मुहब्बत का अरमान नहीं होता ।
 मैं जुहरा^१ जबीनों^२ पर कुर्बान नहीं होता ॥
 दिल दे के तुम्हें अपना हम भूल गए कब के ।
 अपनों पे जो करते हैं एहसान नहीं होता ॥
 जीना तो मुहब्बत में मुश्किल है बहुत मुश्किल ।
 मरना भी मुहब्बत में आसान नहीं होता ॥
 क्या ऐसी जगह भी है दुनिया में जहां यारे ।
 अल्लाह नहीं होता भगवान नहीं होता ॥
 देते हैं वही तल्की^३ ईमां की ज़माने को ।
 जिन कुफ के मारों का ईमान नहीं होता ॥
 नादां हैं बहुत फिर भी यह शम्मा का परवाना ।
 अंजामे मुहब्बत से अन्जान नहीं होता ॥
 जब तक न करे दामन तर अपना गुनाहों से ।
 तब तक तो 'भयक' इसां इन्सान नहीं होता ॥

1. एक सितारे का नाम, 2. मस्तक, 3. शिक्षा ।

यूं भी रुतबा बढ़ाया गया ।
 आसमां पर बुलाया गया ॥
 बे-खता जो भी पाया गया ।
 उसको सूली चढ़ाया गया ॥
 चंद लम्हों की देकर खुशी ।
 जिंदगी भर रुलाया गया ॥
 जिक्र औरों का चलता रहा ।
 तज्जिकिरा मेरा आया गया ॥
 पहले मेरे क्रसीदे पढ़े ।
 फिर नज़र से गिराया गया ॥
 जुर्म उल्फ़त की इतनी सज्जा ।
 आसमां से गिराया गया ॥
 इस्तिहां, इस्तिहां, इस्तिहां ।
 उम्र भर आज़माया गया ॥
 तब कहीं जा के टूटा भरम ।
 आईना जब दिखाया गया ॥
 फिर भी काटों से उलझा किया ।
 लाख दामन बचाया गया ॥
 कब किसी खूबसूर्त से 'मयंक' ।
 अपना वादा निभाया गया ॥

1. खूबसूरत चेहरे वाला ।

आप से नाता न तोड़ा जाएगा ।
 आह से रिश्ता न जोड़ा जाएगा ॥
 जल उठेंगे लोग तेरे नाम से ।
 जब हमारा नाम जोड़ा जाएगा ॥
 पहले बालो पर कतर डालेंगे वह ।
 फिर हमें आजाद छोड़ा जाएगा ॥
 जो करे तक्रसीम उलझत की शराब ।
 हमसे वह साग़र न तोड़ा जाएगा ॥
 दिल वो जिसमें हो मुहब्बत का क्रयाम ।
 हम से वह हर्गिज़ न तोड़ा जाएगा ॥
 अहले-ज़रूर के ऐशो-इशरत् के लिए ।
 मुफ़्लिसों का खूँ निचोड़ा जाएगा ॥
 प्यार के पंछी जिधर होंगे 'भयंक' ।
 बस उधर ही तीर छोड़ा जाएगा ॥

-
1. दौलत वाला, 2. ऐश्वर्य एवं वैभव।

जब हवा में नफरतों का जहर है फैला हुआ।
कौन निकले घर से बाहर और देखे क्या हुआ ॥
ऐसे घरवालों की खुशियों का बयां कैसे करूँ।
जिसमें छः-छः बेटियों के बाद इक बेटा हुआ ॥
मैंने मांगी ही नहीं दिल से कभी वक्ते नमाज़।
इसलिए मेरी दुआओं का असर उल्टा हुआ ॥
हर क्रदम पर उसने खाए जब फ़रेबे ज़िंदगी।
शाम को घर लौट आया सुबह का भूला हुआ ॥
लाख उल्फ़त के जहां में आए दिलवाले 'मयंक'।
काम उसका ही हुआ जो इश्क़ में रुसवा हुआ ॥

हौसला यूँ भी बढ़ाया जाएगा ।
 फितनाकारों को मनाया जाएगा ॥
 जब कोई बरगद गिराया जाएगा ।
 कितनों ही के सिर से साया जाएगा ॥
 देखकर आया हूँ उसको गुमज़दा ।
 अब न मुझसे मुस्कराया जाएगा ॥
 हूँ नज़र में उसकी मैं हरफ़े ग़लत ।
 इसलिए मुझको मिटाया जाएगा ॥
 हो गई हमवार राहें इश्क़ की ।
 उसके घर अब आया जाया जाएगा ॥
 लब जो खोलेंगे सितमगर के खिलाफ़ ।
 उनको सूली पर चढ़ाया जाएगा ॥
 अपनी बरबादी का रोना कब तलक ।
 कब तलक मातम मनाया जाएगा ॥
 पहले घर को घर बना तो लूँ 'मयंक ।
 दोस्तों को फिर बुलाया जाएगा ॥

मेरी मय्यत पर आ जाना पहन के जोड़ा शादी का ।
 दुनिया वाले भी तो देखें जश्न मेरी बरबादी का ॥
 हुस्न और इश्क़ के बीच में हरदम चांदी की दीवारें हैं ।
 रास कहां मुफ़्लिस को आता प्यार किसी शहज़ादी का ॥
 देख के मेरी हालत मौसम की भी आंखें नम हैं आज ।
 तुम भी तड़प उठोगे सुनकर ज़िक्र मेरी बरबादी का ॥
 दूर क्रफ़स्ट से हूं मैं लेकिन यादे माझीं मैं हूं क्रैंड ।
 मतलब ग़लत लगा बैठे हैं लोग मेरी आज़ादी का ॥
 किसकी अदालत में वह जाए किससे मांगे अब इंसाफ़ ।
 कोई पुरस्ता हाल नहीं है आज यहां फ़रियादी का ॥
 जो भी चाहो शौक़ से पहनो तन पर लेकिन दीवानो ।
 तार-तार तुम मत कर देना पैराहन आज़ादी का ॥
 मुद्दत से मैं भटक रहा हूं नफ़रत के सहंरा में 'मयंक' ।
 काश कोई रस्ता दिखला दे चाहत की आबादी का ॥

1. पिजरा, जेल, 2. अतीत, 3. पूछने वाला ।

रघुकुल की रवायत का गर पास^१ नहीं होता ।
 तो राम, लखन, सिय को बनवास नहीं होता ॥
 है मौत के आने का तय वक्त मगर फिर भी ।
 किस वक्त कहां आए आभास नहीं होता ॥
 ऐ उम्रे रवां जब वह आएंगे अयादत्तं को ।
 तू साथ मेरा देगी विश्वास नहीं होता ॥
 रो लेता हूं जी भरकर जब अपनी तबाही पर ।
 फिर मुझको तबाही का एहसास नहीं होता ॥
 यारो ये कहावत भी इक जिंदा हक्कीकत है ।
 क्रिस्त में क्रनीजों की रनिवास नहीं होता ॥
 अखबार बिछा कर वो फुटपाथ पे सोते हैं ।
 वो जिनके मुकद्दर में आवास नहीं होता ॥
 कांधों पे लिये घर को जो धूमते रहते हैं ।
 उन खानाबदोशों का इतिहास नहीं होता ॥
 दिन-रात मुहब्बत में हम उसकी तड़पते हैं ।
 बोहिस^२ को 'मयंक' इसका एहसास नहीं होता ॥

-
1. ख्याल,
 2. हालचाल लेना,
 3. जिसमें कोई एहसास न हो।

पीने को मुझे साक्षी, खाने को खुदा देगा ।
 यह मेरा भरम मुझको क्या-क्या न दग्गा देगा ॥
 ऐ दोस्त ज़मीर अपना इक ऐसा नजूमी है ।
 आज़ाज़ से पहले ही अंजाम बता देगा ॥
 खुद जिसने मुझे डाला रस्ते पे गुनाहों के ।
 वह मेरे गुनाहों की क्या मुझको सज्जा देगा ॥
 दामन पे जो टपकेंगे पलकों से मेरे क्रतरे ।
 उनमें से कोई क्रतरा तूफान उठा देगा ॥
 आएगा ज़रूर इक दिन वह दौरे^१ तुग़य्युर भी ।
 रोतों को हँसा देगा, हँसतों को रुला देगा ॥
 काज़ाज़ पे क्रीरीने से तरतीब कोई देकर ।
 इक हफ्ते^२ मुहब्बत का अफ़साना बना देगा ॥
 तोड़ेगा 'मयंक' आकर जो कुहना^३ रवायत^४ को ।
 जीने का वही मुझको अंदाज़ नया देगा ॥

1. ज्योतिषी, 2. बदलता रहने वाला काल, 3. अक्षर, 4. पुरानी,
 5. रुढ़ियां ।

आपको नज़रें मिलाये इक ज़माना हो गया ।
 ज़फ़र मेरा आज़माये इक ज़माना हो गया ॥
 रोज खिलते हैं तेरे लब पर तबस्सुम् के गुलाब ।
 और मुझको मुस्कुराये इक ज़माना हो गया ॥
 जा रहा हूं इसलिए फिर जलवा गाहे नाज़ में ।
 हाले दिल उसको सुनाये इक ज़माना हो गया ॥
 छोड़िये अब यह तकल्लुफ़ और यह शर्मो हया ।
 आपको इस घर में आये इक ज़माना हो गया ॥
 आइये आ जाइये अब तो क्रीब आ जाइये ।
 प्यास नज़रों की बुझाये इक ज़माना हो गया ॥
 छोड़ दे पीछा मेरा लिल्लाहूँ अब तो ज़िन्दगी ।
 तुझको सीने से लगाये इक ज़माना हो गया ॥
 कर न पाया आज तक दीदार मैं उसका 'मर्याद' ।
 ज़हनो-दिल पर जिसको छाये इक ज़माना हो गया ॥

1. मुस्कराहट, 2. खुदा के वास्ते ।

रफ्ता-रफ्ता आशिकी में वह मुक्राम आ ही गया ।
 उनके लब पर बे इरादा मेरा नाम आ ही गया ॥
 आखिरशँ पहलू में अपने उसने दी मुझको जगह ।
 मेरा इखलाक़े मुहब्बत मेरे काम आ ही गया ॥
 इस तरह तड़पाया मेरी याद ने उसको कि बस ।
 भूलने वाले का मुझको फिर पयाम आ ही गया ॥
 थी कशिश इस दर्जा उनके गेसुओं के जाल में ।
 ताइरे दिल खुद ही खिंच के ज़ेरे-दामँ आ ही गया ॥
 गो नज़रअंदाज़ साकी ने किया मुझको मगर ।
 मेरे हिस्से का मेरे हाथों में जाम आ ही गया ॥
 मुस्कुराने पर मिरे, यारो ! ग़मों का इक हुजूम ।
 मेरे घर लेने को मुझसे इंतिकाम आ ही गया ॥
 मैं न कहता था कि इक दिन वह बुला लेंगे ज़रूर ।
 वक्ते रुख़सत ही सही, उनका पयाम आ ही गया ॥
 वह जिन्होंने खुल के लूटी दौलते हुस्ने चमन ।
 उनके हाथों में चमन का फिर निजाम आ ही गया ॥
 किसलिए अब तू रुका है बज्मे दुनिया में 'भयंक' ।
 जिनका आना था सलाम उनका सलाम आ ही गया ॥

1. आखिरकार, 2. परिंदा, 3. जाल के नीचे ।

पलकों पे जो चिराग मेरी जगमगाएगा।
 खुद भी जलेगा और मुझे भी जलाएगा॥
 ये दौर और मेरा मुकद्दर बनाएगा।
 हफ्ते गलत की तरह मुझे भी मिटाएगा॥
 इक बार जो टपक के जमीं पर बिखर गया।
 आंसू न फिर वो लौट के आँखों में आएगा॥
 मिल-जुल के आओ खुद ही करें आश्तीँ की बात।
 पैगामे अम्न लेके कबूतर न आएगा॥
 मेरी तरफ न देखिए यूँ मुस्कुरा के आप।
 वरना ज़माना राई का पर्वत बनाएगा॥
 ले-दे के सिर्फ एक ही चादर हो जिसके पास।
 कब तक वो आधी ओढ़ेगा आधी बिछाएगा॥
 हंस-हंस के आज मेरा उड़ाता है जो मज़ाक़।
 कल आके मेरी कब्र पे आंसू बहाएगा॥
 दूंगा जवाब ईट का पत्थर से मैं ‘मयंक’।
 बेवज्ह कोई मुझपे जो तोहमत लगाएगा॥

1. आग उगलने वाला, 2. अम्न।

आशिकी की दुनिया में वरना क्या नहीं होता ।
 एक तेरा वादा है जो ख़फ़ा नहीं होता ॥
 यूं तो बात होती है उससे सारी दुनिया की ।
 दिल की बात कहने का हौसला नहीं होता ॥
 क्यों उसी को कहते हो वो मिज्जाज वाला है ।
 कौन ऐसा इंसां है जो ख़फ़ा नहीं होता ॥
 मांग के जो लाया हूं तुझसे तेरी दुनिया में ।
 मुझसे वो किसी सूरत कर्ज अदा नहीं होता ॥
 गुफ़तगू का कुछ तेरी तर्ज इतना शीरीं है ।
 ग़ालियां भी खाकर मैं बेमज़ा नहीं होता ॥
 भूख से मेरे घर में किसको नींद आती है ।
 कौन ऐसी शब है जब रतजगा नहीं होता ॥
 ज़िन्दगी 'मयंक' अपनी फिर तो बेमज़ा होती ।
 मुश्किलों से गर मेरा सामना नहीं होता ॥

1. वादा पूरा होना (निभाना)।

हमीं से है अगर जलवा तुम्हारा ।
 हमारे बाद क्या होगा तुम्हारा ॥
 खुदा मालूम क्यों रहता है हरदम ।
 नजर के सामने चेहरा तुम्हारा ॥
 हमीं ने तुमको मसनद पर बिठाया ।
 हमारे दम से है रुतबा तुम्हारा ॥
 करम से गर रही महसूम दुनिया ।
 न लेगी नाम फिर दुनिया तुम्हारा ॥
 जो वाक़िफ़ है तुम्हारी रहमतों से ।
 सहारा क्यों न वो लेगा तुम्हारा ॥
 तुम्हारी बात में दम तो बहुत है ।
 मगर अच्छा नहीं लहजा तुम्हारा ॥
 सभी जब मुब्लिया हैं अपने ग्रम में ।
 सुनेगा कौन फिर दुखड़ा तुम्हारा ॥
 हजारों साल पर भारी नहीं क्या ।
 जो लमहा प्यार में गुज़रा तुम्हारा ॥

एक दिन ऐ चश्मेतर आ जाएगा ।
 मुझको हँसने का हुनर आ जाएगा ॥
 गर कहूंगा मैं ज़माने को बुरा ।
 इक ज़माना मेरे सर आ जाएगा ॥
 खुद-ब-खुद झुक जाएगी मेरी जबीं ।
 सामने जब उसका दर आ जाएगा ॥
 उल्टे पांवों लौट जाएगी अजल ।
 वक्ते रुख़सत वो अगर आ जाएगा ॥
 आह मैं तासीर होनी चाहिए ।
 खुद ही खिंच कर चारागर आ जाएगा ॥
 ले ही ढूबेगा उसे उसका ग़स्तर ।
 अर्श से वो फ़र्श पर आ जाएगा ॥
 इश्क मैं गर वो हुए रुसवा 'मयंक' ।
 सारा इल्जाम आप पर आ जाएगा ॥

चरागः आंधियों से जो नफरत करेगा।
 तो फिर कौन उसकी हिकाजत करेगा॥
 अमानत में वो जो ख्यानत करेगा।
 वो कितने दिनों बादशाहत करेगा॥
 जवां हो के मेरा ये नाकारा बेटा।
 न कुछ कर सका तो सियासत करेगा॥
 सभी तो हैं महफिल में तेरे मुसाहिब।
 यहां कौन मेरी हिमायत करेगा॥
 मेरे नाम पर फ़ातिहा पढ़ने वाला।
 जो देखेगा मुझको तो हैरत करेगा॥
 जो पहचानता है मिजाज आंधियों का।
 वहीं आंधियों पर हुक्मत करेगा॥
 गिरा देगी दुनिया निगाहों से अपनी।
 जो फ़नकार फ़न की तिजारत करेगा॥
 सितम मैं तो चुपचाप सह लूंगा, लेकिन।
 'मयंक' अपना दिल तो बगावत करेगा॥

अगरचे दिल पै सितम उसके क्या नहीं होता ।
 वफ़ा शिआर¹ कभी बेवफ़ा नहीं होता ॥
 हमारा क्रत्तल भी हो जाता शहरे क्रातिल में।
 अगर ज़बान पे नामे खुदा नहीं होता ॥
 ये नस्ले-नौं² को बताना बहुत ज़खरी है।
 कोई लिबास से अपने बड़ा नहीं होता ॥
 बुरा बनाते हैं हालाते ज़िन्दगी उसको।
 जन्म से कोई भी इंसां बुरा नहीं होता ॥
 किया है उसने मुकर्रर जो आदमी का फ़र्ज़।
 वो एक फ़र्ज़ भी हमसे अदा नहीं होता ॥
 रहा जो होता मैं साज़िश में बाग़बां की शरीक़।
 चमन में मेरा नशेमन जला नहीं होता ॥
 किसी को उसके मुक्काबिल मैं कैसे लाऊं 'भयंक'।
 कोई भी शख्स खुदा से बड़ा नहीं होता ॥

1. वफ़ा करने वाला, 2. नई पीढ़ी

मैयकदे में फिर न छलकेगा कोई भी जाम क्या ।
 सूनी-सूनी सी रहेगी इसकी हर इक शाम क्या ॥
 चैन से जीने की खातिर ये तगादा कब तलक ।
 जिंदगी को मिल न पाएगा कभी आराम क्या ॥
 करके तकें रस्मी-रह क्या भूल जाओगे मुझे ।
 फिर न आएगा तुम्हारे लब पे मेरा नाम क्या ॥
 हाथ आई मेरे जिस जा इश्क में नाकामियां ।
 फिर वहीं ले जा रहा है ऐ दिले नाकाम क्या ॥
 क्या इरादा है तिरा-ऐ-ज़ज्ब-ए-जोशे जुनूं ।
 मुझको कर देगा ज़माने भर में तू बदनाम क्या ॥
 क्या मुहब्बत में न होंगी कुर्बतें उनकी नसीब ।
 उम्र भर यूं ही रहेंगी, दूरि-ए-दोगाम क्या ॥
 वक्त पे जिसके हमेशा काम आया हूं 'मयंक' ।
 गे भी देगा वक्त पड़ने पर मुझे दुश्नाम क्या ॥

मुफलिसी के बीज को फिर बो गई पागल हवा ।
 मेरे खेतों से उड़ाकर ले गई बादल हवा ॥
 उनको जब देखा कि वो हैं माइले तहजीबे नौ ।
 उनकी पलकों से उड़ाकर ले गई काजल हवा ॥
 इसको हम फ़ैशन कहें या शौके उरियानी कहें ।
 दोश से हर नाज़नीं के हो गया आंचल हवा ॥
 उनके कूचे में चला करती है इस अंदाज़ से ।
 बांध कर आई हो जैसे पांव में पायल हवा ॥
 दीदनी है वह शरारत और शोखी का समाँ ।
 एक चंचल से मिला करती है जब चंचल हवा ॥
 क्या हुआ जो आज उनके लब पे ताले पड़ गये ।
 अपनी-अपनी बज्जम में जो बांधते थे कल हवा ॥
 मुद्रदतों के बाद आई भी तो गुलशन में 'मयंक' ।
 पत्ते-पत्ते को शजर के कर गई धायल हवा ॥

बे

जो भी तेरे क्ररीब है यारब।
 वह बड़ा खुशनसीब है यारब॥
 कोई गमगीन है कोई खुश है।
 अपना-अपना नसीब है यारब॥
 तू ही जाहिर भी तू ही बातिन भी।
 तेरी हस्ती अजीब है यारब॥
 जिस पे तेरी नज़र न हो ऐसा।
 अहले-ज़रूर भी ग़रीब है यारब॥
 तूने क्रातिल बना दिया जिसको।
 वह ही मेरा तबीब है यारब॥
 आज हर शख्स के गले में क्यों।
 इक निशाने सलीब है यारब॥
 सिफ़र तू ही नहीं हबीब 'भयंक'।
 तेरा गम भी हबीब है यारब॥

1. छुपा हुआ, 2. धनवान, 3. हकीम।

आपकी जो भी चाल है साहब ।
 वाक्रई बेमिसाल है साहब ॥
 रोज़ आते हैं वह तसव्वुर में ।
 उनको मेरा ख्याल है साहब ॥
 चांद सूरज से भी सिवा यारे ।
 उनका हुस्नो-जमाल है साहब ॥
 जिसने अंजाम पर नज़र की है ।
 वह परेशान हाल है साहब ॥
 रिफ़अतें^१ अब कहाँ हैं क्रिस्मत में ।
 अब तो दिल पायमाल^२ है साहब ॥
 अपनी हद से गुज़र गया था मैं ।
 मुझको इसका मलाल है साहब ॥
 क्यों 'मयंक' आदमी है छोटा बड़ा ।
 खून जब सबका लाल है साहब ॥

1. सुंदरता, 2. ऊंचाइयां, 3. पांव से कुचला डआ।

पे

बावफा मुझसा ज़माने में कहाँ पाएंगे आप।
 मेरी हस्ती को मिटाकर खुद ही पछताएंगे आप॥

रंग पर मेरी मुहब्बत को ज़रा आने तो दें।
 खिंच के पहलू में मेरे खुद ही चले आएंगे आप॥

बाद मेरे हुस्ने रंगीं को जिला^१ बख्खोगा कौन।
 आईना देखेंगे जब भी तो तड़प जाएंगे आप॥

जिंदगी की राह में चलिए न आंखें मूंदकर।
 वरना अंधों की तरह ही ठोकरें खाएंगे आप॥

इसलिए करता नहीं हूँ पेश दिल का मुद्दआ।
 मुझको यह मालूम है क्या मुझसे फरमाएंगे आप॥

किस तरह ज़िंदा रहें इस दौरे पुरआशोब^२ में।
 शहर में मुर्दा दिलों के किसको समझाएंगे आप॥

जिंदगी की राह में सीना-सिपर^३ रहिए 'मयंक'।
 मौत से डरिएगा तो बेमौत मर जाएंगे आप॥

1. रोशनी, 2. दुखों से भरा, 3. सीना ताने हुए।

यूँ न हमें पुकारें आप।
 तंज के तीर न मारें आप॥
 वक्ता पड़े तो देश की खातिर।
 तन मन धन सब वारें आप॥
 छोड़े मुझको हाल पे मेरे।
 अपनी जुल्फ संवारें आप॥
 राहे-तलब में महरो वफ़ा के।
 मिटते नक्श उभारें आप॥
 राह कठिन है दूर है मंजिल।
 फिर भी न हिम्मत हारें आप॥
 दुनिया से जाने से पहले।
 इसका कङ्ज उतारें आप॥
 मेरे मुकद्दर में आंसू हैं।
 हँस के 'मयंक' गुजारें आप॥

1. इच्छाओं का रास्ता।

ते

आपकी महफिल में यूं तो हुस्न वाले हैं बहुत।
 तन के तो उजले हैं लेकिन मन के काले हैं बहुत॥

वह ही काटे बो रहे हैं अब हमारी राह में।
 हमने जिनके पांव से काटे निकाले हैं बहुत॥

उंगलियों पर हम गिना दें, हों अगर दो-चार-दस।
 क्रामयाबी पर हमारी जलने वाले हैं बहुत॥

एक दिन तरसेगा वह भी दाने-दाने के लिए।
 आज दस्तरख्बान पर जिसके निवाले हैं बहुत॥

देख लो दामन हमारा आज भी बेदाग़ है।
 मयकदे में यूं तो हमने जाम उछाले हैं बहुत॥

जिंदगी को जिंदगी भर मुंह लगाया ही नहीं।
 जिंदगी ने यूं तो हम पर डोरे डाले हैं बहुत॥

दोस्तों की दोस्ती से ख़ब वाक़िफ़ हैं 'मयंक'।
 आस्तीं में बरसों हमने नाग पाले हैं बहुत॥



यूं तो मेरी आँसुओं से है शनासाई^१ बहुत।
 हां मगर आते हैं तो होती है रुसवाई बहुत॥
 किससे कीजे कैसे कीजे इल्मों फ़्लन पर गुफ्तगूं।
 आजकल अहले-अदब^२ कम हैं तमाशाई बहुत॥
 क्या करें उलझन हमारी खल्म होती ही नहीं।
 उसने सुलझाने को अपनी जुल्फ़ सुलझाई बहुत॥
 उसका मेरा साथ वैसे तो रहा है कम से कम।
 याद आता है मगर फिर भी वो हरजाई बहुत॥
 सिक्क-ए-जां^३ देके भी बू-ए-वफ़ा मिलती नहीं।
 आज बाज़ारे मुहब्बत में है महंगाई बहुत॥
 हर घड़ी बस एक रट इस घर का बंटवारा करो।
 जाने क्यों नाराज़ है मुझसे मेरा भाई बहुत॥
 हैं वही लम्हे जुदाई के मगर फिर भी 'भयंक'।
 जाने क्यों खलने लगी है शामे तन्हाई बहुत॥



1. जान-पहचान, 2. अदब को जानने वाले।

टे

इंसां की मैं-मैं की रट।
 जाने बैठे किस करवट॥
 ख़ाली-ख़ाली हैं चौपालें।
 सूने-सूने हैं पनघट॥
 घुंघरु की आवाजें जैसे।
 उनके पैरों की आहट॥
 हर चेहरे पर रंगे बगावत।
 माथे-माथे पर सिलवट॥
 सजदों से दोनों हैं इबादत।
 मेरी जबीं उनकी चौखट॥
 रस्ते अलग-अलग हैं लेकिन।
 सबकी मंजिल है मरघट॥
 इश्क जिसे कहते हैं वह है।
 बैठे-बिठाए की झंझट॥
 बदलेगा इक रोज 'भयंक'।
 मेरा मुक्कदर भी करवट॥

शबे फुर्कतं सुकूं पाया न इस करवट न उस करवट।
 दिले मुज्जरं को चैन आया न इस करवट न उस करवट॥
 मुखातिब उनको करने को बदलते रह गए पहलू।
 मुहब्बत का सिला पाया न इस करवट न उस करवट॥
 हुए रुखसत वो जिनको देखने की मुझको ख्वाहिश थी।
 वही मुझको नज़र आया न इस करवट न उस करवट॥
 बदलने को तो हर लम्हा ही मैंने करवटें बदलीं।
 क्रारे जिंदगी पाया न इस करवट न उस करवट॥
 जमाने में 'भयंक' आने को तो सौ इन्कलाब आए।
 जमाना फिर भी रास आया न इस करवट न उस करवट॥

1. विषोह, 2. बैचैन।

से

कौन झुकाता है चौखट पर उसकी सर बेलौस।
 मैं करता हूं उसको सजदा फिर भी मगर बेलौस॥

लाख जमाना पत्थर मारे तोड़े इनके फूल।
 पेड़ मगर देते हैं फिर भी मीठे समर बेलौस॥

तेरे मन की सभी मुरादें पूरी करेगा वो।
 उसकी जानिब अगर उठेंगी तेरी नज़र बेलौस॥

बाट के अमृत सारे जग को, सुन लो ऐ लोगो।
 जहर का प्याला हँसकर पी गए, शिवशंकर बेलौस॥

कैसे कह दें उनसे, सोचो, ख़िज़्रे राह 'मयंक'।
 राह दिखाते नहीं किसी को जो रहबर बेलौस॥



कहीं गीता के वारिस हैं कहीं कुरआन के वारिस।
 हक्कीक़त में मगर यह सब हैं हिंदुस्तान के वारिस॥
 हमारी पारसाई पर खुदाई नाज़ करती है।
 हमीं हैं हाँ हमीं हैं दौलते ईमान के वारिस॥
 अदब और शायरी का दोस्तो हाफ़िज़ खुदा होगा।
 अगर जाहिल रहेंगे मीर के दीवान के वारिस॥
 मुझे हर एक मज़हब से ज़ियादा देश प्यारा है।
 मेरी यह बात सुन लें धर्म के ईमान के वारिस॥
 वो जिसके नाम से लाखों हज़ारों फ़ैज़ पाते थे।
 बिलखते भूख से देखे हैं उस सुलतान के वारिस॥
 'भयंक' अठखेलियां करते हैं जो मौजे हवादिस से।
 हक्कीक़त में वही तो होते हैं तूफ़ान के वारिस॥

1. पवित्रता।

जीम

कभी बहार की रंगत, कभी खिजां का मिजाज।
 कब एक जैसा रहा गर्दिशे जहां का मिजाज॥

गुरुरे वक्त से कह दो कि होश में आए।
 जमीन पूछने वाली है आसमां का मिजाज॥

हमारे क्रद की बुलंदी को नापने वालो।
 हमारा हौसला रखता है आसमां का मिजाज॥

नई बहार की ये दोरुखी अरे तौबा।
 गुलों से मिलता नहीं सहने गुलसितां का मिजाज॥

समझने वाले मेरे दिल का मुद्दआ समझें।
 है लफ्ज़-लफ्ज़ से ज़ाहिर मेरी जबां का मिजाज॥

'भयंक' मंजिले मक्रसूद का खुदा हाफिज़।
 है कारवां से अलग मीरे कारवां का मिजाज॥



जिनका दावा, लाएंगे हम रामराज ।
 कर दिया दूषित उन्हीं ने कुल समाज ॥
 आपकी रंगी सियासत अल्लमाँ ।
 हर तरफ से हो रहा है एहतजाज़ ॥
 है वही माहौल वो ही ज़िंदगी ।
 कल जो होता था वही होता है आज ॥
 वो जो रख्खेंगे वतन की आबरू ।
 अबके सौंपेंगे उन्हीं को तख्को-ताज ॥
 भूल बैठे चाह में उसकी 'भयंक' ।
 क्या रवायत और क्या रस्मो-रिवाज ॥

1. विरोध ।

च

आज जो ये दीवार खड़ी है तुम दोनों के बीच ।
 कुछ तो बात ज़खर हुई है तुम दोनों के बीच ॥

बन के शोला भड़क उठेगी इसके हैं इमकान ।
 जो चिंगारी सुलग रही है तुम दोनों के बीच ॥

कहने को तो एक हुए हैं दोनों के दिल आज ।
 दूरी फिर क्यों बनी हुई है तुम दोनों के बीच ॥

कल तक हमने जो देखा था ज़हरीला माहौल ।
 आज भी क्या माहौल वही है तुम दोनों के बीच ॥

मुद्रदत से यह सोच रहा है कैसे भरे 'भयंक' ।
 नफरत की जो खाई खुदी है तुम दोनों के बीच ॥

इश्क में क्या खोया क्या पाया मैं भी सोचूँ तू भी सोच ।
 क्यों ये तसव्वुर जहन में आया मैं भी सोचूँ तू भी सोच ॥
 हर चेहरे पर चेहरा हो तो कैसे हम यह पहचानें ।
 कौन है अपना कौन पराया मैं भी सोचूँ तू भी सोच ॥
 क्रब्र में जाकर मिट्टी में मिल जाने वाली मिट्टी को ।
 यारों ने फिर क्यों नहलाया मैं भी सोचूँ तू भी सोच ॥
 तू भी क्रातिल मैं भी क्रातिल मक्रतल¹ हम दोनों के दिल ।
 किसने किसका खून बहाया मैं भी सोचूँ तू भी सोच ॥
 फूल खिलाता था जो कल तक आज वो काटे बोता है ।
 फ़र्क यह आखिर कैसे आया मैं भी सोचूँ तू भी सोच ॥
 दुनिया भी इक सरमाया² है उक्कबा³ भी इक सरमाया ।
 कौन सा अच्छा है सरमाया मैं भी सोचूँ तू भी सोच ॥
 जब तक सूरज सर पे नहीं था साथ 'भयंक' ये चलता था ।
 पांव तले अब क्यों है साया मैं भी सोचूँ तू भी सोच ॥

1. वधस्थल, 2. खजाना, 3. परलोक।

हे

खुश अदा की तरह खुश बयां की तरह ।
 बात कीजे तो उर्दू जबां की तरह ॥
 फर्श से उठके जो अर्श पर आ गए ।
 जुल्म ढाने लगे आसमां की तरह ॥
 आप बीती सुनाता रहा मैं उन्हें ।
 वह भी सुनते रहे दास्तां की तरह ॥
 कर रहा था सफर मैं तो तन्हा मगर ।
 फिर भी लूटा गया कारवां की तरह ॥
 बस उसी शाख पर बक्रे-सोजां¹ गिरी ।
 जिस पे डाली गई आशियां की तरह² ॥
 देखकर मुझको नज़रें झुकाना नहीं ।
 राज रखना तो इक राजदां की तरह ॥
 बस उसी ने सरे बज्ज रुसवा किया ।
 जो कि मुझसे मिला राजदां की तरह ॥
 मुझको राहें दिखाते रहेंगे ‘भयंक’ ।
 उनके नद्दशे क़दम कहकशां की तरह ॥

1. जलाने वाली बिजली, 2. बुनियाद ।

वो जो बर्बाद हुई मेरे मुक़द्दर की तरह।
 कैसे डालूंगा उसी शाख पे मैं घर की तरह¹ ॥
 मरमरी जिस्म तो चेहरा है गुलेतर की तरह।
 मेरा दिलबर है हसीं ताज के पैकर² की तरह ॥
 सब परिन्दों ने उठाया था बगावत का अलम।
 पर मगर कतरे गये किसके मेरे पर की तरह ॥
 जिसको दुनिया से ग़रज और न मतलब दीं से।
 बात करता है मगर वो भी पयम्बर की तरह ॥
 ग़म का औरों के वो एहसास करे तो कैसे।
 दिल तो रखता है मगर, रखता है पत्थर की तरह ॥
 यूं तो सौदाई तेरे दर की है दुनिया लेकिन।
 किसमें सौदा³ है मुहब्बत का मेरे सर की तरह ॥
 जब से जिद्दत⁴ ने रिवायत⁵ की जगह ले ली 'भयंक'।
 फिक्र खामोश है, संजीदा सुखनवर की तरह ॥

1. दुनियाद, 2. मूरत, 3. पागलपन, 4. नयापन, 5. परम्परागत।

खे

दीन की बातें अपनी जबां से फरमाने को शेख ।
 रोज़ हमारे घर आते हैं समझाने को शेख ॥
 मयखाना आबाद रहे तुम मांगो दुआए-खैर ।
 पानी पी-पी कर मत कोसो मयखाने को शेख ॥
 मंदिर-मस्जिद दोनों ही हैं उस मालिक के घर ।
 नज़रे हिक्कारत से मत देखो बुतखाने को शेख ॥
 जी भर कर फिर करना मुजम्मत¹ बादाख्वारी² की ।
 मुंह से लगा कर पहले देखो पैमाने को शेख ॥
 खूब है इनकी बादानोशी का अंदाज़ ‘मयंक’ ।
 बिंते-इनब³ से आ जाते हैं टकराने को शेख ॥

1. बुराई, 2. शराब पीना, 3. अंगूर की बेटी (शराब)।

फिर गया जब शम्ज की जानिब से परवाने का रुख ।
 आइए हम भी बदल लें अपने अफ़साने का रुख ॥
 देखना यह है कि क्या-क्या गुल खिलाता है जुनूं ।
 आज गुलशन की तरफ है एक दीवाने का रुख ॥
 फिर इधर से होके गुज़रा क्या कोई महमिल^१ नशीं ।
 इतना दीदाजेब क्यों है आज वीराने का रुख ॥
 यह मेरी नज़रों का धोखा अलहफीजों^२ अलअमा^३ ।
 अजनबी सा लग रहा है जाने-पहचाने का रुख ॥
 जब से मयखाने से वापस आए हैं शेखे-हरम ।
 बदला-बदला सा नज़र आता है समझाने का रुख ॥
 देखकर उस शोख की आराइशों^४ हुस्नो जमाल ।
 फीका-फीका सा लगे हैं आईनाखाने का रुख ॥
 इस तरह तामीर कीजे दौरे-हाजिर^५ में ‘मयंक’ ।
 दैरो-काबा की तरफ हो अपने मयखाने का रुख ॥

-
1. परदा, 2. अल्लाह हिफाज़त करे, 3. अल्लाह की पनाह,
 4. सजावट, 5. आजकल का जमाना ।

दाल

हम किसे अपना बनाएं शाम ढल जाने के बाद ।
हाले दिल किसको बताएं शाम ढल जाने के बाद ॥

क्या करें जब दिल के अरमानों को सुलगाती हैं ये ।
उनके कूचे की हवाएं शाम ढल जाने के बाद ॥

जब भी मुङ्कर देखता हूं कुछ नज़र आता नहीं ।
कौन देता है सदाएं शाम ढल जाने के बाद ॥

उगते सूरज की इबादत की जिन्होंने उम्र भर ।
जश्न वह कैसे मनाएं शाम ढल जाने के बाद ॥

बङ्ग में वह माहरुं जब बेनकाब आने को है ।
किसलिए दीपक जलाएं शाम ढल जाने के बाद ॥

चूमता हूं मैं नए अशआर अपने यूं 'मयंक' ।
चूमे ज्यों बच्चों को माएं शाम ढल जाने के बाद ॥

1. चांद जैसे चेहरे वाला ।

अब न कोई ग्राम न ग़फ़लत आप से मिलने के बाद ।
 है मुसर्त ही मुसर्त आप से मिलने के बाद ॥
 लोग कहते हैं कि आप आए क्रयामत आ गई ।
 अब न आएगी क्रयामत आप से मिलने के बाद ॥
 इस तरफ काबा है मेरे उस तरफ है बुतकदा ।
 मैं करूँ किसकी इबादत आपसे मिलने के बाद ॥
 आप से जो भी मिला वह अहले इज्जत हो गया ।
 बढ़ गई मेरी भी शोहरत आप से मिलने के बाद ॥
 पहले मेरी जिंदगी पर छाए थे रस्मो-रिवाज़ ।
 भूल बैठा हर खायत आप से मिलने के बाद ॥
 प्यार में रुसवाइयों के मासिवा^१ कुछ भी नहीं ।
 हर कोई देता हिदायत आपसे मिलने के बाद ॥
 बदनसीबी का अंधेरा था 'मयंक' अपना वजूद^२ ।
 बन गई है मेरी क्रिस्त आप से मिलने के बाद ॥

1. मेरे सिवा, 2. अस्तित्व ।

तड़प-तड़प के ही गुजरेगी जिंदगी शायद ।
 मेरे नसीब में लिक्खी नहीं खुशी शायद ॥
 सलूक देख के लोगों का ऐसा लगता है ।
 वफ़ा की रस्म ज़माने से उठ गई शायद ॥
 ज़माना क्या है ये मैंने समझ लिया लेकिन ।
 समझ न पाया ज़माना मुझे अभी शायद ॥
 किए हैं मैंने जो एहसान भूल जाएंगे ।
 मेरी वफ़ा का सिला देंगे वह यही शायद ॥
 गुलों के रंगे तबस्तुम से ऐसा लगता है ।
 उड़ा रहे हैं मेरे ग़म की यह हँसी शायद ॥
 उदास-उदास जो चेहरे हैं अहले महफ़िल के ।
 उन्हें भी खलने लगी है मेरी कमी शायद ॥
 गुनह का लेके सहारा 'मयंक' दुनिया में ।
 ज़मीर बेच के आया है आदमी शायद ॥

खुशियां हुई हैं आम तुझे देखने के बाद ।
 ग़म मिट गए तमाम तुझे देखने के बाद ॥
 मैं अपने सुबहो-शाम तुझे देखने के बाद ।
 करता हूं तेरे नाम तुझे देखने के बाद ॥
 कहते हैं जिसको इश्क में मेराजे-आशिकी ।
 पाया है वह मुक्काम तुझे देखने के बाद ॥
 है इस तरफ जो दैर तो उस सिम्मत है हरम ।
 किसको कर्लं सलाम तुझे देखने के बाद ॥
 बाजारे इश्क में भी मेरे देख आजकल ।
 लगने लगे हैं दाम तुझे देखने के बाद ॥
 देखा है और न देखेंगे तुझसा हसीं कहीं ।
 यह फ़ैसला है आम तुझे देखने के बाद ॥
 क्या जाने क्यों 'भयंक' का सबकी ज़बान पर ।
 आने लगा है नाम तुझे देखने के बाद ॥

1. मुहब्बत की बुलंदी ।

आलम वही है एक ज़माने के बावजूद।
 आते हैं अब भी याद भुलाने के बावजूद॥
 कहता है वह कि मेरे लिए तुमने क्या किया।
 उस पर मता-ए-जीस्त लुटाने के बावजूद॥
 उलझे हजार बार ग़मे ज़िंदगी से हम।
 दामन को अपने लाख बचाने के बावजूद॥
 घर में हमारे जश्ने चराग़ां न हो सका।
 हर ताक़ पर चराग़ जलाने के बावजूद॥
 यह मशिवरा है मेरा, उसे मत कुरेदिए।
 भड़केगी और आग बुझाने के बावजूद॥
 बच्चों की तरह ज़िद पे हैं वह भी अड़े हुए।
 और मानते नहीं हैं मनाने के बावजूद॥
 कहता है 'और और' सरे मयकदा 'मयकं'
 जी भर के अपनी प्यास बुझाने के बावजूद॥

1. ज़िंदगी की दौलत।

याद रहते हैं भले इंसान मर जाने के बाद।
 फूल देते रहते हैं खुशबू बिखर जाने के बाद॥
 इश्क की गहराइयों को जानना चाहा बहुत।
 छूबने पहुंचा मगर दरिया उतर जाने के बाद॥
 आरजू जन्नत की लेकर दरबदर भटका किए।
 स्वर्ग लौकिन मिल सका बस अपने घर जाने के बाद॥
 जाने वालों को भला मैं किसलिए इलज़ाम दूँ।
 कौन वापस लौट पाया है उधर जाने के बाद॥
 जो गया शहरे-निगारां¹ बस वहीं का हो गया।
 लौटकर आया न कोई फिर उधर जाने के बाद॥
 नाज़ फरमाएंगे वह कुछ और अपने हुस्न पर।
 आईना देखेंगे जब गेसू संवर जाने के बाद॥
 उम्रभर हंसते रहे जो मेरी वहशत पर 'भयंक'।
 रो रहे हैं वह मेरी मव्यत गुज़र जाने के बाद॥

1. हसीनों के शहर में।

जाल

वह मुहब्बत के हों या हों जंग के यारो महाज़ ।
 हमने देखे हैं अनेकों रंग के यारो महाज़ ॥
 फ़ितनाकारों के इरादे मिल गए सब खाक में ।
 संग से तोड़े गए जब संग के यारो महाज़ ॥
 भाई की गर्दन पे भाई ही की शमशीरे तनीं ।
 क्या करोगे जीतकर इस ढंग के यारो महाज़ ॥
 क्यों तसन्ना^१ के जहां में शोहरतों की चाह में ।
 खोल के बैठे हो नामो-नंग^२ के यारो महाज़ ॥
 देखिए क्या हश्र हो दोनों हरीफ़ों^३ का 'भयंक' ।
 अम्न के सरहद पे जब हों जंग के यारो महाज़ ॥



1. तलवारें, 2. बनावट, 3. शोहरत, 4. प्रतिदंदी ।

डाल

उनकी महफिल में क्रदमबोसां¹ है मक्कारों का झुंड।
 मैं इधर तनहां उधर उनके तरफदारों का झुंड॥

कूचा-कूचा, गलियों-गलियों इस क्रदर बहुतात² है।
 बिन बुलाए जम्मा हो जाता है फ़नकारों का झुंड॥

गाहे-गाहे³ लोग जाते हैं हरम में मोहतरम।
 मयकदे में तो लगा रहता है मयख्वारों का झुंड॥

हो रही है इनके दम से सुन्नत-ए-आदम अदा।
 दीनदारों से तो अच्छा है गुनहगारों का झुंड॥

इसलिए बदनाम होते जा रहे हैं वो 'मयंक'
 चल रहा है साथ उनके इक सियहकारों का झुंड॥

1. पैर चूमना, 2. अधिक संख्या में, 3. कभी-कभी।

आ के तोड़ेगी खिजां रंगीं नजारों का घमंड।
 चार दिन का है चमन में यह बहारों का घमंड॥
 शोरिशे^१ तूफान थोड़ा और बढ़ने दीजिए।
 झूब जाएगा किनारों पर किनारों का घमंड॥
 यह हक्कीकत गर्दिशे दौरां को भी मालूम है।
 हश्रौं तक क्रायम रहेगा चांद-तारों का घमंड॥
 पा के शह शैतानियत की सरहदे कश्मीर पर।
 और बढ़ता जा रहा है फ़िल्तनाकारों का घमंड॥
 हो के गुजरा है इधर से फिर कोई महसिलौं नशीं।
 आसमां छूने लगा फिर रेगजारों^२ का घमंड॥
 मीरो-ग़ालिब तो नहीं हैं फिर भी ऐ हज़रत 'मयंक'
 रख दिया है तोड़कर हमने हज़ारों का घमंड॥

1. शोर, 2. क्रायमत का दिन, 3. परदा, 4. रेगिस्तान।

रे

जब खूं में रह सके न रवानी तमाम उम्र।
 फिर कैसे रह सकेगी जवानी तमाम उम्र॥
 दिल का हर एक राज निगाहों ने कह दिया।
 कैसे छुपेगी दिल की कहानी तमाम उम्र॥
 सुनकर मेरी ग़ज़ल को जला है मेरा रक्तीब।
 मैंने तो की है शोला बयानी तमाम उम्र॥
 मुफ़्लिस दहेज़ का जो न कर पाया इंतिज़ाम।
 डोली चढ़ी न बेटी सयानी तमाम उम्र॥
 बन के तुम्हारी याद महकती रही सदा।
 जूही, घमेली, रात की रानी तमाम उम्र॥
 जिसके लिए ये जान और ईमान दे दिए।
 उसने ही मेरी क़द्र न जानी तमाम उम्र॥
 मैंने 'भयंक' जिसकी हर इक बात मान ली।
 उसने ही मेरी बात न मानी तमाम उम्र॥

अशक आँखों से ढलते रहे रात भर।
 ग़म के पर्वत पिघलते रहे रात भर॥
 करके वादा कोई सो गया चैन से।
 करवटें हम बदलते रहे रात भर॥
 रोशनी दे न पाए हमें यह चराग।
 यूं तो कहने को जलते रहे रात भर॥
 हमको पीने को इक भी न क़तरा मिला।
 दौर पर दौर चलते रहे रात भर॥
 आबरु क्या बचाएंगे गुलशन की वह।
 खुद जो कलियां मसलते रहे रात भर॥
 रात भर चांदनी से वो लिपटे रहे।
 और हम हाथ मलते रहे रात भर॥
 हसरतें दिल में घुट-घुट के मरती रहीं।
 और जनाजे निकलते रहे रात भर॥
 हिज्र में नींद उनको भी आई नहीं।
 छत पे हम भी टहलते रहे रात भर॥
 जाने क्यों तीरगी के 'मयकं' अज्ञदहें।
 रोशनी को निगलते रहे रात भर॥

1. विष्णोह, 2. अजगर।

रंगत तेरे जिस्म की ऐसी ऐ जन्त की हूर।
 दूध में जैसे धोल दिया हो चुटकी भर सिंदूर॥
 देख के तेरी मस्त अदाएं और यौवन भरपूर।
 हर दिल वाला दिल देने को हो जाए मजबूर॥
 उनकी बेटी ने कितने ही घर बरबाद किए।
 सोच रहे हैं बैठे-बैठे आज मियां अंगूर॥
 मेरे मुँह से अपने हुस्न की सुनकर तुम तारीफ।
 किसको पता था हो जाओगी इस दरजा मग़रुर॥
 प्यार में मजनूं लैला बन गया लैला बन गई क्रैस।
 मानो न मानो इसको मगर यह क्रिस्सा है मशहूर॥
 जल्दी से तुम प्यार का मरहम लेकर आ जाओ।
 ऐसा न हो ये ज़ख्म जिगर के बन जाएं नासूर॥
 सज-धज के बो देख रहे हैं प्यार से आईना।
 उनके तू नज़दीक न जाना ऐ चश्मे-बदूर॥
 कैसे उससे प्यार निभाएं सोचो ज़रा 'भयंक'
 जिसके शहर में जुल्म ही ढाना प्यार का हो दस्तूर॥

डे

पहले अपने आप से लड़।
 फिर दुश्मन पर भारी पड़॥

उतना तनावर होगा पेड़।
 जितनी गहरी होगी जड़॥

वही कहेगा अच्छा शे'र।
 फून पर होगी जिसकी पकड़॥

गुलशन गुलशन फूल खिले हैं।
 मेरे चमन में क्यों पतझड़॥

दौलत, औरत और जमीन।
 यह सब हैं झगड़ की जड़॥

छोड़ दे मेरा साथ 'मयंक'।
 अब मत मेरे पीछे पड़॥

खुद से पहले नाता तोड़।
 फिर तू रब से रिश्ता जोड़॥
 इक दिन सबको मरना है।
 इस सच से मत मुंह को मोड़॥
 अब के बहारों ने खूँ का।
 क्रतरा-क्रतरा लिया निचोड़॥
 हम ही नहीं तनहा मुफ़्लिस।
 हम जैसे हैं कई करीड़॥
 मुस्तकबिल की फ़िक्र तो कर।
 माझी से मत हाल को जोड़॥
 मुझ पे 'मयंक' इलजाम न रख।
 वरना दूंगा भांडा फोड़॥

1. आज, वर्तमान।

ज़

पुरशिसे गम को हमारी आएंगे बंदा नवाज़ ।
 और जीने की दुआ दे जाएंगे बंदा नवाज़ ॥

इस यक्ति के साथ मैं जाता हूं उनकी बज्जम में ।
 अपने बन्दे पर करम फ़रमाएंगे बंदा नवाज़ ॥

ये कहां मुमकिन है हमसे फेर लें अपनी निगाह ।
 अपने बन्दे को ज़रूर अपनाएंगे बंदा नवाज़ ॥

जो भटकते फिर रहे हैं जिंदगी की राह में ।
 राह पर इक दिन उन्हें भी लाएंगे बंदा नवाज़ ॥

हँक्रि फिर आ जाएगा बंदा नवाज़ी पर 'मयंक' ।
 हम गरीबों को अगर ठुकराएंगे बंदा नवाज़ ॥

1. आंच ।

गीत बिना सूना है साज़ ।
 बोलो क्या है इसका राज ॥
 दुनिया तक क्यों पहुंची बात ।
 जब तू था मेरा हमराज ॥
 जिसका हो अंजाम बुरा ।
 कौन करे उसका आजाज ॥
 हर मोमिन का फ़र्ज़ यही है ।
 पांच वक्त की पढ़े नमाज ॥
 इश्क़ ने चलकर राहे वफ़ा में ।
 हुस्न को बद्धा है एजाज ॥
 उनकी ब़ज्म में लेकर पहुंची ।
 मुझको तख़्युल की परवाज ॥
 अपनी ग़ज़ल में लाओ 'मयंक' ।
 मीरो-ग़ालिब के अंदाज ॥

1. सोच ।

सीन

हो न जिसे चाहत का पास ।
कौन करे उस पर विश्वास ॥

दूर बहुत है मुझसे लेकिन ।
फिर भी रहता है वह पास ॥

बेहतर उसका मुस्तकबिल ।
बेहतर जिसका है इतिहास ॥

शहर में तेरे सब प्यासे हैं ।
कौन बुझाए मेरी प्यास ॥

सबकी आँखों में आंसू हैं ।
चेहरा-चेहरा आज उदास ॥

छोड़ दूँ कैसे इस दुनिया को ।
कैसे ले लूँ मैं सन्धास ॥

सुनी-सुनाई बातों पर ।
करो 'मयंक' न तुम विश्वास ॥

ऐसे पल का करो क्रयास।
जिसमें न हो कोई भी दास॥

इश्को मुहब्बत प्यार वफ़ा।
कब मुफ़्लिस को आते रास॥

आओ मुझसे ले लो सीख।
कहता है सबसे इतिहास॥

जिससे देश की हो पहचान।
पहनेंगे हम वही लिबास॥

भीड़ को देख के लगता है।
महलों से बेहतर बनवास॥

खारे जल का दरिया हूँ।
कौन बुझाए मेरी प्यास॥

छत पर देख के उनको 'मयंक'।
चांद का होता है आभास॥


शीन

ज़ख्मे दिल को क्यों न हो आखिर नमकदां¹ की तलाश ।
 दर्द के पहलू किया करते हैं दरमां² की तलाश ॥
 नाखुदा तुझको मुबारक हो ये माहौले सुकूत³ ।
 मेरी कश्ती को रहा करती है तूफां की तलाश ॥
 फिर बहारों ने परिस्तारे⁴ जुनूं से छेड़ की ।
 दश्ते⁵ वहशत⁶ को है फिर मेरे गरेबां की तलाश ॥
 या खुदा फिर कोई पैदा हो सदाक्रत⁷ का अमी⁸ ।
 एक मुद्दत से निगाहों को है इसां की तलाश ॥
 मेरी नज़रें ढूँढ़ती हैं इक रुखे ताबा⁹ मगर ।
 दिल के हर गोशे को है शम्म ए फ़रोज़ा¹⁰ की तलाश ॥
 रख सके महफूज़ जो सहने चमन की आबरू ।
 गुंचा-ओ-गुल को है ऐसे इक निगहबां की तलाश ॥
 ज़ख्मे दिल, ज़ख्मे जिगर से क्या ग़रज़ उनको 'मयंक' ।
 उनके हर तीरे नज़र को है रगे-जां¹² की तलाश ॥

-
1. नमक रखने वाला, 2. दवा, 3. खामोशी, 4. पूजने वाले,
 5. पागलपन, 6. जंगल, 7. पागलपन, 8. सच्चाई, 9. संरक्षक,
 10. चमकने वाला, 11. भड़कने वाला, 12. ज़िंदगी देने वाली रग ।

न होती अगर आपकी यह नवाज़िश ।
 तो खुशियों की होती कहां हम पे बारिश ॥
 जो हंस-हंस के सहते हैं जौरो-सितम को ।
 वो अश्कों की करते नहीं हैं नुमाइश ॥
 ये मिट्टी के घर टूट जाएंगे इक दिन ।
 चलो हम बनाएं दिलों में रिहाइश ॥
 अगर पार करनी हैं दुश्वार राहें ।
 तो पांवों में आने न दो अपने लगाज़िश ॥
 बिकाऊ हो मुंसिफ़ तो इंसाफ़ मुश्किल ।
 करें आप कितने भी दावा-ओ-नालिश ॥
 ज़रा मुस्कुरा कर इधर देख लीजे ।
 यही इल्लिजा है यही है गुजारिश ॥
 'मयंक' इतना तो मेरे दिल को यक्रीं है ।
 कि पूरी करेगा कोई मेरी ख्वाहिश ॥

उम्र भर मुझको रही है उस ठिकाने की तलाश ।
 खत्म होती है जहां जाकर दिवाने की तलाश ॥
 जिसको सुनकर मैं यक्कीं कर लूं तुम्हारी बात पर ।
 तुम न कर पाए कभी ऐसे बहाने की तलाश ॥
 शोला बनकर फूल खिलते हों जहां हर शाख पर ।
 मैं करुणा क्यों वहां पर आशियाने की तलाश ॥
 जिसका हर लम्हा खुलूसो-प्यार से सरशार हो ।
 भूलकर भी मत करो ऐसे ज़माने की तलाश ॥
 जो जिगर के पार होकर दूर कर दे हर ख़लिश ।
 क्यों न हो ज़ख्मे जिगर को उस निशाने की तलाश ॥
 जिसको सुनकर झूम उठकर हैररो-काबा मयकदा ।
 आइए मिलकर करें ऐसे तराने की तलाश ॥
 बैठ के जिस पे मिटा दे कोई हर दर्दे सरी ।
 है मरीज़े इश्क को ऐसे सरहाने की तलाश ॥
 ऐ 'मयंक' उनके यहां तो ऐश के सामां हैं सब ।
 और कोई कर रहा है दाने-दाने की तलाश ॥



स्वाद

भर के जब उसने दिया जामे खुलूस।
और रंगीं हो गई शामे खुलूस॥

हो जहाँ मतलब परस्तों का हुजूम।
कौन लेता है वहाँ नामे खुलूस॥

मुझको देखो मैं हूँ इक जिंदा मिसाल।
मुझसे वाबस्ता है अंजामे खुलूस॥

जिद में आकर कर दिया मुझको तबाह।
और क्या देता वो इनआमे खुलूस॥

आप समझें या न समझें ऐ 'मयंक'।
जिंदगी देती है पैग़ामे खुलूस॥

दिल पे गुज़रा है कोई क्या हादसा कल रात ख़ास ।
 सुबहे दम ही आ गए जो मुझसे करने बात ख़ास ॥
 इसलिए बैठा हूं आकर गोश-ए-तनहाई में।
 भेजने वाला है कोई मुझको पैग़ामात ख़ास ॥
 छेड़ता हूं इसलिए मैं जलवागाहे नाज़ में।
 वज़फ़ है तेरे लिए ही मेरे ये नग़मात ख़ास ॥
 मुझ से कोसों दूर रहती है बलाए-नागहाँ ।
 रख दिया जब से किसी ने मेरे सर पर हाथ ख़ास ॥
 जिसको देखो मुक्तिलाएँ दर्दें-दिल है ऐ 'मयंक'
 आम होते जा रहे हैं मेरे ये हालात ख़ास ॥

1. अचानक मुसीबत, 2. शामिल ।

ज्वाद

जिससे भी मिलिए वही है खुदग़रज़ ।
आजकल हर आदमी है खुदग़रज़ ॥
दूसरों की फ़िक्र किसको है यहाँ ।
मतलबी कोई, कोई है खुदग़रज़ ॥
ज़िंदगी का उसने कब बदला चलन ।
खुदग़रज़ तो आज भी है खुदग़रज़ ॥
अपने मतलब के लिए जीते हैं सब ।
हर किसी की ज़िंदगी है खुदग़रज़ ॥
हम कहें कैसे किसी से ऐ 'भयंक' ।
जो अदा है आपकी, है खुदग़रज़ ॥

आशिक्री बेलौस्त, उल्फत बेगरज़ ।
 कौन करता है मुहब्बत बेगरज़ ॥
 हम हैं क्रायल उनके ही किरदार के ।
 वह जो करते हैं इनायत बेगरज़ ॥
 लब पे आता ही नहीं हफ्ऱँ सवाल ।
 आदमी वह है निहायत बेगरज़ ॥
 क्या कहें जब मुद्दआ कोई नहीं ।
 कर रहे हैं तेरी खिदमत बेगरज़ ॥
 रहमतें उन पर बरसती हैं 'मयंक' ।
 जो कि करते हैं इबादत बेगरज़ ॥

1. बगैर मतलब के, 2. शब्द ।

तोय

कैसे कह दूं मैं बुजुर्गों का है फ़रमाना ग़लत ।
जो समझकर भी न समझे उनको समझाना ग़लत ॥

उस सितमगर की समझ में यह न आएगा कभी ।
जो हैं ठुकराए हुए उनको है ठुकराना ग़लत ॥

भर के अपने आंसुओं को इशरतों के थाल में ।
ले के उनके पास हम पहुंचे हैं नज़राना ग़लत ॥

देखना जो चाहते हैं हमको रोते ज्ञार-ज्ञार ।
ऐसे लोगों से बहर सूरत है याराना ग़लत ॥

इस क़दर बेगानगी छाई हुई है ऐ 'मयंक' ।
लग रहा है मुझको हर इक जाना-पहचाना ग़लत ॥



देख ले ऐ आसमां मेरी बिसात् ।
 ले गई मुझको कहां मेरी बिसात् ॥
 क्या है मक्रसद पहले ये जाहिर करो ।
 पूछना फिर तुम मियां मेरी बिसात् ॥
 हो जहां दुश्मन मुहब्बत के वहां ।
 मैं जबां खोलूं कहां मेरी बिसात् ॥
 ले के मेरा इम्तिहाने आशिकी ।
 देखिए ऐ मेहरबां मेरी बिसात् ॥
 जा के मंजिल पे ही दम लूंगा 'मयंक' ।
 मैं जवां हूं और जवां मेरी बिसात् ॥

1. औकात् ।

ज़ोय

जब तक बालोपर^१ महफूज़ ।
हम हैं सलामत घर महफूज़ ॥
सर को उठाकर चलने वाले ।
कितने दिन तक सर महफूज़ ॥
बर्फ़ गिरी है ऐवानों^२ पर ।
लेकिन है छप्पर महफूज़ ॥
सूफ़ी हों या शैखो बिरहमन ।
किसकी है चादर महफूज़ ॥
घर में 'भयंक' अब जान का ख़तरा ।
घर से मगर बाहर महफूज़ ॥

1. पंख, 2. महल ।

शक्ल में गुल की शरारे अलहफीज़ ।
 यह बहारों के नजारे अलहफीज़ ॥
 बहरे गम की उफ रे यह गहराइयाँ ।
 और उस पर तेज धारे अलहफीज़ ॥
 हम बहुत महफूज़ थे मझधार में ।
 आ गए बहकर किनारे अलहफीज़ ॥
 जिनका पेशा रहजनी था कल तलक ।
 हैं वो अब रहबर हमारे अलहफीज़ ॥
 वह जो बदख्खाहीं में माहिर हैं 'मयंक' ।
 खैरख्खाह हैं अब हमारे अलहफीज़ ॥

1. बुरी इच्छा रखने वाला ।

ऐन

आ गई लेने को मर्ग-नागहानी^१ अलविदा ।
 अलविदा ऐ चार दिन की जिंदगानी अलविदा ॥

उनकी उल्फत ने मुझे फिर मुस्कुराहट बख्शा दी ।
 अच्छा अब होंठों की मेरे नौहा-ख्वानी^२ अलविदा ॥

हसरतों ने खाना-ए-दिल में मेरे ले ली जगह ।
 अलविदा उम्मीदे शौक्रे शादमानी अलविदा ॥

खिल गए होंठों पे मेरे फिर तबस्सुम के गुलाब ।
 अलविदा ऐ मेरे अश्कों की रवानी अलविदा ॥

अब कहां हैं पहले जैसे इश्क के जलवे 'भयंक' ।
 अलविदा ऐ शोरिशें^३ दौरे जवानी अलविदा ॥

1. अचानक मौत, 2. मरसिया पढ़ने वाला, 3. शोरगुल ।

ग़म का धूं करती रही इज़हार परवाने से शम्मा।
 रात भर रोई लिपटकर अपने दीवाने से शम्मा॥
 गर मिटानी है तुम्हें सहने हरम की तीरगी।
 जाके ऐ शेखे हरम ले आओ बुतखाने से शम्मा॥
 डर है मुझको जल न जाए खारो खस का आशियां।
 दूर रखता हूं इसी बाइस मैं काशाने से शम्मा॥
 अपना चेहरा भी मुझे अब तो नज़र आता नहीं।
 ले गया कोई उठाकर आईनाखाने से शम्मा॥
 पूछिए मत आरिजे ताबां की ताबांनी 'भयंक'।
 हो गई बेनूर उसके बज्जम मैं आने से शम्मा॥

गैन

जिस घड़ी जल जाएंगे दिल के चराग़।
 खुद-ब-खुद हो जाएंगे रोशन दिमाग़॥
 आएगा गुलशन में जब जाने बहार।
 दिल चमन का हो उठेगा बाग-बाग॥
 मसलहतँ उसकी है क्या, जाने वही।
 दे दिया इसां को जो रब ने दिमाग़॥
 क्या पता उसका बताएं हम तुम्हें।
 अपना जब मिलता नहीं हमको सुराग़॥
 शामे ग़म मेरी चराग़ां हो गई।
 ज़ंल रहे हैं मेरी पलकों पर चराग़॥
 हंस रहे हैं क्यों गुनाहों पर मेरे।
 वह कि जिनका भी है दामन दाग-दाग॥
 मोतक्किद हम तो सभी के हैं 'भयंक'
 'भीर' हों, 'पोमिन' हों, 'गालिब' हों कि 'दाग'॥

1. नीयत, चाहत।

तुम बुझा दो नफ़रतों का हर चराग़ ।
फूंक देंगे वरना सारा घर चराग़ ॥
पहले घर के ताक़ पर रख्खो दिया ।
फिर जलाओ तुम मज़ारों पर चराग़ ॥
गर न उटरें नफ़रतों की आँधियाँ ।
होंगे रोशन प्यार के घर-घर चराग़ ॥
देखने में नूर का पैकर तो है ।
ज़हनियत के हैं मगर कमतर चराग़ ॥
कैसे समझाएं नई तहजीब को ।
कुमकुमों से लाख हैं बेहतर चराग़ ॥
मानते हैं वक्त है शब का 'मयंक' ।
हम जलाते हैं मगर दिनभर चराग़ ॥

फे

है रक्कीबों का जहां मेरे खिलाफ़ ।
 तुम न होना मेहरबां मेरे खिलाफ़ ॥
 रच रहे हैं साजिशों पर साजिशें ।
 ये ज़मीनो-आसमां मेरे खिलाफ़ ॥
 जिनके मुंह में डाल दी मैंने ज़बां ।
 वो ही खोलेंगे ज़बां मेरे खिलाफ़ ॥
 अलमदद ऐ मालिके कौनो-मकां ।
 हो गया है इक जहां मेरे खिलाफ़ ॥
 रोज़े महशर सच बताओ ऐ 'मयंक' ।
 तुम भी दोगे क्या बयां मेरे खिलाफ़ ॥

देख लेंगे आप अगर मेरी तरफ़ ।
 होगी फिर सबकी नज़र मेरी तरफ़ ॥
 अंजुमन में आपने क्या कह दिया ।
 देखता है हर बशर मेरी तरफ़ ॥
 अज्ञातें क्यों कर न चूसेंगी क्रदम ।
 हैं सभी अहले हुनर मेरी तरफ़ ॥
 उसकी जानिब देखती हैं मंजिलें ।
 और यह गर्दे सफ़र मेरी तरफ़ ॥
 हैं मुख्यातिब दूसरों से बज्ज में ।
 देखते हैं वह मगर मेरी तरफ़ ॥
 मैंने भी सींचा है खँूं से गुलसितां ।
 फेंकिए कुछ तो समर मेरी तरफ़ ॥
 क्यों करूं मैं फ़िक्रे मुस्तकबिल ‘मयंक’ ।
 आप आ जाएं अगर मेरी तरफ़ ॥



काफ़

शौक में यह शौक की हद से गुजर जाने का शौक ।
 दर-हक्कीकत शौक है यह एक दीवाने का शौक ॥

हो गई बाजार में रुसवाइयों की इंतिहा ।
 आप अब तो छोड़ दीजे उनके घर जाने का शौक ॥

नाम पर मेहरो वफ़ा के रात भर जलते रहे ।
 कितना इबरत खेज्ज है यह शम्म परवाने का शौक ॥

वह कशिश दे दी है तूने ज़िंदगी को ऐ खुदा ।
 छोड़कर दुनिया को तेरी किसको है जाने का शौक ॥

जो बशर चेहरे के दागों से रहा नाआशना ।
 क्या करेगा पालकर वह आईनाखाने का शौक ॥

कमसिनी में प्यार के चक्कर में मत पड़िए 'मयंक' ।
 आप तो फ़रमाइए बस खेलने खाने का शौक ॥



जिनसे मिलने का है मुझको इश्तियाकँ ।
 क्यों उड़ाते हैं वही मेरा मज़ाकँ ॥
 आइए और मेरे दिल से पूछिए ।
 कट रही है किस तरह शामे फ़िराकँ ॥
 जल उठीं यादों की शम्हं जल उठीं ।
 हो गए फिर घर के रोशन ताक़-ताक़ ॥
 वो मिले क्रसदन सरे रह या कि फिर ।
 ये मुहब्बत है कि हुस्ने इत्फ़ाकँ ॥
 खानों-खानों में बंटी अंगनाइयां ।
 मेरे घर वालों का उफ रे ये निफ़ाकँ ॥
 मेरे दामन पर गिराकर अश्के ग्रम ।
 मत उड़ा ऐ चश्मे नम मेरा मज़ाकँ ॥
 मुझको दीवाना समझकर ए 'भयंक' ।
 आप भी मेरा उड़ाते हैं मज़ाकँ ॥

1. शौक, 2. अनबन।

काफ़

छाई हुई है गर्दे सफर दूर-दूर तक।
 आता नहीं है कुछ भी नज़र दूर-दूर तक॥
 उनके यहां तो जश्ने चराग़ां है चार सू।
 जलते नहीं चिराग़ा इधर दूर-दूर तक॥
 राही को तपती धूप में राहत जो दे सके।
 ऐसा नहीं है कोई शजर दूर-दूर तक॥
 टपकाता कौन गुज़रा है आंखों से खूने दिल।
 बिखरे हुए हैं लालो-गुहर दूर-दूर तक॥
 आने को इक मुक्राम पे आते हैं जलजले।
 होता मगर है इनका असर दूर-दूर तक॥
 आंगन जो बांटना हो तो चुपचाप बांट लो।
 पहुंचेगी वरना इसकी खबर दूर-दूर तक॥
 तामीर का ये दौर है, हम कैसे मान लें।
 पेशे नज़र हैं जबकि खड़र दूर-दूर तक॥
 इस जाविए से उगता है सूरज भी आजकल।
 दिखता नहीं है नूरे सहर दूर-दूर तक॥
 जीने की जिसको कोई भी ख्वाहिश न हो 'मयंक'
 ऐसा नहीं है कोई बशर दूर-दूर तक॥

गाफ़

आईना दिखलाएं तो हमसे बिगड़ जाते हैं लोग।
 हाथ धोकर फिर हमारे पीछे पड़ जाते हैं लोग॥
 जिंदगानी का सफर भी किस क्रदर दिलदोज़ँ है।
 राह में मिलते हैं और मिलकर बिछड़ जाते हैं लोग॥
 अलअमां² शेखो बिरहमन की नवाजिश अलअमां।
 इक ज़रा सी बात पर आपस में लड़ जाते हैं लोग॥
 जो न समझाने से समझें कौन समझाए उन्हें।
 आदतन भी अपनी-अपनी ज़िद पर अड़ जाते हैं लोग॥
 यह ज़रूरी तो नहीं, हों जुल्फे जानां के असीर।
 खुद लगाई बंदिशों में भी जकड़ जाते हैं लोग॥
 नफरतों की आंधियों को हम कहें तो क्या कहें।
 ऐ मुहब्बत तेरे चलते भी उजड़ जाते हैं लोग॥
 क्या करूं मजबूर हूं मैं अपनी आदत से 'भयंक'।
 नुक़ताचीनी पर मेरी अकसर उखड़ जाते हैं लोग॥

1. दिल दुखाने वाली, 2. अल्लाह की पनाह।

हो गया है मुझसे हर इक जाना-पहचाना अलग ।
 देखकर हालत मेरी तुम भी न हो जाना अलग ॥
 शम्भ से जब रह नहीं सकता है परवाना अलग ।
 कैसे रह सकता है तुझसे तेरा दीवाना अलग ॥
 इस क्रदर वीरानगी है मयकदे में इन दिनों ।
 जाम से मीना अलग है खुम्ह से पैमाना अलग ॥
 आप इन महलों को लेकर जाएंगे आखिर कहाँ ।
 हम बना लेंगे चमन में अपना काशाना^१ अलग ॥
 यूँ तो वाबस्ता हैं दोनों जिंदगानी से मगर ।
 उनका अफसाना अलग है मेरा अफसाना अलग ॥
 मैं पिया करता हूँ अकसर चश्मे साक्री से शराब ।
 और रिंदों से है मेरा जौक्रे रिंदाना अलग ॥
 एक रब्ले खास है पीरे-मुशाँ^२ से ऐ 'मयक' ।
 हम बना सकते हैं वरना अपना मयखाना अलग ॥

1. मटका, 2. घर, 3. शराब बांटने वाला बुजुर्ग ।

तारीकियों से खौफ़ सा खाने लगे हैं लोग।
 दिन में भी अब चराग़ जलाने लगे हैं लोग॥
 यह दौरे इरतिक्रां¹ भी तनज्जुल² से कम नहीं।
 तहजीब का मज़ाक उड़ाने लगे हैं लोग॥
 इंसानियत का जिनमें कोई शाएबां³ न था।
 तुरबत पे उनकी फूल चढ़ाने लगे हैं लोग॥
 हर सम्म ख़लफ़िशार⁴ है, हर सम्म है फ़साद।
 अपने लहू में खुद ही नहाने लगे हैं लोग॥
 गुज़री हुई रुतों की सुनाकर कहानियां।
 कुछ और दिल का दर्द बढ़ाने लगे हैं लोग॥
 औरों के घर जला के सियासत के नाम पर।
 तारीकियों को, घर की, मिटाने लगे हैं लोग॥
 इज़हारे शौक उनसे करूँ किस तरह 'मयंक'
 अंजामे आशिकी से डराने लगे हैं लोग॥

1. तरकी, 2. बरबादी, 3. अक्स, 4. बेहंतजामी, 5. अंधेरों।

शहरों-शहरों खौफ का आलम घबराए-घबराए लोग।
 अम्न के लम्हे ढूँढ़ रहे हैं सदियों के ठुकराए लोग॥
 लौटे हैं एहसास की किरचें लेकर अपने दामन में।
 जब-जब शीशे का दिल लेकर पत्थर से टकराए लोग॥
 सबको पता है बाढ़ आएगी घर भी यकीनन छूबेंगे।
 फिर भी साहिल पर बैठे हैं बस्ती नई बसाए लोग॥
 जाने क्यों है ऐसा आलम, जिंदा दिलों की बस्ती में।
 अपने कांधों पर फिरते हैं अपनी लाश उठाए लोग॥
 रोज़े-अज्ञल¹ से रोज़े-अबद² तक जिसका सानी कोई नहीं।
 ढूँढ़ रहे हैं उस हस्ती का साया कुछ पगलाए लोग॥
 आग की लपटों में तो पहले जश्न मनाया होली का।
 घर-आंगन जब खाक हुआ तो पानी लेकर आए लोग॥
 जिंदा लोगों को नहीं हासिल, चाहत की इक किरन 'मयंक'।
 लेकिन क्रब्रों पर बैठे हैं प्यार के दीप जलाए लोग॥

1. दुनिया की शुरुआत का दिन, 2. दुनिया की समाप्ति का दिन।

लाम

तर्जुमाने जिंदगानी है ग़ज़ल ।
 आपकी मेरी कहानी है ग़ज़ल ॥
 जिसकी खुशबू से मुअत्तर है अदब ।
 वह महकती रात रानी है ग़ज़ल ॥
 ग़म की चादर ओढ़कर बैठे हैं जो ।
 उनको खुशियों की सुनानी है ग़ज़ल ॥
 जो न रख पाएं ग़ज़ल की आबस ।
 ऐसे लोगों से बचानी है ग़ज़ल ॥
 यूं तो दिलकश है हर इक सिन्फे सुखन ।
 फ़िक्रो-फ़न की राजरानी है ग़ज़ल ॥
 ‘भीर’, ‘मोमिन’, ‘ग़ालिब’-ओ-‘फ़ैज़’-ओ ‘फ़िराक़’ ।
 इनके फ़न से जाविदानी है ग़ज़ल ॥
 जो ‘मयंक’ अब साहबे दीवान है ।
 उसकी शोहरत की निशानी है ग़ज़ल ॥

मेरे हमनशीं मेरे हमनवा मेरे साथ चल मेरे साथ चल ।
 तुझे दोस्ती का है वास्ता मेरे साथ चल मेरे साथ चल ॥
 कहीं फितनाकारों की धूम है कहीं रहजानों का हुजूम है ।
 ये नया-नया सा है रास्ता मेरे साथ चल मेरे साथ चल ॥
 रहे आशिकी से हूँ बेखबर कहां ज़ेर है कहां है ज़बर ।
 है मेरे सफर की ये इब्तिदा मेरे साथ चल मेरे साथ चल ॥
 न तो राह रौ कोई राह में न तो मञ्जिलें हैं निगाह में ।
 न तो राह में कोई नक्शे पा मेरे साथ चल मेरे साथ चल ॥
 मैं क्रदम न पीछे हटाऊंगा, मुझे पिंद है बढ़ता ही जाऊंगा ।
 मुझे छोड़ दे सरे राह या मेरे साथ चल मेरे साथ चल ॥
 न किसी को चलने का शौक है न वो जोश है न वो जौक्र है ।
 मैं करूं तो किससे ये इल्लिजा मेरे साथ चल मेरे साथ चल ॥
 कोई खिज्जे रह नहीं राह में मैं चलूं तो किसकी पनाह में ।
 तू ही बन के अब मेरा रहनुमा मेरे साथ चल मेरे साथ चल ॥
 तुझे लेके पहुंचूंगा मैं वहां, जहां अम्न है जहां है अम्मां ।
 कोई कह रहा है ये बारहा मेरे साथ चल मेरे साथ चल ॥
 हो खुशी का जादा^१ कि राहे ग्रम मेरा साथ दे तू बहर क्रदम ।
 मुझे छोड़कर न 'मयंक' जा मेरे साथ चल मेरे साथ चल ॥

1. रास्ता दिखाने वाला, 2. रास्ता ।

मीम

राह के पत्थर को ठोकर से हटा देते हैं हम।
 जब कोई हद से गुज़रता है सज्जा देते हैं हम॥
 तंग आकर मौत को भी खुदकुशी करनी पड़े।
 लीजिए हालात ही ऐसे बना देते हैं हम॥
 ऐ बुते काफ़िर इसी में है अगर तेरी खुशी।
 ले तेरे क्रदमों पे सर अपना झुका देते हैं हम॥
 आँख में आंसू हैं फिर भी ऐ अनीसे ज़िंदगी।
 दिल तेरा रखने की खातिर मुस्कुरा देते हैं हम॥
 शम्म रोती है जलाकर जिनको अपनी बज्जम में।
 उन पतंगों को मगर दादे-वफ़ा देते हैं हम॥
 शायरी क्या चीज़ है जो यह समझते ही नहीं।
 ऐसे ना-अहलों को महफ़िल से उठा देते हैं हम॥
 देखते हैं रश्क से हमको फ़रिश्ते भी 'मयंक'।
 जब खुलूसे दिल से दुश्मन को दुआ देते हैं हम॥

-
1. दोस्त,
 2. प्यार की तारीफ़,
 3. नाकाबिल।

शम्भु ने जांबाज रखा अपने परवाने का नाम।
 आप भी रख दीजिए कुछ अपने दीवाने का नाम॥
 बस अभी आए अभी लेने लगे जाने का नाम।
 तुमको जाना था तो क्यों तुमने लिया आने का नाम॥
 हम गदाओं को भी अपनी गैरतों का पास है।
 क्यों किसी के सामने लें हाथ फैलाने का नाम॥
 बाद मरने के रसाई है जमाले-यार तक।
 जिंदगी है इश्क में हद से गुजर जाने का नाम॥
 रहती दुनिया तक ज़माना जिसको दोहराता रहे।
 इस क़दर दिलचस्प रख दो मेरे अफ़साने का नाम॥
 मस्त आंखों से वो अपनी जाम छलकाते रहे।
 किस तरह लेता कोई फिर होश में आने का नाम॥
 पी के नज़रों से अगर सरशार हो जाते 'मयंक'।
 फिर न लेते हम कभी भूले से पैमाने का नाम॥

1. भीख मांगने वाला, 2. आत्मसम्मान, 3. ख्याल, 4. पहुंच,
 5. प्रेमिका की खूबसूरती, 6. भरा हुआ।


पत्थर को अगर कहिए भगवान बना दें हम।
 हैवां को मगर कैसे इंसान बना दें हम॥
 जम्हूर की ताकत का अंदाज़ा नहीं तुमको।
 जब चाहें गदाओं को सुलतान बना दें हम॥
 खूं दे के शहीदों ने सींचा है चमन अपना।
 किस दिल से इसे यारो वीरान बना दें हम॥
 तरकीब कोई ऐसी ऐ काश निकल आए।
 जिससे कि मुहब्बत को ईमान बना दें हम॥
 हल करके हर इक मुश्किल, मुश्किल के असीरों की।
 आसानी से जीने का सामान बना दें हम॥
 इस दौरे कशाकश का इतना ही तक्राज़ा है।
 मिल-जुल के हर इक मुश्किल आसान बना दें हम॥
 तौफीक्र खुदा दे तो दीवाँ को 'भयंक' अपने।
 अशआर के फूलों का गुलदान बना दें हम॥

1. मांगने वालों, 2. दीवान।

छोड़कर ऐसा अपना असर जाएं हम।
 रोए दुनिया हमें जब गुज़र जाएं हम॥
 काम ऐसा कोई भी न कर जाएं हम।
 लोग उंगली उठाएं जिधर जाएं हम॥
 हम ही हम आएं तुम्को नज़र हर तरफ।
 टूटकर इस तरह कुछ बिखर जाएं हम॥
 कोशिशें कर रहे हैं यही रात-दिन।
 खाइयां बुझों नफ़रत की भर जाएं हम॥
 तज़किरा हर ज़बां पर हमारा रहे।
 अपनी कोशिश है वह काम कर जाएं हम॥
 यह मुहब्बत में बिलकुल मुनासिब नहीं।
 उठके महफ़िल से तश्ना-नज़र जाएं हम॥
 कोई मुश्किल नहीं है संवरना 'मयंक'।
 वह संवारे अगर तो संवर जाएं हम॥

1. जलन, 2. प्यासी नज़र।

तुमको भी जब मिलेगा खुशी की बजाय ग़म ।
 तुम भी करोगे मेरी तरह हाय-हाय ग़म ॥
 चेहरे पे जब लगाता हूं चेहरा खुशी का मैं ।
 ताने कसे कभी तो भी मुंह चिढ़ाएं ग़म ॥
 बेचैन मुझको देख के पाए सुकूने दिल ।
 मैं मुस्कुराऊं जब भी तो आंसू बहाए ग़म ॥
 फिर भी न तूने साथ दिया मेरा ज़िंदगी ।
 क्या-क्या न तेरे नाम पे हमने उठाए ग़म ॥
 पहलू में लेके बैठें खुशी को खुशी से आप ।
 बैठे हैं हम भी सीने से अपने लगाए ग़म ॥
 लाएंगे लब पे हफ्ऱे शिकायत कभी नहीं ।
 देखेंगे हम खुशी से हमें जो दिखाए ग़म ॥
 रहती है इस किराक़ में ये ज़िंदगी 'मयंक' ।
 मैं ग़म को भूल जाऊं मुझे भूल जाए ग़म ॥



नून

द्वूङ के लाओ वह इंसान।
मुर्दे में जो डाले जान॥
आओ चलें उस रस्ते से।
जिससे गुज़रे लोग महान॥
हिंदू मुस्लिम हों या सिक्ख।
सबका लहू है एक समान॥
अपनों पर जो करते हैं।
मत कहिए उसको एहसान॥
अगले पल की नहीं खबर।
लेकिन बरसों का सामान॥
देता है पैगामे मुहब्बत।
मेरा धर्म तिरा ईमान॥
द्वूङो चाहे जितना 'भयंक'।
मिलना मुश्किल है इंसान॥

दोस्त कहके हमने जिसको भी पुकारा है मियां।
 बस उसी ने पीठ में खंजर उतारा है मियां॥
 वह वतन पर मिट गए और यह मिटा देंगे वतन।
 जानते हो किस तरफ मेरा इशारा है मियां॥
 दूर तक पानी ही पानी है मगर प्यासे हैं लोग।
 जिंदगी खारे समुंदर का नजारा है मियां॥
 वह फ़क्रत दो गज़ ज़मीं में क्रैंड होकर रह गया।
 जो ये कहता था कि ये सब कुछ हमारा है मियां॥
 लालची मां-बाप से वह कब बगावत कर सका।
 बस इसी खातिर तो वह अब तक कुंआरा है मियां॥
 जो मनाए खुल के खुशियां दुश्मनों की जीत पर।
 वह हमारा हो के भी दुश्मन हमारा है मियां॥
 दूर कितनी भी हो मंजिल तुमको जाना है ‘भयंक’।
 फिर किसी ने प्यार से तुमको पुकारा है मियां॥

सितम तोड़े हैं क्या-क्या यह सितमगर भूल जाते हैं।
 रगे जां के क्रीर रख कर वो नश्तर भूल जाते हैं॥
 किए थे अहदो-पैमार्ज जो शुरू-ए-इश्क में हम से।
 दिलाएं याद क्या उनको जो अकसर भूल जाते हैं॥
 शिकायत मैं करूं तो क्या करूं इस खुशक मौसम से।
 बरसने वाले बादल भी मेरा घर भूल जाते हैं॥
 ये उनका जहन है कैसा ये उनकी याद है कैसी।
 बनाया उनको रहबर किसने रहबर भूल जाते हैं॥
 निगाहों में मेरी ताज़ीम के क़ाबिल वही हैं जो।
 चलाए उन पे किसने कितने पथ्थर भूल जाते हैं॥
 मुखातिब मुस्कुराकर जब कोई होता है महफिल में।
 कसे हैं कितने ताने उसने हम पर भूल जाते हैं॥
 दिले-मुज्जर को तेरी याद आने ही नहीं देते।
 हमेशा पी के हम दो-चार सागर भूल जाते हैं॥
 शिकायत मत करो उनसे कोई वादा खिलाफ़ी की।
 अरे यह भूलने वाले हैं अकसर भूल जाते हैं॥
 खनक सिक्के की पड़ती है 'मयंक' उनके जो कानों में।
 सुखन का क्या तक़ाज़ा है सुखनवर भूल जाते हैं॥

1. पास, 2. वादा, 3. इज्जत, 4. बैचैन दिल।

मैंने कहा कि आइए, कहने लगे अभी नहीं।
 आकर गले लगाइए, कहने लगे अभी नहीं॥
 मैंने कहा कि कीजिए, जो भी हुआ वो दरगुज़र।
 शिकवे-गिले मिटाइए, कहने लगे अभी नहीं॥
 मैंने कहा उदासियां चारों तरफ हैं खेमा जन।
 थोड़ा सा मुस्कुराइए, कहने लगे अभी नहीं॥
 मैंने कहा कि चार सू छाई हुई है तीरगी।
 रुख से नकाब उठाइए, कहने लगे अभी नहीं॥
 मैंने कहा कि तोड़िए शर्मो-हया की बंदिशें।
 मुझसे नज़र मिलाइए, कहने लगे अभी नहीं॥
 मैंने कहा कि हूं अगर हर्फे ग़लत की तरह मैं।
 मेरा निशां मिटाइए, कहने लगे अभी नहीं॥
 मैंने कहा पड़ा हूं मैं मुद्दत से दर पे आपके।
 बिगड़ी मेरी बनाइए, कहने लगे अभी नहीं॥
 मैंने कहा बुझा सके जिसको न तेज तर हवा।
 ऐसा दिया जलाइए, कहने लगे अभी नहीं॥
 मैंने कहा ‘मयंक’ को देंगे सिला वफ़ाओं का।
 इसका यक़ीं दिलाइए, कहने लगे अभी नहीं॥

छोड़ के मंदिर मस्जिद आओ वापस दुनियादारी में।
 घर बैठे ही चैन मिलेगा बच्चों की क़िलक़ारी में॥
 कैसे करें इजहारे मुहब्बत दोनों हैं दुश्वारी में।
 हम अपनी हुशियारी में हैं वह अपनी हुशियारी में॥
 अच्छे दिनों में सब थे साथी, सबसे था याराना भी।
 लेकिन मेरे काम न आया कोई भी दुश्वारी में॥
 शहर में अपने प्रदूषण का यह आलम तौबा-तौबा।
 बिक गया घर का सारा असासा' बच्चों की बीमारी में॥
 पीने वालों की बातों को पीने वाला समझेगा।
 तुमको क्या बतलाएं जाहिदू लुक्फ है क्या भयखारीू में॥
 आपकी चाहत के मैं सदक्के ऐसी बहारें आई हैं।
 रंग-बिरंगे फूल खिले हैं जीवन की फुलवारी में॥
 हिसों हवसाू की इस दुनिया में यह भी कम तो नहीं 'मयंक'।
 उम्र हमारी जो गुज़री है गुज़री है खुदारी में॥

1. दौलत, 2. परहेजगार, 3. शराब पीना, 4. लालच।

बावफा सिर्फ़ दो-चार हैं।
 वरना मतलब के सब यार हैं॥
 वह फ़रिश्ते हों या आदमी।
 आपके सब तलबगार हैं॥
 इन्हे आदम हैं इस वास्ते।
 फ़ितरतन हम गुनहगार हैं॥
 शहरे-खूबाँ के बाजार में।
 हम तो बिकने को तैयार हैं॥
 उन पे पत्थर चलाते हैं लोग।
 क्रैस के जो परस्तार हैं॥
 बख्ख दें या सज्जा दें हमें।
 आप मुसिफ़ हैं मुख्तार हैं॥
 भूख से लड़खड़ाते हैं हम।
 लोग कहते हैं मयख्खार हैं॥
 यह जहाँ एक स्टेज है।
 और हम सब अदाकार हैं॥
 ज़िंदगी के चमन में 'मयंक'।
 हर तरफ़ ख़ार ही ख़ार है॥

चलन से इनकिसारी के न कोसों दूर हो जाऊँ।
 करो तारीफ मत इतनी कि मैं मग़र हो जाऊँ॥
 मेरी राहों में दुनिया इसलिए पत्थर बिछाती है।
 कि खाऊँ ठोकरें इतनी कि मैं माज़ूर हो जाऊँ॥
 कशिश वह चाहिए मुझको किसी के हुस्ने रंगी की।
 कि बज्मे नाज़ में जाने को मैं मजबूर हो जाऊँ॥
 खुदारा बख्ता दीजे वह तिलिस्मे-आशिकी^१ मुझको।
 कभी गुमनाम हो जाऊँ कभी मशहूर हो जाऊँ॥
 शुआए^२ घेर लें मुझको जो तेरे रु-ए-ताबाँ की।
 तेरे जलवाँ में ज़म^३ होकर सरापा नूर हो जाऊँ॥
 कहें इससे जियादा और क्या आईना हस्ती का।
 न टुकरा इस क़दर मुझको कि चकनाचूर हो जाऊँ॥
 यही तो चाहते हैं ऐ 'मयंक' इस दौर के रहबर।
 कि अपनी मंजिले-मक़सूद से मैं दूर हो जाऊँ॥

1. जादुई प्रेम, 2. किरणें, 3. चेहरे की चमक, 4. घुल-मिलकर।

ये लाजिम तो नहीं है साहबे ईमान हो जाएँ।
 मगर इतना ज़खरी है कि हम इंसान हो जाएँ॥
 गुनाहों के उभर आए हैं इतने दाग चेहरे पर।
 अगर अब आईना देखें तो हम हैरान हो जाएँ॥
 खड़े हैं इसलिए दर पर तेरे सफ़र में गदाओं की।
 हमारे हाल पर भी कुछ तेरे एहसान हो जाएँ॥
 यक्कीनन बेमज्जा हो जाएगी फिर जिंदगी उसकी।
 अगर इंसान के पूरे सभी अरमान हो जाएँ॥
 सुलझ जाएं किसी सूरत जो उसके गेसुए पेचां।
 तो सारे जिंदगी के मरहलें आसान हो जाएँ॥
 दिलों में जो उतर जाए वही इक शेर काफ़ी है।
 ज़खरी तो नहीं हम साहबे-दीवान हो जाएँ॥
 बताए क्या कोई जाकर उन्हें फिर मुद्दआ दिल का।
 जो सब कुछ जान कर भी ऐ 'मयंक' अन्जान हो जाएँ॥

-
1. क्रतार, 2. मांगने वाले, 3. मुश्किलें।

पहले जो बात थी वो आज नहीं।
 क्राबिले जिक्र यह समाज नहीं॥
 सोच अपनी है फ़िक्र अपनी है।
 जहनो-दिल पर किसी का राज नहीं॥
 हाथ किससे मिलाए अब कोई।
 दोस्ती का यहां रिवाज नहीं॥
 तख्त अपना है ताज अपना है।
 हमको हासिल मगर स्वराज नहीं॥
 यह मरज्ज जान ले के जाएगा।
 मौत का कोई भी इलाज नहीं॥
 वो उगाते हैं फ़सल पर फ़सलें।
 उनके घर में मगर अनाज नहीं॥
 पहले जैसे नहीं हैं अब तेवर।
 हुस्न वालों का वह मिजाज नहीं॥
 जिंदगी है तो जी रहे हैं 'मर्याद'।
 जीने लायक मगर समाज नहीं॥

वहदत का पी के जाम ग़ज़ल कह रहा हूं मैं।
 ते के खुदा का नाम ग़ज़ल कह रहा हूं मैं॥
 लफ़ज़ों में अपने भरके तसब्बुफ़ की चाशनी।
 ऐ रहमते तमाम ग़ज़ल कह रहा हूं मैं॥
 बुग्जो हसद मिटाओ रहो मेलजोल से।
 देने को ये पयाम, ग़ज़ल कह रहा हूं मैं॥
 हासिल हुआ जो मीर को ग़ालिब को दाग़ को।
 पाने को वो मुकाम ग़ज़ल कह रहा हूं मैं॥
 ये दौर है बदी का मगर फिर भी ऐ 'भयंक'।
 होने को नेकनाम ग़ज़ल कह रहा हूं मैं॥

जिसकी कश्मीर पर हों निगाहें।
 दोस्ती उससे कैसे निभाएँ॥

 कहती हैं कारगिल की शिलाएं।
 धन्य हैं ये शहीदों की माओं॥

 चल के फिर बर्फ की वादियों में।
 खुं से दुश्मन के शोले बुझाएं॥

 जंग में कौन जीतेगा हम से।
 ले के आए हैं मां की दुआएं॥

 फिर हमें मात देने की सोचें।
 वह वजीर अपना पहले बचाएं॥

 जो कि कुर्बां हुए सरहदों पर।
 क्रर्ज कैसे हम उनका चुकाएं॥

 दे रही हैं पर्यामे शहादत।
 यह हिमाला से आती हवाएं॥

 पाक के रहनुमाओं से कह दो।
 फितनाकारी से अब बाज आएं॥

 है 'मयंक' अपनी बस यह तमन्ना।
 वक्त पर देश के काम आएं॥

है जबानों पे दहशत के ताले, पांवों में खौफ की बेड़ियां हैं।
 बोलने पर भी है क्लैद आइद चलने फिरने पे पाबंदियां हैं॥
 कोई बतलाओ उनवान क्या दूँ मैं हडीसे ग्रमे ज़िंदगी को।
 हर वरक़ पे है अश्कों के छीटें खूँ से लिक्खी हुई सुखियां हैं॥
 कुर्ब में उनके हैं फिर भी हमको लुक़ मिलता नहीं कुर्बतों का।
 दूर रहकर भी जो दूरियां थीं पास रहकर वही दूरियां हैं॥
 उजड़ी-उजड़ी है हर ज़िंदगानी, कोई चेहरा शगुफ्ता नहीं है।
 इशरतों के ये कूचे नहीं हैं ग्रम के मारों की ये बस्तियां हैं॥
 किसलिए ऐ 'भयंक' अपने पे चाहतों का हम इल्जाम ले लें।
 शोखियां ये हमारी नहीं हैं दीद-ओ-दिल की गुस्ताखियां हैं॥

इजाफा कर रहे हैं वो हमारी खाकसारी में।
 जो लम्हे कट गए मां-बाप की तीमारदारी में॥
 मेरी नादानियों ने तो मुझे आबाद रखा है।
 मगर वो हो गए बबाद अपनी होशियारी में॥
 वो नहीं जानता शायद खफा जो हो गया मुझसे।
 कि शिकवा और शिकायत भी रवा है दोस्तदारी में॥
 हमें रुतबा मिला, दौलत मिली, सब कुछ मिला लेकिन।
 गुजारी ज़िन्दगी फिर भी हमेशा इन्कसारी^१ में॥
 मौहब्बत में कभी इक पल सुकूं से जी नहीं पाए।
 हमेशा ज़िन्दगी गुज़री है अपनी बेकरारी में॥
 जनाबे शेख ने रहकर हरम में कुछ नहीं पाया।
 मझे लूटे हैं दुनिया के हमीं ने मयगुसारी^२ में॥
 हदों को तोड़कर हम तो 'भयंक' आगे निकल आए।
 वो पीछे रह गए उलझे रहे जो दुनियादारी में॥

1. प्रचलित, 2. खाकसारी, 3. शराब पीना।

लाऊंगा उनको राह पर जो राह पर नहीं।
 क्या होगा मेरा हश्च मुझे इसका डर नहीं॥
 आ ऐ ख्याले यार मेरे साथ-साथ चल।
 तनहा हूं मैं सफर में कोई हमसफर नहीं॥
 दर-दर भटक रहा हूं किसी की तलाश में।
 मैं ढूँढ़ता हूं किसको मगर ये खबर नहीं॥
 तय करके आज बैठा हूं मैं इनकी राह में।
 या मैं नहीं या गर्दिशे शामो-सहर नहीं॥
 हर सम्त खलफिशार है हर सम्त इंतशार।
 पहली सी अब वो रौनकें शामो सहर नहीं॥
 जोशे जुनूं में बढ़ता चला जा रहा हूं मैं।
 किस सम्त जा रहा हूं मगर ये खबर नहीं॥
 चढ़ती नहीं है मुझसे लगावट की चाशनी।
 दिल जीत लूं मैं सबका ये मुझमें हुनर नहीं॥
 होती है चंद लम्हों की यारो खुशी की उम्र।
 रंजो अलम की उम्र मगर मुख्कासर नहीं॥
 लाई है उस मुक्राम पे अब आगहीं 'भयंक'।
 दुनिया के रंजो ग़म का मुझे कोई डर नहीं॥

यहां नहीं, वहां नहीं।

कहीं भी अब अमां नहीं॥

दिलों में फासले मगर।

घरों के दरमियां नहीं॥

न इतना उड़ जमीन पर।

जमीन आसमां नहीं॥

न तोड़ इसको शाख से।

कली अभी जवां नहीं॥

सुलग रही दिलों में आग।

मगर कहीं धुआं नहीं॥

किसी के भी नसीब में।

हयाते-जाविदाँ¹ नहीं॥

अदब से बात कीजिए।

'मयंक' बेज़बां नहीं॥

1. अमर जीवन।

जानती हैं मेरी हर बात तुम्हारी आँखें।
 फिर भी करती हैं सवालात तुम्हारी आँखें॥
 बज्ज्म में तुम तो रहा करते हो अक्सर खामोश।
 करती रहती हैं मगर बात तुम्हारी आँखें॥
 हौसला मेरा बुलंदी पै पहुंच जाता है।
 जब भी करती हैं इशारात तुम्हारी आँखें॥
 मैं खताकार हूं तो मेरी खता बतलाएं।
 मुझसे नाराज हैं बेबात तुम्हारी आँखें॥
 कभी शोला, कभी शबनम, कभी नगमा बनकर।
 प्यार की करती हैं बरसात तुम्हारी आँखें॥
 एहतरामन मेरे क़दमों में बिछी रहती हैं।
 जानती हैं मेरी औक्रात तुम्हारी आँखें॥
 क्यों 'मयंक' इतना परेशां है इन्हीं से पूछो।
 जानती हैं मेरे हालात तुम्हारी आँखें॥

वो नज़र अब क्रयामत असर भी नहीं।
 इसलिए मुझको मरने का डर भी नहीं॥
 मुझको झुंझला के उनसे ये कहना पड़ा।
 अब भरोसा मुझे आप पर भी नहीं॥
 कैसे जाऊँ मैं छूने को फिर आसमाँ।
 हौसला भी नहीं, बालोपर भी नहीं॥
 घूर होके थकन से मैं दम तोड़ दूँ।
 इतना दुश्वार मेरा सफर भी नहीं॥
 जो मिरे दर्द को दर्द अपना कहे।
 ऐसा कोई वसीउन्नज़र भी नहीं॥
 सुनके मुझसे सवाले मुहब्बत मेरा।
 उसके लब पे अगर भी मगर भी नहीं॥
 लौटकर फिर यहीं आऊंगा मैं 'मयंक'।
 ये ज़माने को शायद खबर भी नहीं॥

जो थोड़ी सी भी उर्दू जानते हैं।
 बहरसूरत मुझे पहचानते हैं॥
 वो अपने मासिवा बज्जे अदब में।
 कहां औरों को शायर मानते हैं॥
 वो खुद को भी तो फटकें और छानें।
 हर इक को जो फटकते छानते हैं॥
 वो कब बैठेंगे मिलकर दोस्तों में।
 अलग जो अपनी चादर तानते हैं॥
 कराओ मत वहां मेरा तआरुफ़।
 जहां सब लोग मुझको जानते हैं॥
 वो गिर जाते हैं हर इक की नज़र से।
 जो सबको अपने से कम मानते हैं॥
 'भयंक' उनसे बड़ा कोई नहीं है।
 जो खुद को सबसे छोटा मानते हैं॥

आओ मिल-जुलकर तअस्सुब के अंधेरों को मिटाएं।
 एक दीपक तुम जलाओ, एक दीपक हम जलाएं॥
 यह तक्काज्ञा प्यार का है ज़िंदगी रोशन बनाएं।
 एक दीपक तुम जलाओ, एक दीपक हम जलाएं॥
 दीप वह रोशन करें जो कालिमाएं दूर कर दें।
 नफरतों के ग़म मिटाकर चाहतों का नूर भर दें॥
 हों मुनव्वर जिसकी लौ से धुंधली-धुंधली सी फिजाएं।
 एक दीपक तुम जलाओ, एक दीपक हम जलाएं॥
 जिसको आता ही नहीं हो आंधियों से खौफ खाना।
 कोई भी कोशिश करे आसां न हो जिसको बुझाना॥
 खुद करें जिसकी हिफाजत बढ़के तूफानी हवाएं।
 एक दीपक तुम जलाओ, एक दीपक हम जलाएं॥
 जो भटक कर रास्ते गुमराहियों में खो गए हैं।
 चलते-चलते पांव जिनके और बोझिल हो गए हैं॥
 आओ उन भटके हुओं को राह मंज़िल की दिखाएं।
 एक दीपक तुम जलाओ, एक दीपक हम जलाएं॥
 जब हृदय और आत्मा में रोशनी का हो बसेरा।
 कब तलक हमको डराएगा अभावों का अंधेरा॥
 ऐ ‘मयंक’ आओ कि हम यूं ज़न्हे दीवाली मनाएं।
 एक दीपक तुम जलाओ, एक दीपक हम जलाएं॥

जिस दिये में तेल है बाती नहीं।
 रोशनी उससे कभी आती नहीं॥
 ज़ख्म भर जाते हैं दिल के एक दिन।
 उम्र भर लेकिन कसक जाती नहीं॥
 मौत जब देती है दस्तक द्वार पर।
 फिर कोई सूरत नज़र आती नहीं॥
 तुम जो मिल जाते तो मेरी ज़िंदगी।
 दर-ब-दर की ठोकरें खाती नहीं॥
 मैं तो अपनाता हूं दुनिया को मगर।
 फिर भी दुनिया मुझको अपनाती नहीं॥
 दीजिए जितना भी चाहे ग़म मुझे।
 अब तबीयत ग़म से घबराती नहीं॥
 उसको जीने की दुआ मत दीजिए।
 रास जिसको ज़िंदगी आती नहीं॥
 उसको होती ही नहीं मज़िल नसीब।
 ज़िंदगी जो ठोकरें खाती नहीं॥
 कहकहों की बज्ज़म में हूं मैं मगर।
 फिर भी होंठों पर हस्ती आती नहीं॥
 आरज़ू जिसकी मुझे है ऐ 'मयंक'।
 ज़िंदगी वह मर्तवा पाती नहीं॥

अङ्गल कहती है कि हम अल्लाह वालों में रहें।
 दिल ये कहता है, नहीं, ज़ुहरा-जमालों में रहें॥
 यूं तो मरने के लिए मरना है सबको एक दिन।
 ऐसा कुछ कर जाएं जो ज़िंदा मिसालों में रहें॥
 इसलिए करते हैं रोशन अपनी पलकों पर चराग।
 तीरगी के दौर में भी हम उजालों में रहें॥
 वह हमारा, हम हैं उसके, दोनों ही हैं उसके घर।
 चाहे मस्जिद में रहें हम या शिवालों में रहें॥
 दुनियादारी के हमें कुछ और भी तो काम हैं।
 कब तलक उलझे हुए हम तेरे बालों में रहें॥
 बद्धा दे ऐसा हुनर दोनों को ऐ मेरे खुदा।
 तज़किरों में वह रहें और हम हवालों में रहें॥
 उनकी बज्जे नाज़ में कुछ मांगने जाते नहीं।
 अपना मक्कसद है कि बस उनके ख्यालों में रहें॥
 मसअले हल होंगे कैसे ज़िंदगी के ऐ 'भयंक'।
 हम अगर उलझे हुए अपने सवालों में रहें॥

1. हसीनों, 2. चर्चे।

हमने आंसू बहुत बहाए हैं।
 तब कहीं जा के मुस्कुराए हैं॥

 साफ़ कुछ भी नज़र नहीं आता।
 यक-ब-यक रोशनी में आए हैं॥

 छोड़ दे जिंदगी मेरा पीछा।
 नज़र तेरे बहुत उठाए हैं॥

 इस दिखावे के दौर में हमने।
 हर क़दम पर फ़रेब खाए हैं॥

 शूल जाऊँ मैं किस तरह उनको।
 जहनो दिल पर जो मेरे छाए हैं॥

 तेरी चाहत ने हौसला बख्ता।
 जब क़दम मेरे डगमगाए हैं॥

 शूल जाऊँ मैं कैसे उनको 'भयंक'।
 जो मुसीबत में काम आए हैं॥

कुछ ऐसी आई है अबके बहार बस्ती में।
 क्रबाएं सबकी हुई तार-तार बस्ती में॥
 दिखा रही है हमें इबरतों का आईना।
 वो इक फ़क़ीर की टूटी मज़ार बस्ती में॥
 दग्गाओं-मक्र को अपने दयार तक रखिए।
 पनप न पाएगा ये कारोबार बस्ती में॥
 हुए हैं कल्ल सरे राह आदमी कितने।
 गरज है किसको करे ये शुमार बस्ती में॥
 कोई क्रार की सूरत नज़र नहीं आती।
 रहेंगे लोग यूं ही बेक्रार बस्ती में॥
 हज़ार क्रसमें मुहब्बत की खाए तू लेकिन।
 करेगा कौन तेरा ऐतबार बस्ती में॥
 'मयंक' हमने तो ढूँढ़ा गली-गली लेकिन।
 मिला न हमको कोई दीनदार बस्ती में॥

शहर में इतनी जगह भी अब कहीं मिलती नहीं।
 दफ्फन होने के लिए दो गज़ ज़मीं मिलती नहीं॥
 कैसे कह दें मुश्तइल^१ हर एक के ज़ज्बात हैं।
 जब शिकन आलूद कोई भी जबीं मिलती नहीं॥
 दस्ते-वहशत^२ की नवाजिश अलहफीज़ो^३ अलअमा^४।
 जेब साबित है तो साबित आस्तीं मिलती नहीं॥
 गर यक्कीं मुझ पर नहीं तो आईनों से पूछ लो।
 दिल हसीं मिलता है तो सूरत हसीं मिलती नहीं॥
 हम किसी के दूर रहने का गिला कैसे करें।
 जिंदगी अपनी भी जब अपने करीं मिलती नहीं॥
 वह जो शायर के ख्यालों को नया अंदाज़ दे।
 शेर कहने के लिए ऐसी ज़मीं मिलती नहीं॥
 बात क्या है जो मेरी अर्जे तमन्ना पर ‘भयंक’।
 जाने क्यों उनके लबों पर अब ‘नहीं’ मिलती नहीं॥

-
1. भड़कना,
 2. जुनून का हाथ,
 3. ईश्वर हिफाजत करे,
 4. ईश्वर अपनी पग्गह में रखे,
 5. पास।

रोज़ पीता हूं छोड़ देता हूं।
 तौबा करता हूं तोड़ देता हूं॥
 जब भी आती है हाथ में बोतल।
 उसकी गर्दन मरोड़ देता हूं॥
 जामे उल्फत में दुख्तरे-रिज़ का।
 क्रतरा-क्रतरा निचोड़ देता हूं॥
 जो मुहब्बत से हो नहीं लबरेज़।
 जामो मीना वो फोड़ देता हूं॥
 पी के चलता हूं जब भी राहों में।
 रुख़ हवाओं का मोड़ देता हूं॥
 जब भी होता हूं मैं नशे में चूर।
 गम के पंजे मरोड़ देता हूं॥
 जाम टकरा के जाम से ऐ 'भयंक'।
 दूटे रिश्तों को जोड़ देता हूं॥

1. अंगूर की बेटी।

जो तिरंगे को करना नमन छोड़ दें।
 उनसे कह दो वो मेरा वतन छोड़ दें॥
 पंचशील और अहिंसा के हाथी हैं हम।
 क्यों खुलूसो वफ़ा के चलन छोड़ दें॥
 'सूर', 'ग़ालिब', 'कबीरा' के वारिस हैं हम।
 क्यों मुहब्बत को लिखना सुखन छोड़ दें॥
 शहरे क्रातिल में रहकर मुनासिब नहीं।
 बांधना हम सरों से कफ़न छोड़ दें॥
 हिंद ग़ौरी के शोलों से डर जाएगा।
 देखना आप ऐसे सपन छोड़ दें॥
 ऐ 'भयंक' अब यही वक्त की मांग है।
 एक दूजे से रखना जलन छोड़ दें॥

दर्द कुछ ऐसा बढ़ा खुशहालियां कम हो गई।
 जब से मेरी आप से नज़दीकियां कम हो गई॥

 माँ वही, ममता वही, बच्चा वही, झूला वही।
 वक्त के होंठों पे लेकिन लोरियां कम हो गई॥

 आपने बौने दरख्तों से समर तो ले लिए।
 राहगीरों के लिए परछाइयां कम हो गई॥

 मैं समर वाले दरख्तों की तरह जब झुक गया।
 लोग यह कहने लगे खुदारियां कम हो गई॥

 मासिवा मेरे सभी के आशियां महफूज हैं।
 अब्र के दामन की शायद बिजलियां कम हो गई॥

 चल 'मयंक' उठ चल बुलाती है तेरी मंजिल तुझे।
 आसमां भी साफ़ हैं और आंधियां कम हो गई॥

1. फल, 2. मेरे सिवा, 3. बादल।

अंधेरों में कमी देते नहीं हैं।
 चराग अब रोशनी देते नहीं हैं॥
 नसीमे सुब्ल के भी नर्म झोंके।
 चमन को ताजगी देते नहीं हैं॥
 फ़क़त आता है इनको क़ल्ल करना।
 ये क़ातिल ज़िंदगी देते नहीं हैं॥
 हमें मालूम है उल्फ़त के लम्हे।
 सुकूने ज़िंदगी देते नहीं हैं॥
 अमीरों के दरे दौलत पे जाकर।
 कभी हम हाज़िरी देते नहीं हैं॥
 हमारे हौसलों की दाद वह भी।
 कभी देते, कभी देते नहीं हैं॥
 बदलते मौसमों के बदले तेवर।
 ख़बर तूफ़ान की देते नहीं हैं॥
 वो क्या बाटेंगे अपनी मुस्कुराहट।
 जो औरों को खुशी देते नहीं हैं॥
 न जाने क्यों 'मयंक' अब दैरो काबा।
 पयासे-आशती देते नहीं हैं॥

1. अम्म का सदेश।

हम अगर होते नहीं तो यह जहां होता नहीं।
 यह ज़मीं होती नहीं यह आसमां होता नहीं॥
 आतिशे ग़ुम दिल में कब भड़के गुमां होता नहीं।
 यह इक ऐसी आग है जिसमें धुआं होता नहीं॥
 कुछ यहां होता नहीं कुछ भी वहां होता नहीं।
 गर वजूदे ख़ालिके कौनो मकां होता नहीं॥
 बात कुछ तो है जो उनकी मुझ पे है नज़रे करम।
 बेसबब कोई किसी पर मेहरबां होता नहीं॥
 खिलने से पहले ही उसको तोड़ ले जाता कोई।
 दरमियां काटों के गर गुंचा जवां होता नहीं॥
 एक वह दिन, नाम लेना भी था मेरा नागवार।
 एक यह दिन है कि ज़िक्रे दीगरां होता नहीं॥
 फिर खुदा जाने तड़पकर किस पे गिरतीं बिजलियां।
 गर मेरा शाखे शजर पर आशियां होता नहीं॥
 कौन जाने वह मिटा दे या बना दे ऐ 'भयंक'।
 क्या है उस ज़ालिम के दिल में कुछ अयां होता नहीं॥

आ गए जब से वह निगाहों में।
 फूल बिखरे हुए हैं राहों में॥
 दूर रहता था मुझसे जो कल तक।
 भर लिया आज उसने बाहों में॥
 शहरे-खूबाँ¹ में बस गए वह भी।
 जो कि रहते थे खानकाहों² में॥
 यूं तो जीना मुहाल था लेकिन।
 जिंदगी कट गई गुनाहों में॥
 था वो जाहो-जलाल³ क्रातिल का।
 खलबली मच गई गवाहों में॥
 तू सज्जा दे कि बख्श दे हमको।
 आ गए ले तेरी पनाहों में॥
 एक मसनद के वास्ते ऐ 'मयंक'।
 कितनी चश्मक⁴ है सरबराहों में॥

1. प्रेमिकाओं का शहर, 2. साधु-संतों के रहने की जगह (मठ),
 3. शानो-शौकत, 4. खिंचाव, 5. रहबर।

मैंने कहा हो जलवागर, उसने कहा नहीं-नहीं ।
 मैंने कहा मिला नज़र, उसने कहा नहीं-नहीं ॥
 मैंने कहा ये शाम है, उसने कहा ये जाम है ।
 मैंने कहा तो जाम भर, उसने कहा नहीं-नहीं ॥
 मैंने कहा कहां मिलें, उसने कहा कहां कहें ।
 मैंने कहा कि बाम पर, उसने कहा नहीं-नहीं ॥
 मैंने कहा दिखा झलक, उसने कहा कि कब तलक ।
 मैंने कहा कि उम्रभर, उसने कहा नहीं-नहीं ॥
 मैंने कहा कि रुख़ इधर, उसने कहा हैं चरमतर ।
 मैंने कहा कि सब्र कर, उसने कहा नहीं-नहीं ॥
 मैंने कहा कि हो नज़र, उसने कहा कहां किधर ।
 मैंने कहा 'मयंक' पर, उसने कहा नहीं-नहीं ॥

मुनासिब है जितना वो हम बोलते हैं।
 न उससे ज़ियादा न कम बोलते हैं॥

 खुशी बोलती है न ग़म बोलते हैं।
 मगर उनके बारे में हम बोलते हैं॥

 कुछ इतने हैं नाराज़ इक दूसरे से।
 न वो बोलते हैं न हम बोलते हैं॥

 न ईमान पे उनके ईमान लाना।
 जो खाकर खुदा की क़सम बोलते हैं॥

 जो क़ुरआन गीता में लिक्खा हुआ है।
 वही बात दैरो हरम बोलते हैं॥

 ये आहें नहीं हैं हमारे लबों पे।
 किसी के ये जौरो सितम बोलते हैं॥

 न लौटा कोई शहरे क़ातिल में जाकर।
 वहां के ये नक्शे क़दम बोलते हैं॥

 भरम खोलता है बहुत बोलना भी।
 जो ये जानते हैं वो कम बोलते हैं॥

 समझ में 'मयंक' अपनी आता नहीं है।
 खुदा जाने क्या मोहतरम बोलते हैं॥

उम्र बीत जाती है जिसको घर बनाने में।
 आग क्यों लगाते हो उसके आशियाने में॥
 खास इक तअल्लुक्त है इक गजब का रिश्ता है।
 जीस्त की कहानी में इश्क के फ़साने में॥
 कब मुझे गवारा है मुफ़्लिसी की रुसवाई।
 मुंह छुपाए बैठ हूं मैं गरीबखाने में॥
 रात भर चला आखिर खेल ये मुहब्बत का।
 कट गई शबे-रंगीं रुठने-मनाने में॥
 दोस्त तो बना लेना हर किसी को है आसां।
 मुश्किलें हजारों हैं दोस्ती निभाने में॥
 हमको छू नहीं पातीं तलिखयां ज़माने की।
 आ के जब से बैठे हैं हम शराबखाने में॥
 मशिवरा ये मेरा है भूल के भी मत करना।
 तज़किरा वफ़ाओं का बेवफ़ा ज़माने में॥
 क्या करें 'मयंक' अपना कुछ भी बस नहीं चलता।
 आग हम लगा देते वरना इस ज़माने में॥

खुशी कहते हैं जिसको उस खुशी से दूर रहते हैं।
 वो नादां हैं जो दौलत के नशे में चूर रहते हैं॥
 खिला देते हैं हर सू फूल मेहनत के पसीने से।
 महक उठती है वो धरती जहां मजदूर रहते हैं॥
 जो बख्ता है सितमकारों ने उस माहौल से पूछो।
 खुशी के दौर में भी लोग क्यों रंजूर रहते हैं॥
 दिए जो ज़ख्म उनकी बेरुखी ने मुझको चाहत में।
 मेरे सीने में बनकर अब वही नासूर रहते हैं॥
 'मयकं' आखिर बताएं तो बताएं क्या सबब इसका।
 कि क्यों हम मयकदे में बिन पिए मखमूर रहते हैं॥

दर्दे शबे फ़िराक़ रुलाए तो क्या करूँ।
 तेरे बगैर चैन न आए तो क्या करूँ॥
 ऐ ज़ाहिदो बताओ कि तौबा के बाद भी।
 नज़रों से अपनी कोई पिलाए तो क्या करूँ॥
 दो भाइयों के बीच का ऐ दोस्तो निफ़ाक़।
 खुद अपने घर को आग लगाए तो क्या करूँ॥
 कर तो रहा हूँ उसको मनाने की कोशिशें।
 बातों में मेरी फिर भी न आए तो क्या करूँ॥
 सब कुछ गंवा के कोई सियासत के नाम पर।
 बरबादियों का जश्न मनाए तो क्या करूँ॥
 इंसान अपनी ज़ाति मफ़ादात के लिए।
 इंसानियत का ख़ून बहाए तो क्या करूँ॥
 वाक़िफ़ हूँ सब अपने ख़तो ख़ाल से 'मयंक'।
 आईना मुझको कोई दिखाए तो क्या करूँ॥

यूँ तो फूलों के पास रहते हैं।
फिर भी अकसर उदास रहते हैं॥

जाने क्यों महवे यास रहते हैं।
और पहरों उदास रहते हैं॥

वो भी मिलते हैं अजनबी की तरह।
जो मेरे घर के पास रहते हैं॥

क्या खिजां क्या बहार उनके लिए।
जो सदा बे-लिबास रहते हैं॥

होश वालों के शहर में आखिर।
लोग क्यों बदहवास रहते हैं॥

जी यही गमजदां की बस्ती है।
हाँ यहीं ग्रम-शनास रहते हैं॥

जिंदगी से 'भयंक' कोसां दूर।
मौत के आस-पास रहते हैं॥

वाव

शाख से करके अब जुदा मुझको।
ले चली है किधर हवा मुझको॥

जब खिजां ही मेरा मुँकद्दर है।
क्या बहारों से वास्ता मुझको॥

रहनुमा की मुझे ज़रूरत क्या।
रास्ता देगा रास्ता मुझको॥

देर तक लाश घर नहीं रखते।
यूं न गुलदान में सजा मुझको॥

मैंने अपनों पे ऐतबार किया।
इस ख़ता की मिली सज्जा मुझको॥

धूप, बरसात, सर्द मौसम की।
अब सताती नहीं अदा मुझको॥

रो रहा हूं सुकूने दिल को 'मयंक'।
यह वफ़ा का सिला मिला मुझको॥



खिला हुआ ये शगुफ्ता^१ गुलाब रहने दो।
 गिराओ रुख़ पे न अपने नक्काब रहने दो॥
 तुम अपने रुख़ पे परेशां करो न जुल्फ़ों को।
 ये जगमगाता हुआ आफ़ताब^२ रहने दो॥
 नज़र झुका के धूं तुम मुझसे मुलताफ़ित^३ क्यों हो।
 नज़र उठाओ ये शर्मों हिजाब रहने दो॥
 झुकी-झुकी सी निगाहों से मिल गया मुझको।
 न दो सवाल का मेरे जवाब, रहने दो॥
 कहीं न तोड़ दूं तौबा को अपनी मैं ज़ाहिद।
 खुदारा छेड़ो न ज़िक्रे शराब रहने दो॥
 करें वो तुमको मुखातिब 'भयंक' महफ़िल में।
 ये ख़बाब ख़बाब है, देखो न ख़बाब रहने दो॥

1. खिला हुआ, 2. सूरज ख़ूबसूरत, 3. प्यार ज़ाहिर

रोता हूं तो रोने दो।
दामन और भिगोने दो॥

मत आओ ख्वाबों में मेरे।
मुझको चैन से सोने दो॥

तुमसे रोके नहीं रुकेगा।
जो होता है होने दो॥

तुम राहों में फूल बिछाओ।
उसको काटे बोने दो॥

कब बहलेगा भूखा बच्चा।
चाहे जितने खिलौने दो॥

अपना बोझ अपने कांधों पर।
मुझको तनहा ढोने दो॥

खुद भी तो झूबेगा मांझी।
उसको नाव डुबोने दो॥

नींद की मारी इन आंखों को।
कुछ तो स्वप्न सलोने दो॥

पांव के छाले टपक रहे हैं।
सुइयां 'मयंक' चुभोने दो॥



ये कंधी क्या संवारेगी तुम्हारी जुलँके पुरखम को ।
हाथ हमारे हाजिर हैं, इजाजत दो अगर हम को ॥

मुहब्बत में सिवा रोने के कुछ हासिल नहीं होता ।
बहुत समझाया मैंने हर तरह से चश्मे-पुरनम को ॥


गुनह करने की उनकी अपनी कोई मस्लेहत होगी ।
खुदा ने इसलिए एजाजे अब्बल बख्शा आदम को ॥

जो होनी थी, वो रुसवाई तो वापिस आ नहीं सकती ।
बताकर राजे दिल पछता रहा हूं अपने महरम को ॥

बनामे आशिक्की थोड़ा सहारा तुम अगर दे दो ।
मना लेंगे बहरसूरत तुम्हारी जुलँके बरहम को ॥

उन्हें तुम जिंदगी की तलिख्यों से क्यूं डराते हो ।
जो पीते आए हैं साझर में भरके तलिख्यए ग़म को ॥

गिले-शिकवे उठाकर ऐ 'मयंक' अब ताक पर रखिए ।
न जाया कीजिए चाहत के इस रंगीन मौसम को ॥



दर से उट्ठे और मोहरे आस्ता^१ कोई न हो।
 वो जबी^२ क्या जिस पे सजदों का निशां कोई न हो॥

 इल्लिजा इतनी है तुझसे ऐ मेरे परवरदिगार।
 गुफ्तगू तुझसे करूं तो दरमियां कोई न हो॥

 जो भी मैं सजदा करूं हो जाए वो उसको कुबूल।
 ये तभी मुमकिन है सजदा रायगां कोई न हो॥

 जा रहा हूं दार पर मैं, हां मगर ये शर्त है।
 और इसके बाद मेरा इम्तिहां कोई न हो॥

 आशियां रखने से पहले बिजलियों से पूछ लो।
 वो छुपाएं सर कहां जिसका मकां कोई न हो॥

 मांगता हूं अपने रहने के लिए मैं वो जमीं।
 तोड़ने को जुल्म जिस पर आसमां कोई न हो॥

 राह में रखते हैं सबकी इसलिए संगे गरां।
 उनको ज़िद है कामयाबो कामरां कोई न हो॥

 कैसे रह सकता है कोई चैन से दो दिन जहां।
 हमनवा कोई न हो और हमज़बां कोई न हो॥

 फिर न होगा राह में लुटने का अदेशा 'मयंक'।
 मैं चलूं तो साथ मेरे कारवां कोई न हो॥

हमने ज़िंदादिली दिखाई तो।
 बात इंसाफ़ की उठाई तो॥
 मुद्रदतों बाद ही सही लेकिन।
 याद उनको हमारी आई तो॥
 आप जिसकी वफ़ा पे नाज़ां हैं।
 की उसी ने ही बेवफ़ाई तो॥
 हश्च के रोज़ जुर्में उल्फ़त की।
 उसने मांगी अगर सफ़ाई तो॥
 आप जीते, बजा सही लेकिन।
 तीरगी, रोशनी में आई तो॥
 ये भी तौहीने मयकदा होगी।
 प्यास अश्कों से गर बुझाई तो॥
 तौबा पीने से कर तो लूं लेकिन।
 रास आई न पारसाई तो॥
 कह के दीवाना अपनी महफ़िल में।
 उसने मेरी हँसी उड़ाई तो॥
 तुम जला तो रहे हो शम्भु 'मयंक'।
 आधियों को न रास आई तो॥

सरहदों तक आ गए हैं राहज्जन आगे बढ़ो ।
 लूट लेंगे वरना ये सारा चमन आगे बढ़ो ॥
 जंग में मिलती नहीं जिनकी सुजाअत की मिसाल ।
 दाद देने को उन्हें अहले सुखन आगे बढ़ो ॥
 पाक के नापाक इरादों को कुचलने के लिए ।
 ऐ जवानो, बांधकर सर पे कफन आगे बढ़ो ॥
 इनके सब वादे हैं झूठे, हर चलन मशकूक है ।
 तोड़ने को दुश्मनों का मक्को-फन आगे बढ़ो ॥
 अपनी फ़ितरत से कभी ये बाज आ सकते नहीं ।
 घात में बैठे हुए हैं अहरमन आगे बढ़ो ॥
 खुद-ब-खुद बढ़ के तुर्हारी फ़तह धूमेगी क़दम ।
 दिल में ले के जज्ब-ए-हुब्बे वतन आगे बढ़ो ॥
 देश की मिट्टी को माथे से लगाकर ऐ ‘भयंक’ ।
 दुश्मनों के खुँ से करने आचमन आगे बढ़ो ॥



हे

अपने गरेबां में झाँके फिर मेरी ओर निहारे वह।
जिसने पाप कभी न किया हो पहला पत्थर मारे वह॥

गांधी के बेटे हैं फिर भी मौत हैं दुश्मन की खातिर।
लेकिन शर्त है पहले आकर मैदां में ललकारे वह॥

मुझको डर है खुद अपनी ही नज़र न उसको लग जाए।
आइने में देख के जब भी अपना रूप संवारे वह॥

पैग़म्बर अवतार जहां में यूँ ही जन्म नहीं लेते।
राह दिखाते सारे जग को बनकर चांद-सितारे वह॥

हिम्मत की पतवार न छोड़े जो ग़म के तूफ़ानों में।
मङ्गधारों को चीर के लाता अपनी नाव किनारे वह॥

अपनी रहमत का यह साया सर पर उनके रहने दो।
वरना बंजारों की सूरत भटकेंगे बेचारे वह॥

जिसको पता है सारे जग का एक ही दाता है वो 'मयंक'
छोड़ के रब, बंदों के आगे क्यों कर हाथ पसारे वह॥

अरमानों का खंडर है मेरा ग़रीबखाना ।
 मायूसियों का घर है मेरा ग़रीबखाना ॥
 कर तो लिया है वादा आने का तुमने लेकिन ।
 मालूम है किधर है मेरा ग़रीबखाना ॥
 दो-चार हो रहा हूँ हर लम्हा हादसों से ।
 इक तुरफा दर्द सिर है मेरा ग़रीबखाना ॥
 कहने को मिलकियत है मेरी ज़ल्लर लेकिन ।
 सौ आफतों का घर है मेरा ग़रीबखाना ॥
 दो गाम पे है काबा दो गाम बुतक़दा है ।
 इक ऐसे मोड़ पर है मेरा ग़रीबखाना ॥
 हालाते हाजिरा का कुछ भी असर नहीं है ।
 दुनिया से बेख़बर है मेरा ग़रीबखाना ॥
 अच्छे-बुरे की इसको पहचान कुछ नहीं है ।
 मासूम इस क़दर है मेरा ग़रीबखाना ॥
 बरबाद हो गया है फिर भी 'मयंक' सबसे ।
 मुझको अज्ञीज्ञतर है मेरा ग़रीबखाना ॥

1. अजीब ।

इस क्रदर उसने किया मुझको तबाह ।
 उम्र भर करता रहा मैं आह-आह ॥
 सांस लेना भी यहां जब है गुनाह ।
 जिंदगी कैसे करूं तुझसे निबाह ॥
 कैसे सावित उसको क्रातिल मैं करूं ।
 तोड़ लेता है जो मेरा हर गवाह ॥
 ढेर पर बास्तव के हर मुल्क है ।
 एक दिन हो जाएगी दुनिया तबाह ॥
 मौत से बदतर हुई है जिंदगी ।
 जिंदा रहने की मगर फिर भी है चाह ॥
 दूर हो जाएंगी सारी कुल्फतें ।
 आपकी हो जाए गर मुझ पर निगाह ॥
 आके बहकावे में उसके ऐ 'भयंक' ।
 तर्क कर बैठा मैं खुद से रस्मो-राह ॥

हम्जा

ले गया आँखों से मेरी ग़म ज़िया।
हो गई यूँ रफ़ता-रफ़ता कम ज़िया॥
ग़म की जिस दम बदलियाँ छा जाएँगी।
मयकदे को देगा जामे ज़म ज़िया॥
आपके बद्धो हुए यह दागे दिल।
देते रहते हैं हमें पैहम ज़िया॥
इन सियह रातों का सीना चीरकर।
ऐ ज़माने देगे तुझको हम ज़िया॥
क्यों मुहब्बत के चरागों की 'मयंक'
हो रही है आजकल मद्दम ज़िया॥



ईरे

जला कर तूने जो शाखे शजर बक्रे तपां रख दी ।
 न जाने क्यों उसी पर हमने बुनियादे मकां रख दी ॥
 तेरे इनकार ने तो छीन ली थी ताबे-गोयाई^१ ।
 मगर इक्रार ने तेरे, मेरे मुंह में ज़बां रख दी ॥
 फसाना तूने औरों का तो रखा रु-ब-रु अपने ।
 उठाकर ताक्र पर लेकिन हमारी दास्तां रख दी ॥
 न तुमको दुश्मनी हमसे, न हमको दुश्मनी तुमसे ।
 ये किसने तेग नफरत की हमारे दरमियां रख दी ॥
 इबादत के लिए दैरो हरम का मैं नहीं क्रायल ।
 जो दर था लायक्रे सजदा जबीं मैंने वहां रख दी ॥
 किए बेलौस सजदे जिसने तेरे आस्ताने पर ।
 उसी के तूने दामन में मता-ए-दो जहां रख दी ॥
 वो जिसकी गुफ्तगू रस घोलती थी सबके कानों में ।
 उसी शीरीं बयां की काट कर तुमने ज़बां रख दी ॥
 न लड़ने पाएं शेखो बिरहमन, इस वास्ते हमने ।
 बिना-ए-मयकदा^२ दैरो हरम के दरमियां रख दी ॥
 ये किसकी याद से रोशन 'मयंक' अपना है काशाना ।
 जला कर मेरे दिल में किसने शम्ई ज़ौफशां रख दी ॥

1. बात करने की ताकत, 2. शराबछाने की बुनियाद।

रंजो गम दर्दो अलम आहो फुगां है जिंदगी ।
 सैकड़ों उन्वान की इक दास्तां है जिंदगी ॥
 जल रहे हैं खारे खस उनका धुआं है जिंदगी ।
 शाखे गुल पर इक सुलगता आशियां है जिंदगी ॥
 देखिए तो इक हुबाबे मौजे दरिया भी नहीं ।
 सोचिए तो एक बहरे बेकरां है जिंदगी ॥
 फर्शे गेती पर फरिश्तों ने भी हिम्मत हार दी ।
 वह गमे दिल सोज़ वह बारे गरां है जिंदगी ॥
 हैं लबों पर सर्द आहें आंखो में आंसू भी हैं ।
 फिर भी जाने क्यों मेरी शोला फशां है जिंदगी ॥
 मुफलिसी ने छीन ली हम से हमारी हर खुशी ।
 पहले जो थी वो हमारी अब कहां है जिंदगी ॥
 दर्दे-कुलफत्ते से न घबराओ 'मयंक' इस दौर में ।
 सब्रो इस्तकलाले का इक इमिहां है जिंदगी ॥

1. दुःख-दर्द, 2. सब्र, 3. सब्र ।

दोश^१ पर जुल्फे सियह देखी जो लहराई हुई।
 रह गई अपना सा मुंह लेकर घटा छाई हुई॥
 कर दिया मशहूर उसको दोनों आलम में मगर।
 उसकी शोहरत से ज़ियादा मेरी रुसवाई हुई॥
 मुस्कुरा कर जब भी उलटी उसने चेहरे से नकाब।
 दिल पे इक बिजली गिरी नागिन सी लहराई हुई॥
 जल उठे पलकों पे जब भी तेरी यादों के चराग।
 सुख के मानिंद रोशन शामे तनहाई हुई॥
 क्या सबा आई है होकर जलवा-गाहे-नाज़^२ से।
 चल रही है किसलिए गुलशन में इतराई हुई॥
 तोड़ दूँ मैं अहदे तौबा पारसाई की क्रसम।
 तेरी आँखों की मिले जो मुझको छलकाई हुई॥
 खैर-मक्कदम^३ के लिए खुद उठके वह आए ‘मयंक’।
 अंजुमन में इस क्रदर मेरी पज़ीराई हुई॥

1. कधे, 2. हुस्न की महफिल, 3. स्वागत।

यूँ किसी ने ज़िंदगी भर की कमाई छीन ली।
 जैसे शायर के क़लम से रोशनाई छीन ली॥
 ख़्वाब खुशियों के दिखाकर तोड़ डाले इस तरह।
 जैसे बच्ची को नई गुड़िया दिलाई, छीन ली॥
 आपने ख़्वाबों में आकर हर खुशी बख्शी मगर।
 छीनकर नींदें मेरी सारी खुदाई छीन ली॥
 आप ही बतलाइए यह भी कोई इंसाफ है।
 चीज़ मांगे से अगर मिलने न पाई, छीन ली॥
 शेख जी ने मयकदे में रिंद की हर इक खुशी।
 देखिए ईमान की देकर दुहाई छीन ली॥
 हम निभाते ही रहे सारे तकल्लुफ बज्म में।
 उस सितमगर ने मगर जो चीज़ भाई, छीन ली॥
 क्या कहा यारी निभाना काम मुश्किल है 'मयंक'।
 आपने तो बात मेरे लब पे आई छीन ली॥

जानिबे सहरा कि सूएँ गुलसितां ले जाएगी ।
 देखना है यह हवा हमको कहां ले जाएगी ॥
 अपना कोई बस नहीं आवारगी-ए-शौकर्ह पर ।
 हम वहीं जाएंगे हमको यह जहां ले जाएगी ॥
 वह सितम ढाएगी इक दिन यह सियासत आपकी ।
 छीनकर लोगों के मुंह से रोटियां ले जाएगी ॥
 छोड़ दे ऐ नाखुदा हमको हमारे हाल पर ।
 जानिबे साहिल हमें मौजे रवां ले जाएगी ॥
 दोस्ती रखने की चाहत वह भी इस माहौल में ।
 देख लेना दुश्मनों के दरमियां ले जाएगी ॥
 जानता हूं क्या है मेरे चार तिनकों की बिसात ।
 फिर कोई आंधी उड़ाकर आशियां ले जाएगी ॥
 ऐ 'भयंक' अब तो हमारी हमसफर है आगहीं ।
 जिस जगह मंजिल है अपनी यह वहां ले जाएगी ॥

1. तरफ, 2. आवारापन, 3. दूरजंदेशी ।

तुमने जिसकी ज़िंदगी पामाल^१ की ।
 दो इजाजत उसको अर्जे हाल की ॥
 भर लिए दामन में अपने इश्के ग़म ।
 ज़िंदगी यूँ हमने मालामाल की ॥
 इश्क फिर फ़रमाइए क्रिबला तुज्हूर ।
 फ़िक्र कीजे पहले आटे दाल की ॥
 मैं गुजारिश रहम की करता नहीं ।
 दो सज्जा मुझको मेरे आमाल^२ की ॥
 तोड़कर उड़ जाएगा इक दिन परिंद ।
 बांदिशें जितनी हैं मायाजाल की ॥
 जंग में मां की दुआएं साथ हैं ।
 क्या ज़खरत है मुझे अब ढाल की ॥
 कम से कम ही बैठ पाती हैं 'मयंक' ।
 पालकी में बेटियां कंगाल की ॥

1. पैरों से कुचलना, 2. कर्मों ।

छोड़ के आई दुनिया सारी।
 तुमसे अच्छी याद तुम्हारी॥
 दिल में यूं है दर्द किसी का।
 राख में जैसे इक चिंगारी॥
 तुमको भी तो आती होगी।
 गाहे गाहे याद हमारी॥
 बरसों से बैठा है यह दिल।
 लेकर हसरत एक कुंआरी॥
 तोड़ दूं तुझसे करके वादा।
 खुद से कर्लं कैसे ग़द्धारी॥
 इश्क की लज्जत उससे पूछो।
 इश्क में जिसने उम्र गुजारी॥
 इक दिन सबको मौत आएगी।
 आज इसकी कल उसकी बारी॥
 कोई 'भयंक' है आने वाला।
 आज की रात है हम पर भारी॥

आपकी जब से मुझ पर नज़र हो गई।
 जिंदगी मुस्तकिल दर्द सर हो गई॥
 आते-आते कोई रुक गया शामे ग़म।
 रोते-रोते किसी की सहर हो गई॥
 कहते-कहते शबे ग़म हमीं सो गए।
 दास्ताने अलम मुख्तसर हो गई॥
 फेरते ही किसी के निगाहे करम।
 दिल की दुनिया ही ज़ेरो-जबर हो गई॥
 ज़ख्म खाते रहे अश्क पीते रहे।
 जिंदगी अपनी यूँ ही बसर हो गई॥
 देखकर मुझको सावित क़दम राह में।
 सारी दुनिया मेरी हमसफर हो गई॥
 जब भी देखी तबस्सुम^१ की लब पर लकीर।
 इंतिक्रामन मेरी आंख तर हो गई॥
 अब के पूछेंगे वह क्यों ख़फ़ा हैं 'मयंक'
 फिर मुलाक़ात उनसे अगर हो गई॥

1. ऊंच-नीच, 2. मुस्कान।

क्या पीरी क्या दौरे जवानी।
 चार दिनों की राम कहानी॥
 घाट पे जब भी पापी पहुंचा।
 गंगा हो गई पानी-पानी॥
 लाख इसे समझाया लेकिन।
 दिल ने की अपनी मनमानी॥
 धूम रहे हैं कासा लेकर।
 क्या जनता क्या राजा-रानी॥
 तेरी यादें ऐसी महकें।
 रात में जैसे रात की रानी॥
 तके मुहब्बत तौबा-तौबा।
 मत करना ऐसी नादानी॥
 डूब गई जब दिल की कश्ती।
 थम गई मौजों की तुशियानी॥
 मुझको 'भयंक' ऐसा लगता है।
 मर गया सबकी आँख का पानी॥

1. शीख का कटोरा।

खुश अदा है खुश बयां है जिंदगी ।
 वाक्रई उर्दू जबां है जिंदगी ॥
 चाहिए इक उम्र कहने के लिए ।
 दास्तां-दर दास्तां है जिंदगी ॥
 हाथ पर जो हाथ रखकर बैठ जाए ।
 बस उसी की रायगां¹ है जिंदगी ॥
 है सुबुक² से भी सुबुकतर यह कभी ।
 और कभी बारे गरां है जिंदगी ॥
 पत्थरों से दूर ही रखिए इसे ।
 एक शीशे का मकां है जिंदगी ॥
 मेहरबानी इसकी फितरत में नहीं ।
 फिर भी मुझ पर मेहरबां है जिंदगी ॥
 रुह का अपना कोई भी घर नहीं ।
 ला-मकानी³ का मकां है जिंदगी ॥
 मौत क्या समझेगी इसको ऐ 'मयंक' ।
 जिंदगी की क़ददां है जिंदगी ॥

1. बेकार, 2. कमज़ोर, 3. जिसका कोई मकान न हो।

अगर ख्वाहिशे खुदनुमाईं न होती ।
 खुदा ने ये दुनिया बनाईं न होती ॥
 जो आहों की उन तक रसाईं न होती ।
 तो क्रैंडे क्रफ़स्ट से रिहाईं न होती ॥
 न मिटते कभी नफ़रतों के अंधेरे ।
 अगर शम्पू उल्फ़त जलाईं न होती ॥
 उधर से भी होता जो इक्करारे उल्फ़त ।
 तो इतनी मेरी जगहांसाईं न होती ॥
 अगर भांप लेते अदूर के इरादे ।
 वतन पर मुसीबत ये आईं न होती ॥
 भटकते ही रहते रहे जिंदगी में ।
 मशीयत की गर रहनुमाईं न होती ॥
 ये शेखे हरम बढ़ के सागर उठाते ।
 अगर दरमियां पारसाईं न होती ॥
 हमारे ही दम से है क्रायम ये दुनिया ।
 अगर हम न होते तो खुदाईं न होती ॥
 'मयंक' आदमी को फ़रिश्ता समझता ।
 अगर उसमें कोई बुराईं न होती ॥

1. खुद को दिखाने की इच्छा, 2. पहुंच, 3. पिंजरा, 4. दुश्मन,
5. खुदा की मर्जी ।

बनामे दीन कीना-परवरी देखी नहीं जाती ।
 ये शेखो बिरहमन की दुश्मनी देखी नहीं जाती ॥
 हम उससे क्या कहें जो देख के मुँह फेर लेता है ।
 हमीं से जब हमारी जिन्दगी देखी नहीं जाती ॥
 मुझे आता है हंसना इसलिए मैं हंसता रहता हूँ ।
 ज़माने से मगर मेरी हंसी देखी नहीं जाती ॥
 वो अपना दोस्त हो दुश्मन हो या हो अजनबी कोई ।
 किसी की आँखों में हमसे नमी देखी नहीं जाती ॥
 ज़माना हमने नेहरू और गांधी का भी देखा है ।
 मगर हमसे सियासत आज की देखी नहीं जाती ॥
 बुरी लगती है आखिर क्यों ज़माने की निगाहों को ।
 किसी से क्यों हमारी दोस्ती देखी नहीं जाती ॥
 हमें मालूम है बेगाना तो बेगाना होता है ।
 'मयंक' अपनों की लेकिन बेरुखी देखी नहीं जाती ॥

1. नफरतों की परवरिश ।

क्रर्ज अपना तमाम ले लेगी।
जिंदगी इंतिकाम ले लेगी॥

किसको मालूम था कि ग़हारी।
इतना ऊंचा मुक्राम ले लेगी॥

तश्नगी खुद ही बढ़के साक्री से।
अपने हिस्से का जाम ले लेगी॥

पेट की आग चंद टुकड़ों पर।
जो भी चाहेगी काम ले लेगी॥

दिल के सौदे में आशिक्री मेरी।
जो भी दोगे वो दाम ले लेगी॥

अपने हाथों में प्यास रिंदों की।
मयकदे का निजाम ले लेगी॥

तर्के-उल्फ़त पे भी किसी की नज़र।
झुक के मेरा सलाम ले लेगी॥

की अदा किसने सुन्ते आदम।
जिंदगी मेरा नाम ले लेगी॥

गोद में अपनी एक दिन ऐ 'मयंक'।
रहमते नातमाम ले लेगी॥

यह दिखावे की सभी हमदर्दियां जल जाएंगी।
 पोछिए मत मेरे आसू उंगलियां जल जाएंगी॥
 वह तपिश है आशियां वालों के सीने में निहाँ।
 आह खींचेंगे अगर ये, बिजलियां जल जाएंगी॥
 मत जलाओ नफरतों के सर्द मौसम में अलाव।
 इक भी चिंगारी उड़ी तो बस्तियां जल जाएंगी॥
 इस हक्कीकत से हैं शायद बेखबर ऊंचाइयां।
 कौन पूछेगा इन्हें गर पस्तियां जल जाएंगी॥
 यह सुलगता हुस्न लेकर मत उतरना झील में।
 आग पानी में लगेगी मछलियां जल जाएंगी॥
 शोला बनकर खिल रहे हैं सहने गुलशन में गुलाब।
 लब अगर रखेंगी इन पर तितलियां जल जाएंगी॥
 उसकी यादों से निकल कर होश में आ बावरी।
 वरना छूल्हे में तवे पर रोटियां जल जाएंगी॥
 गर यूँ ही चढ़ती रही परवान यह रस्मे जहेज़।
 सेज पर चढ़ने से पहले डोलियां जल जाएंगी॥
 अपने तेवर हम बदल दें यह नहीं मुमकिन 'मयंक'।
 बल न जाएंगे अगरचैँ रस्सियां जल जाएंगी॥

1. छुपे हुए, 2. यद्यपि।

है गमे दुनिया की मुझ पे मेहरबानी और भी ।
 इस कहानी से जुदा है इक कहानी और भी ॥
 जब करेगी तेरी जुल्फों से सबा अठखेलियां ।
 रंग लाएगा तेरा रंगे जवानी और भी ॥
 सोचकर ये माँगिए लड़के की शादी में दहेज़ ।
 उसके घर बैठी है इक बेटी सयानी और भी ॥
 फ़क्र खासो आम का जब बज्म से उठ जाएगा ।
 जिंदगी हो जाएगी अपनी सुहानी और भी ॥
 इस गमे दुनिया से मिलने दीजिए हमको निजात ।
 फिर करेंगे उसके गम की मेज़बानी और भी ॥
 पहले भी बरबादियों का रोना रोते थे मगर ।
 बढ़ गई है इन दिनों कुछ नोहाखानी और भी ॥
 बरमला इज़हारे उल्फ़त गर करुंगा मैं 'मयंक' ।
 शर्म से हो जाएंगे वो पानी-पानी और भी ॥

पेट में चारा पड़े तो सूझता है दूर की।
 रहम के क्राबिल है वरना जिंदगी मजबूर की॥
 अपने मतलब के लिए जिसने कभी बरता नहीं।
 बात करता है वही अब बज्म में दस्तूर की॥
 हक्कपरस्ती का खुदारा जिक्र रहने दीजिए।
 कौन करता है यहां अब पैरवी मंसूर की॥
 आजकल के दौर की अल्लाह रे बेघैनियां।
 कौफ़ियत जैसे बदन पर हो किसी नासूर की॥
 जार-जार आंसू बहाती है यहां मेहनतकशी।
 देखकर हालत हमारे देश के मजदूर की॥
 फिर उसी से जा रहा हूं करने अर्जे हाले ग़म।
 आज तक जिसने न कोई इल्लिजा मंजूर की॥
 बेसबब टकरा के तुमने संग-दिल से ऐ 'मयंक'।
 आइने सी जिंदगानी अपनी चकनाचूर की॥

रोशन तसव्वुरात^१ की जब रात हो गई।
 तारीकियों^२ में नूर की बरसात हो गई॥
 हम हादसा कहें कि कहें हुस्ने इतिफ़ाक़।
 उनसे जो रास्ते में मुलाक़ात हो गई॥
 हुस्ने तसव्वुरात की यह वुस्ततै^३ तो देख।
 जलवों की कायनात मेरे साथ हो गई॥
 वादा खिलाफ़ियों का यही इक जवाब था।
 यह बात हो गई, कभी वह बात हो गई॥
 दिल नज़्म कर दिया तो कभी जान नज़्म की।
 मेरी हयात हुस्न की सौग़ात हो गई॥
 तेरी तलाश और मुसाफ़िर की जुस्तजू।
 दिन हो गया कहीं तो कहीं रात हो गई॥
 दिल में रहा न कोई तअस्सुब^४ का शायबा^५।
 जब से 'मयंक' इश्क़ मेरी जात हो गई॥

-
1. छालात, 2. अंधेरे, 3. फैलाव, 4. सांप्रदायिक, 5. झलक।



बात इकरार की हो कि इनकार की।
 है ज़रूरी मगर चाशनी प्यार की॥
 शिद्दते गम से करवट बदलती है यूं।
 जिंदगी रात हो जैसे बीमार की॥
 क्या यही शक्ल थी पहले ऐ बाग़बां।
 आज हालत है जो अपने गुलज़ार की॥
 नफरतों की वो खोदा किए खाइयां।
 फिर भी राहे वफ़ा हमने हमवार की॥
 नफरतों का चलन इस क्रदर बढ़ गया।
 बात करता नहीं कोई भी प्यार की॥
 ख़ूब से ख़ूबसूरत है माहे मुबीं।
 बात है और ही, कुछ मेरे यार की॥
 शायरी शौक से कीजिए ऐ 'भयंक'।
 फ़िक्र रखें मगर अपने परिवार की॥



जब से उनकी निगाहे करम हो गई।
 ज़िंदगी और भी मुहतरम हो गई॥
 जब भी उभरी तबस्सुम की लब पर लकीर।
 इंतिक्रामन मेरी आंख नम हो गई॥
 जिस जगह भी मिले तेरे नङ्कशे क़दम।
 एहतरामन जबीं मेरी ख़म हो गई॥
 भर लिए जब भी दामन में अश्कों के फूल।
 ज़िंदगी रश्के बागे इरम हो गई॥
 क्या रक्तीबों की काम आ गई साजिशें।
 क्यों इनायत तेरी मुझ पे कम हो गई॥
 कोई जुंबिश नहीं कोई हरकत नहीं।
 ज़िंदगी अपनी तस्वीरे ग़म हो गई॥
 करके वादा न आया कोई जब ‘मयंक’।
 ज़िंदगी मेरी अश्कों में ज़म हो गई॥



रु-ब-रु फौजें भी हैं, और अम्न का एलान भी।
सुलह के आसार भी हैं, जंग का इमकान भी॥
कैसे क्रायम रख सकेगा कोई उससे रस्मोराह।
मक्रो-फन का जो है पैकर, फितरतन शैतान भी॥
वो कि अमरीका हो, पाकिस्तान हो, या चीन हो।
अब किसी से कम नहीं है अपना हिंदुस्तान भी॥
जंग के मैदां की जानिब जब बढ़ाते हैं क्रदम।
साथ में चलते हैं लेकर आधि-ओ-तूफान भी॥
अपने इस दावे को हम दो बार साबित कर चुके।
जीतना आता है हमको जंग का मैदान भी॥
दिल में गर भड़का हमारे जज्ब-ए-गैजो ग़ज़ब।
हम मिटा देंगे तुझे भी, तेरी झूठी शान भी॥
वक्त पड़ने पर वतन के काम आएं सब ‘भयंक’।
ये तक़ाज़ा धर्म का है, दीन का फरमान भी॥



ख्वाहिशे नातमाम क्या मानी ।
 चार दिन का क्रयाम क्या मानी ॥
 दिल में खौफ़े खुदा नहीं तो फिर ।
 लब पे अल्लाह का नाम क्या मानी ॥
 जब मुहब्बत नहीं तुम्हें मुझसे ।
 ये पयामो-सलाम क्या मानी ॥
 अगले पल का नहीं भरोसा जब ।
 इस क्रदर ताम-झाम क्या मानी ॥
 अपने अपनों के ज़ेरे लब सागर ।
 दाव-ए-इज्ज़नेआम क्या मानी ॥
 जिंदगी में मेरी अंधेरा है ।
 शाम के बाद शाम क्या मानी ॥
 कुम्ह वालों की बज्म में ऐ 'मयंक' ।
 ये हलालो हराम क्या मानी ॥

बड़ी झंगे

मेरी कहानी तेरी दास्तां से मिलती है।
 कहीं तो जाके जमीं आसमां से मिलती है॥
 तड़पना बर्कें तपां का अरे मआज़-अल्लाह।
 सुकूं की खोज में जब आशियां से मिलती है॥
 है जिक्र जिसका किताबों में दीं की वह मेराज़।
 मेरी जबौं को तेरे आस्तां से मिलती है॥
 ये मेरा अज्मे-जवाँ ही तो है कि हर मंजिल।
 जो आ के खुद ही मेरे कारवां से मिलती है॥
 ये जानते हैं कि है हातिमों का हातिम कौन।
 हमें पता है कि दौलत कहां से मिलती है॥
 किसी भी और जबां में है वह मिठास कहां।
 जो चाशनी हमें उर्दू जबां से मिलती है॥

1. अल्लाह खैर करे, 2. ईमान, 3. ऊंचाई, 4. पेशानी, 5. ऊंचा हौसला।

सरहदों पर क़ल्ल कितने जंगजू हो जाएंगे।
 हाँ मगर ज़िल्ले इलाही सुख्रू हो जाएंगे॥
 फिर शिकारों से उठेगा कुलकुले मीनाँ का शोर।
 फिर वही रंगीं नजारे चारसू हो जाएंगे॥
 बस उसी दम रुक सकेगी अपनी ये तेगे रवाँ।
 बेसरो-पा॒ सरहदों पे जब अदू हो जाएंगे॥
 फिर बना देंगे उसे हम वादिए जन्नत् निशाँ।
 दामने कोहें॒ दमन् फिर मुश्क बू हो जाएंगे॥
 वो अगर फ़ितनागरों का साथ देना छोड़ दें।
 दोस्ती के चाक दामन खुद रफ़ू हो जाएंगे॥
 क़ल्ल जब हो जाएंगे सब दुश्मनाने मयक़दा।
 क़ैद से आज़ाद फिर जामों-सुबू हो जाएंगे॥
 फ़ितनाकारों की मदद जो भी करेंगे ऐ 'मयंक'
 अंजुमन में अम्न की बेआबरु हो जाएंगे॥

1. सिपाही, 2. कामयाब, 3. सुराही, 4. बैर सिर और पांव के,
 5. स्वर्ण, 6. पहाड़, 7. वादी (कश्मीर की वादी)।

ऐ इश्क मेरी खुदारी का मेयारं गिरे तो गिर जाए ।
 उस दर पे झुकाऊंगा सिर को दस्तारं गिरे तो गिर जाए ॥
 हर हाल में उस हरजाई से रक्खूंगा मरासिमं रक्खूंगा ।
 दुनिया की निगाहों में मेरा किरदार गिरे तो गिर जाए ॥
 जिस शहर में यूसुफ़ के सानी पैसों से खरीदे जाते हैं ।
 उस शहर में जिन्से-उल्फ़त का बाज़ार गिरे तो गिर जाए ॥
 हम इसको बचाने की खातिर सदमात कहाँ तक झेलेंगे ।
 तहजीबो तमहुन्हं की अपनी दीवार गिरे तो गिर जाए ॥
 दौलत के लिए हर इक शायर जब फून की तिजारत करता है ।
 फिर उसकी बला से ग़ज़लों का मेयार गिरे तो गिर जाए ॥
 अल्लाह की मर्जी होगी तो पहुंचेगा सफ़ीना साहिल तक ।
 तूफ़ां में हमारे हाथों से पतवार गिरे तो गिर जाए ॥
 दामाने-सदाक़त जीते-जी छोड़ा न कभी छोड़ेंगे 'मयंक' ।
 क्रातिल की हमारी गर्दन पर तलवार गिरे तो गिर जाए ॥

1. स्तर, 2. पगड़ी, 3. संबंध, रस्मो राह, 4. प्यार की सामग्री,
5. तहजीब, 6. सच्चाई का दामन ।

खामोश समुंदर ठहरी हवा, तूफां की निशानी होती है।
डर और जियादा लगता है जब नाव पुरानी होती है॥

इक ऐसा वक्त भी आता है, आँखों में उजाले चुभते हैं।
हो रात मिलन की अधियारी तो और सुहानी होती है॥

अनमोल बुजुर्गों की बातें, अनमोल बुजुर्गों का साया।
उस चीज़ की क्रीमत मत पूछो जो चीज़ पुरानी होती है॥

वैसे तो मुझे ऐ शेखे हरम, पीने का नहीं है शौक्र मगर।
इक सागरे मय पी लेता हूँ जब दिल पे गरानी होती है॥

इस क्रहरे इलाही का यारो, लफ़ज़ों में बयां है नामुमकिन।
जब बाप के कांधों को मव्वत बेटे की उठानी होती है॥

जो औरों के काम आते हैं मर कर भी अमर हो जाते हैं।
दुनिया वालों के होंठें पर उनकी ही कहानी होती है॥

हो जाएगी ठंडी रोने से यह आग तुम्हारे दिल की 'भयंक'।
होती है नवाज़िश अश्कों की तो आग भी पानी होती है॥

समुंदर को लहर, नदिया को धारा कौन देता है।
 भंवर में नाखुदाओं को किनारा कौन देता है॥
 ये तेरी शाने रहमत है वगरना तेरी दुनिया में।
 सहारा देने वालों को सहारा कौन देता है॥
 बहुत मासूम हैं अहले चमन भी और निगहबां भी।
 पता फिर बक्के-सोजाँ¹ को हमारा कौन देता है॥
 वजूद उसका नहीं है चार सू तो ऐ नजर वालो।
 मेरी आँखों को फिर रंगीं नज़ारा कौन देता है॥
 सज्जा मैं काटकर आया हूं अपने जुर्मे अब्बल की।
 सज्जा फिर जुर्मे अब्बल की दुबारा कौन देता है॥
 कहीं से मिल ही जाती है हमें दो वक्त की रोटी।
 फ़लक से तोड़कर हमको सितारा कौन देता है॥
 'यंक' इस कारोबारे इश्क में, मालूम है हमको।
 मुनाफ़ा कौन देता है ख़सारा² कौन देता है॥

1. जलाने वाली बिजली, 2. नुकसान

रहने में अब डर लगता है।
 जाने कैसा घर लगता है॥
 हाथ करो बेटी के पीले।
 चौखट से अब सर लगता है॥
 जाने क्यों अपना ही चेहरा।
 औरों से बेहतर लगता है॥
 भीगा-भीगा चेहरा-चेहरा।
 दामन-दामन तर लगता है॥
 पूल जिसे कहती है दुनिया।
 मुझको वह पत्थर लगता है॥
 गाँव की हालत ज्यों की त्यों है।
 रोज़ मगर दफ्तर लगता है॥
 अंदर से वह मोम की सूरत।
 बाहर से पत्थर लगता है॥
 वह शम जिसको कोई न पूछे।
 मेरे गले आकर लगता है॥
 हमको 'भयंक' आंसू का क्रतरा।
 पलकों पर गौहर लगता है॥

1. मोती।

रुखे रोशन की ताबानी^१ यहां भी है वहां भी है।
 किसी की जलवा-अफ़शानी^२ यहां भी है वहां भी है॥
 वो तर्के इश्क पर नादिम^३, मैं तर्के इश्क पर गिरियाँ^४।
 बहर सूरत पशेमानी यहां भी है वहां भी है॥
 किसी की राह वह देखें, और उनकी राह मैं देखूँ।
 बराबर की परेशानी यहां भी है वहां भी है॥
 मैं जाऊँ उनके घर कैसे, वो आएं मेरे घर कैसे।
 जमाने की निगहबानी यहां भी है वहां भी है॥
 लगी है दोनों ही जानिब दिलों में आग, नफ़रत की।
 सियासत की ये शैतानी यहां भी है वहां भी है॥
 फ़िज़ाए झिंदगी बदली न बदलेगी कभी अपनी।
 मुहब्बत की ग़ज़ल-ख्वानी^५ यहां भी है वहां भी है॥
 किनारे कैसे ले जाएं सफ़ीना हम ‘मयंक’ अपना।
 हवाए-तुन्दों^६ तूफ़ानी यहां भी है वहां भी है॥

-
1. रोशनी,
 2. प्रदर्शन,
 3. शर्मिन्दा,
 4. रोना,
 5. ग़ज़ल पढ़ना,
 6. तेज़ हवा।

यूं तो हर इक शख्स का ईमान होना चाहिए।
 शर्त इतनी है कि वो इंसान होना चाहिए ॥
 हो जहां शिव की अज्ञाने और खुदा की आरती।
 वह इबादतगाह हिंदुस्तान होना चाहिए ॥
 हो न अब कोई क्रलम पाबदे मजहब दोस्तो।
 हर कवी शायर, मियां रसखान होना चाहिए ॥
 इस तरफ़ मुस्लिम पढ़ें गीता-ओ-रामायण, पुराण।
 हिंदुओं का राहबर कुरआन होना चाहिए ॥
 गीत कितने भी लिखें शायर मगर यह ध्यान दें।
 एकता हर गीत का उन्वान होना चाहिए ॥
 मोमिनों के जहन में सूरत कन्हैया की रहे।
 हिंदुओं के क्रल्बं में रहमान होना चाहिए ॥
 ऐ 'भयंक' इस हिंद से बढ़कर कोई मजहब नहीं।
 हिंद पर हर शख्स को कुर्बान होना चाहिए ॥

1. शीर्षक, 2. मुस्लिम, 3. दिल।

न जाने कैसे परिदे उड़ान भूल गए।
 जमीन याद रही आसमान भूल गए॥
 हजार बार वो आए ग्रीबखाने पर।
 मिला जो रुतबा तो मेरा मकान भूल गए॥
 है कैसा शहर का माहौल हमको क्या मालूम।
 तुम्हारी याद में सारा जहान भूल गए॥
 जो अपने घर में लड़कपन से सुनते आए थे।
 बड़े हुए तो वो उर्दू जबान भूल गए॥
 हमारी बात उन्हें याद कैसे रह पाती।
 वक़ार पा के जो अपना बयान भूल गए॥
 खड़े हैं खेतों में ऊपर नज़र उठाए हुए।
 करम की कब हुई बारिश किसान भूल गए॥
 तुम इनकी बातों पे हर्गिज यक़ीन मत करना।
 ये लोग वह हैं जो देकर जबान भूल गए॥
 हमारे गांवों में ऐसे भी लोग रहते थे।
 मिली हवेली तो कच्चे मकान भूल गए॥
 वो ठाट-बाट कहां जिंदगी में अब ऐ 'मयंक'।
 तलाशे-रिज़क़' में सब आन-बान भूल गए॥

1. रोज़ी-रोटी की तलाश।

मोम के पैकरे नाजुक में भी ढल सकता है।
 आह में दम हो तो पत्थर भी पिघल सकता है॥
 मौत का वक्त मुकर्रर है ये माना लेकिन।
 तुम जो आ जाओ तो यह वक्त भी टल सकता है॥
 सच को क्या झूठ के अज्ञदाहं मिटा पाएंगे।
 क्या अंधेरा कभी सूरज को निगल सकता है॥
 खुद न बदला जो बदलते हुए हालात के साथ।
 उसकी फ़ितरत को भला कौन बदल सकता है॥
 हों जहाँ जिन्से-सियासतँ की दुकानें हर सू।
 खोटा सिक्का उसी बाज़ार में चल सकता है॥
 शहरे-खूबाँ में इसे साथ न लेकर चलिए।
 दिल तो नादां है जहाँ चाहे मचल सकता है॥
 जो चुभोया है रक्कीबों ने मेरे दिल में ‘भयंक’।
 वह जो चाहें तो ये कांटा भी निकल सकता है॥

1. अज्ञगर, 2. राजनीति की सामग्री, 3. हसीनों का शहर।

जहां मेराजे ग़म हासिल नहीं है।
 वो मेरे प्यार की मंजिल नहीं है॥

 तबाही पर मेरी ऐ हँसने वाले।
 तेरे पहलू में शायद दिल नहीं है॥

 निगाहें मेरी अपने हाल पर हैं।
 नज़र में मेरी मुस्तकबिल नहीं है॥

 हमें खुद है जुनूने सरफ़रोशी।
 कमाले बाज़ुए क्रातिल नहीं है॥

 वफ़ाओं का सिला क्यों मांगते हो।
 वफ़ाओं का कोई हासिल नहीं है॥

 जमाने की रविश पर चल के देखो।
 यहां जीना कोई मुश्किल नहीं है॥

 हैं नाज़ार हम उसी की दोस्ती पर।
 हमारे ग़म में जो शामिल नहीं है॥

 'भयंक' अब दिल लगाए भी तो किससे।
 कोई भी प्यार के क्राबिल नहीं है॥

करम से जो तुम्हारे दूर होंगे।
 बहर सूरत बहुत रंजूर होंगे॥
 इलाजे जख्मे दिल करना है लाजिम।
 वगरना एक दिन नासूर होंगे॥
 न लिखना हुस्न पर उनके क्रसीदे।
 वो पढ़कर और भी मग़रुर होंगे॥
 बदल जाएगी यह कुहना रिवायत।
 मुहब्बत के नए दस्तूर होंगे॥
 मिलेगा जब ग्रमे महबूब हमको।
 निशानाते अलम काफ़ूर होंगे॥
 करेंगे लोग फिर मेहनत-मशक्कत।
 हर इक मसनद पे जब मज़दूर होंगे॥
 भरम रक्खेंगे सच्चाई का जो भी।
 'भयंक' इस दौर के मंसूर होंगे॥

जो पहले था हमें उससे भी कुछ बेहतर बनाना है।
 चले आओ कि दिल के इस खंडर को घर बनाना है॥
 सभी तामीर करते हैं मकां अपने लिए लेकिन।
 हमें तो खाना-ए-दिल को खुदा का घर बनाना है॥
 बना लो तुम जिसे चाहो अमीरे कारवां लेकिन।
 ख्याले यार को अपना हमें रहबर बनाना है॥
 मुकद्दर में कहां मेहनतकशों के मख्मली गदे।
 उन्हें ईटों को तकिया फ़र्श को बिस्तर बनाना है॥
 अगर बचना है हमको रहज़नों से राहे हस्ती में।
 तो अपनी राह उनकी राह से हटकर बनाना है॥
 न जाएंगे किसी दर पर बनाने आक्रबतँ अपनी।
 'मयंक' अब जो बनाना है यहीं रहकर बनाना है॥

1. औकात।

जेरे लब जब भी जाम होता है।
 जिक्रे तौबा हराम होता है॥
 रश्क करती है उस पे यह दुनिया।
 जिसका दुनिया में नाम होता है॥
 मौत की सिफ़ एक हिचकी से।
 सारा क्रिस्ता तमाम होता है॥
 उसको मिलती नहीं कभी मंजिल।
 हौसला जिसका खाम होता है॥
 जान दे दे जो दूसरों के लिए।
 किससे यह नेक काम होता है॥
 एहतरामन नज़र नहीं उठती।
 उनसे फिर भी सलाम होता है॥
 देखने वाला चाहिए ऐ 'मयंक'।
 उसका जलवा तो आम होता है॥

1. दृया हुआ।

कुर्बत नसीब होगी न जिसकी कभी मुझे ।
 महसूस हो रही है उसी की कमी मुझे ॥
 इस वास्ते कुछ और है जीने की आरज़ू ।
 आने लगा है रास ग़मे ज़िंदगी मुझे ॥
 अपनी खुशी के पीछे मैं दौड़ूं तो किसलिए ।
 मिलती है जब सभी की खुशी में खुशी मुझे ॥
 पैकर मैं आदमी के मिले आदमी बहुत ।
 फिर भी नज़र न आया कोई आदमी मुझे ॥
 लिल्लाह मेरी राह न रोको ऐ वाइज़ों ।
 आवाज़ दे रही है किसी की गली मुझे ॥
 रख दूं मैं इसके वास्ते गैरत को दांव पर ।
 इतनी नहीं अज़ीज़ मेरी ज़िंदगी मुझे ॥
 जारी रही जो यूं ही मेरी मशक्क ऐ 'मयंक' ।
 बख्शेगी इक मुकाम मेरी शायरी मुझे ॥

हिचकियां ले के न रो कब्र पे रोने वाले।
 जाग जाएं न कहीं घैन से सोने वाले॥

 नाखुदाओं पे यक्रीं सोच-समझकर करना।
 ला के साहिल पे डुबो देंगे डुबोने वाले॥

 फस्ते नौ तल्ख न होगी तो भला क्या होगी।
 जहर के बीज अगर बोएंगे बोने वाले॥

 खुं का हर दाग मेरे क़त्ल का शाहिद होगा।
 लाख दामन से लहू धो मेरा धोने वाले॥

 क्या मिलेगा तुझे जरदार से नफरत के सिवा।
 पैरहन अपनां पसीने में भिगोने वाले॥

 महफिले ऐश की क्यों देता है दावत हमको।
 सर पे तनहाई का हम बोझ हैं ढोने वाले॥

 कृष्ण की राधा से कह दो कि ज़माने में 'मयंक'
 अब तो अंदाज कहाँ श्याम सलोने वाले॥



वह जो तश्नाकाम बहुत है।
 उसके लिए इक जाम बहुत है॥
 किसको करें और किसको छोड़ें।
 उम्र है कम और काम बहुत है॥
 माना मैं रुतवाए जहाँ हूँ।
 लेकिन मेरा नाम बहुत है॥
 अहले खुदी की खुदारी पर।
 छोटा सा इल्जाम बहुत है॥
 महफिल-महफिल किसी के चर्चे।
 और कोई गुमनाम बहुत है॥
 कम कहता हूँ कम लिखता हूँ।
 फिर भी मेरा नाम बहुत है॥
 दर्द जुदाई देने वाले।
 तेरा यह इनआम बहुत है॥
 उसकी दीद के सब हैं तालिब।
 जिसका जलवा आम बहुत है॥
 क्रौद है जुल्फेयार में जब से।
 दिल को 'भयंक' आराम बहुत है॥

अपने जब्ते ग्रम को रुसवा चार सू मत कीजिए ।
 चार दिन की ज़िंदगी है हाय हू मत कीजिए ॥
 बज्मे रिंदां में ऐ ज़ाहिद कीजिए रिंदों की बात ।
 जुहदो-तक्रवा¹ पर खुदारा गुफ्तगू मत कीजिए ॥
 हो न जाऊं किसको सुनकर और भी मग़रुर मैं ।
 यूं मेरी तारीफ़ मेरे रु-ब-रु मत कीजिए ॥
 कौन जाने कब बदल जाए बहारों का मिजाज ।
 ऐतबारे गुलसिताने रंगो बू मत कीजिए ॥
 यूं ही रहने दीजिए जेबो गरेबां चाक चाक ।
 दस्ते-वहशत² कब बहक जाए रफ़ू मत कीजिए ॥
 लाख सींचे जाएं लेकिन पूल फल सकते नहीं ।
 खारजारों के लिए जाया लहू मत कीजिए ॥
 रहिए ज़िंदा ऐ 'मयंक' इस दौरे पुर आशोब मैं ।
 चैन से जीने की लेकिन आरजू मत कीजिए ॥

1. परहेजागारी, 2. दीवानगी का हाथ ।

तुम से क्या रस्मो-राह^१ कर बैठे।
अपनी दुनिया तबाह कर बैठे॥

अपना मक्कसद था सुन्नते-आदम^२।
इसलिए हम गुनाह कर बैठे॥

चाहतों के जहान में हम भी।
तुमसे मिलने की चाह कर बैठे॥

देखकर उनके हुस्ने रंगीं को।
लोग सब वाह-वाह कर बैठे॥

हाथ आया न कुछ मुहब्बत में।
यह गुनह ख्वाम-ख्वाह कर बैठे॥

जब्र वालों की अंजुमन में 'भयंक'
शिद्दते-ग्राम^३ से आह कर बैठे॥

1. संबंध, 2. आदम की पैरवी करना, 3. बहुत अधिक ग्रम।

अब दिमाग़ आसमानों में है।
 पांव लेकिन ढलानों में है॥
 क्रैंद अब भी मता-ए-वतन।
 सिर्फ़ कुछ खानदानों में है॥
 हर नफ़स इक न इक मसअला।
 जिंदगी इन्तहानों में है॥
 बालों—पर जिसके अपने नहीं।
 वह भी ऊँची उड़ानों में है॥
 जिनके ताबे है माहे मुबारी।
 रोशनी उन मकानों में है॥
 आजकल अस्मते जिंदगी।
 ऊँची-ऊँची दुकानों में है॥
 सांस लेना भी मुश्किल है अब।
 वह घुटन आशियानों में है॥
 होशमदों की सफ़ में था जो।
 वह भी शामिल दिवानों में है॥
 हूँडते हो जिसे तुम 'भयंक'।
 वह हक्कीक्रत फ़सानों में है॥

1. पूर्णमासी का चंदमा।

पहले मिला के मुझसे नज़र बात कीजिए।
 फिर उसके बाद शिकवा-शिकायात कीजिए॥
 होगी ज़रुर अपनी मुहब्बत भी कामयाब।
 लेकर खुदा का नाम शुरुआत कीजिए॥
 हर लम्हा यूँ न बैठिए हाथों पे धर के हाथ।
 बर्बाद यूँ न ज़ीस्त के हालात कीजिए॥
 सैलाबे ग़म में डूब के मिट जाएगी हयात।
 आँखों से यूँ न अश्कों की बरसात कीजिए॥
 हाँ मानता हूँ मैं हूँ गुनहगार आपका।
 जो चाहे वह सलूक मेरे साथ कीजिए॥
 कब तक वफ़ा की लाश को ढोते रहेंगे आप।
 चलिए रविश़ पे दुनिया की और घात कीजिए॥
 हासिल^१ यही है प्यार का ऐ हज़रते 'मयंक'।
 करवट बदल-बदल के बसर रात कीजिए॥

1. रास्ता, 2. नतीजा।

हर खुशी जमाने की वाकई तुम्हारी है।
 हम तो यूं ही जीते हैं जिंदगी तुम्हारी है॥
 दोस्ती गजब की थी पहले दैरो काबा में।
 वह सदी हमारी थी यह सदी तुम्हारी है॥
 कौन काम आया है कौन काम आएगा।
 हर किसी से दुनिया में दुश्मनी तुम्हारी है॥
 किस क़दर निराला है खेल यह मुहब्बत का।
 चित्त भी तुम्हारी है पट्ट भी तुम्हारी है॥
 अपनी जिंदगी पर भी कुछ नहीं है हक्क अपना।
 कल भी यह तुम्हारी थी आज भी तुम्हारी है॥
 तुमसे ही मुनव्वर है इस जहां का हर जरा।
 चांद और सूरज में रोशनी तुम्हारी है॥
 आशिकी के बारे में तजुबा है क्या तुमको।
 मौज और मस्ती की उम्र अभी तुम्हारी है॥
 लाख रंग भरता हूं रंग पर नहीं आती।
 इसलिए कि महफिल में इक कमी तुम्हारी है॥
 शोहरतों की मंजिल पर पहुंचोगे 'भयंक' इक दिन।
 फ़िक्रों फ़न से वाबस्ता शायरी तुम्हारी है॥

1. ज्योतिर्मय, प्रकाशित।

मेरे आंसू गरचे मेरी दास्तां कहते रहे।
 कहने वाले फिर भी मुझको बेज़बां कहते रहे॥
 और कुछ कहने की फुर्सत जिंदगी ने दी कहां।
 उम्र भर हम अपने ग़म की दास्तां कहते रहे॥
 कर दिया बर्बाद जिसकी मेहरबानी ने हमें।
 हम उसी ना-मेहरबां को मेहरबां कहते रहे॥
 जिनके दम से थी बहुत महफूज़ शाखे आशियां।
 हम उन्हीं तिनकों को अपना आशियां कहते रहे॥
 जिसने खुद लूटा सरे मँज़िल हमारा कारवां।
 हम उसी को अपना मीरे कारवां कहते रहे॥
 जिसकी मिट्टी ने हमारे जिस्म को बख्ती जिला॥
 उम्र भर हम उस ज़मीं को आसमां कहते रहे॥
 खाना-ए-दिल में हमारे जो मकीं है ऐ ‘भयंक’।
 तौबा-तौबा हम उसी को लामकाँ कहते रहे॥

जिनको डर है दाग़ा चेहरे के नज़र आ जाएंगे।
 आईनों के शहर में जाते हुए घबराएंगे॥
 हर बुरे आग़ाज़ का अंजाम होता है बुरा।
 इक न इक दिन वह किए की खुद सज्जा पा जाएंगे॥
 है हरीफ़ अपना ज़माना और मुखालिफ़ है फ़िज़ा।
 जिंदगी तेरे लिए किस-किस से हम टकराएंगे॥
 डाल रखे हैं अना ने पर्दे अकलो होश पर।
 जो समझकर भी न समझे उसको क्या समझाएंगे॥
 चुल्म ढाने के लिए कुछ खास दिल मख्सूस हैं।
 जो तड़पना जानते हैं उनको ही तड़पाएंगे॥
 तोड़कर जो अहदो पैमां हो गए गोशा-नशीँ।
 आ के किस मुंह से वो हमको अपना मुंह दिखलाएंगे॥
 ठोकरें खाते हुए हमको ज़माना हो गया।
 और कितने दिन तेरी राहों में ठोकर खाएंगे॥
 जब हमारी भी नीयत भर जाएगी शेखे हरम।
 आप ही की तरह हम भी पारसा हो जाएंगे॥
 मत सुनाओ अपनी रुदादे अलम उनको 'भयंक'।
 सुनके वह भी तीर दिल पर तंज के बरसाएंगे॥

1. खुदी, 2. कोने में बैठना।

हम जो गुल फ़रोशों को तख्त पर बिठा देंगे।
 यह चमन की अज़मत को खाक में मिला देंगे॥
 आधियों के झोंकों को रोशनी से ज़िद सी है।
 शम्भु हम जलाएंगे और वह बुझा देंगे॥
 मत करो उजालों की इनसे कोई फ़रमाइश।
 रोशनी जो मांगोगे बस्तियां जला देंगे॥
 उस तरफ के झोंके गर आ गए गुलिस्तां में।
 नफ़रतों के शोलों को और भी हवा देंगे॥
 क्या कहें अभी से हम आसमां नशीनों से।
 क्या हमारे दिल में है एक दिन बता देंगे॥
 धो रहे हैं हाथ अपने वह भी बहती गंगा में।
 दूध की जो कहते थे नदियां बहा देंगे॥
 जो 'मयंक' रहते हैं आठ-दस क़दम आगे।
 हमको आगे जाने को कैसे रास्ता देंगे॥

ग्रम में झूबी हुई फिजा क्यों है।
 चेहरा-चेहरा बुझा-बुझा क्यों है॥
 दिन क्यामत के दूर हैं फिर भी।
 लब पे सबके खुदा खुदा क्यों है॥
 हम गरीबों के शहर में आखिर।
 ना-रवा॑ बात भी रवा॑ क्यों है॥
 सामने रख के आईना कोई।
 ऐब औरों के देखता क्यों है॥
 प्यार में दो क़दम अरे तौबा।
 इतना मुश्किल ये रास्ता क्यों है॥
 जिसकी आदत में है ख़फ़ा रहना।
 उससे क्यों पूछिए ख़फ़ा क्यों है॥
 तर्के उल्फ़त के बाद भी क्रायम।
 यह मुहब्बत का सिलसिला क्यों है॥
 पास जिसके है नेमते दुनिया।
 मेहरबाँ उस पे ही खुदा क्यों है॥
 आज को रख नज़र में अपनी 'मयंक'।
 कल के बारे में सोचता क्यों है॥

1. जो प्रचलित न हो, 2. प्रचलित।

दिल की लगी को मेरी मिटाने को आ गए।
 आँखों में अश्क आग बुझाने को आ गए॥
 चौखट पे कारसाजे जमाना की बदनसीब।
 बिगड़ा हुआ नसीब बनाने को आ गए॥
 वह जो तमाम उम्र रहे मुझसे दूर दूर।
 कांधे पे मेरी लाश उठाने को आ गए॥
 जो दौर था खिजां का वही दौर है हनोज़॥
 कहने को दिन बहार के आने को आ गए॥
 जिनके लिए मैं इश्क में दीवाना हो गया।
 वह भी मेरा मज़ाक़ उड़ाने को आ गए॥
 जलते ही शम्ज बज्म में परवाने ऐ 'मर्यांक'।
 रस्मे तअल्लुक्रात निभाने को आ गए॥

1. अल्लाह, 2. अब भी।

मतलब के सब रिश्ते-नाते मतलब का याराना है।
 वह जो इतनी बात न समझे पागल है दीवाना है॥
 जो लिक्खा है वरक़-वरक़ पर गीता और रामायण में।
 मानो तो है एक हकीकत वरना फिर अफ़साना है॥
 अच्छे दिनों के सब थे साथी सबसे रस्मो राह मगर।
 वक्त पड़े पर किसने किसको जाना है पहचाना है॥
 आपका मसकन॑ सहने गुलिस्तां आप नसीबों वाले हैं।
 दीवाने की क्रिस्त में तो सहरा है वीराना है॥
 अपनी रौ में निकल गए सब अपनी हद से कोसों दूर।
 भूल गए यह बात परिदें, लौट के घर भी जाना है॥
 कौन चलेगा साथ हमारे हम हैं मुफ़्लिस हम नादार॑।
 जिसके हाथ में धन-दौलत है उसके साथ जमाना है॥
 कल यह जाकर कहां बसेंगे इनको क्या मालूम 'मयंक'।
 बंजारों की क्रिस्त में तो दर-दर ठोकर खाना है॥

1. वैदी, बैठने की जगह, 2. गुरीब।

जिसे कोई शिकवा-शिकायत नहीं है।
 ये तय है उसे तुमसे उलझत नहीं है॥
 वो तुम हो कि हम हों या हो और कोई।
 किसे ज़िंदगी से मुहब्बत नहीं है॥
 हुआ मैं जो बर्बाद मेरा मुक़द्दर।
 मुझे तुमसे कोई शिकायत नहीं है॥
 ये इसरार दिल का कहूँ बात दिल की।
 मगर मुझको इसकी इजाज़त नहीं है॥
 हमें मिल गई जो तेरे गम की दौलत।
 किसी चीज़ की अब ज़खरत नहीं है॥
 कहो तो मैं उड़ जाऊँ लेकर क़फ़स़ को।
 मफ़रُ की कोई और सूरत नहीं है॥
 'भयंक' इतना क्या कम है इस ज़िंदगी में।
 कि मुझसे किसी को अदावत नहीं है॥

1. पिंजरा, 2. छुटकारा।

दिल रो रहा है फिर भी मिरी आंख नम नहीं है ।
 दुनिया समझ रही है मुझे कोई ग़म नहीं है ॥
 देते हो हर जगह क्यों ईमान की दुहाई ।
 तुमसे किसी का ज़ाहिद ईमान कम नहीं है ॥
 घबरा के मुश्किलों से जां अपनी कोई दे दे ।
 दस्तूरे ज़िंदगी में ये तो रकम नहीं है ॥
 हर हाल में हमें तो रहना है इस पे क्रायम ।
 ये क्रौल है हमारा तेरी क्रसम नहीं है ॥
 तलकीने पारसाई बस अपने पास रखिए ।
 ये मयकदा है वाइज़ सहने हरम नहीं है ॥
 दुरवेश हो कि सूफ़ी, हो शेख या बिरहमन ।
 तेरी नज़र में कोई अब मोहतरम नहीं है ॥
 सांसें भी उसकी उखड़ीं लग़ज़ीदा हैं क्रदम भी ।
 क्यों राहे ज़िंदगी में कोई ताज़ा दम नहीं है ॥
 अहले क़लम की सफ़ में वो भी 'भयंक' आए ।
 शेरो सुख़न में जिनके ज़ोरे क़लम नहीं है ॥

ऐ निगहबां यह बहारों का ज़माना हमसे है।
 गुंचा-ओ-गुल का चमन में मुस्कुराना हमसे है॥
 चार तिनके हमने ही लाकर चुने हैं शाख पर।
 चार तिनकों से नहीं, ये आशियाना हमसे है॥
 है हमारे दम से क्रायम इस ज़माने का वजूद।
 हम नहीं हैं इस ज़माने से, ज़माना हमसे है॥
 यूं निभाती जा रही है राहो रस्मे दोस्ती।
 गर्दिशे दौरां का जैसे दोस्ताना हमसे है॥
 इस तरह कुछ सुन रहे हैं दूसरों का हाले ग़म।
 उनके ग़म का जैसे वाबस्ता फ़त्साना हमसे है॥
 हुस्ने सीरत हुस्ने सूरत दोनों के क्रायल हैं हम।
 उसकी जिसका इक तआर्लफ़ ग़ायबाना हमसे है॥
 जो निगाहों को भली लगती है सबकी ऐ 'भयंक'।
 शायरों की वह अदाए शायराना हमसे है॥

आ गए हैं अब शरारे गुलसितां तक देखिए।
 उड़ के यह पहुंचे न अपने आशियां तक देखिए॥
 कोई बतलाओ कि लेकर अपना सर जाएं कहाँ।
 क्रातिलों की हुक्मरानी है जहाँ तक देखिए॥
 एक मुद्दत से टिकी है एक मरकज्ज़ पर निगाह।
 आईना उम्मीद का आखिर कहाँ तक देखिए॥
 मिल नहीं सकता कहीं उसकी बुलंदी का जवाब।
 झुक गया कदमों में जिसके आसमां तक देखिए॥
 रोशनी से जिनकी उरियानी झलकती है वहाँ।
 वह अंधेरे आ गए मेरे मकां तक देखिए॥
 जिसको कहने के लिए बेताब था मैं ऐ 'मयंक'।
 आ गई वह बात अब उसकी जबां तक देखिए॥

1. बिंदु।

मुश्किलें पैदा करें बारीक-बीनों^१ के लिए।
 यह मुनासिब तो नहीं है नुकताचीनों^२ के लिए॥
 दूर मंजिल और राहे शौक की दुश्वारियां।
 यह सफर आसां नहीं है नाज़नीनों^३ के लिए॥
 जिसके बाशिंदे हों एखलाको मुहब्बत के अमीं।
 ऐसी इक दुनिया बने पर्दा नशीनों के लिए॥
 कैसे कोई रख सकेगा उनको साबित आजकल।
 नामुनासिब जब फिज्जा है आबगीनों के लिए॥
 जिनके हर पतवार पर लिख्खा खुदा का नाम हो।
 नाखुदा की क्या ज़रूरत उन सफ़ीनों के लिए॥
 गो मशीनी दौर हावी आदमी पर हो गया।
 आदमी फिर भी ज़रूरी है मशीनों के लिए॥
 मैंने माना हुस्ने सूरत भी है लाज़िम ऐ 'भयंक'।
 हुस्ने-सीरत^४ भी ज़रूरी है हसीनों के लिए॥

1. सूझबूझ वाले, 2. ऐब निकालने वाले, 3. नाज वाले, 4. सौंदर्य का दर्पण।

अपने पहलू में जगह उसको खुदा देता है।
 नेकियां करके जो इंसान भुला देता है॥
 अपने साये में पनपने नहीं देता कमबख्त।
 नन्हे पौधों को बड़ा पेड़ दबा देता है॥
 एक मरकज्ज़ पे किसी को नहीं रहने देता।
 वक्त इंसान की औक्रात बता देता है॥
 छीन लेता है कभी मुँह का निवाला अल्लाह।
 और कभी देता है तो हृद से सिवा देता है॥
 पहले आँखों पे बिगता है बड़े प्यार के साथ।
 फिर वही शख्स निगाहों से गिरा देता है॥
 यूं तो देता है हर इक शख्स वफ़ाओं का सिला।
 बदुआ कोई मुझे, कोई दुआ देता है॥
 अपने मुसिफ़ का भी है सबसे निराला अंदाज़।
 जुर्म किसका है मगर किसको सज्जा देता है॥
 नाम लेता ही नहीं चैन से जीने वाला।
 तुझको हर शख्स मुसीबत में सदा देता है॥
 एक हम हैं कि जो अश्कों से बुझाते हैं 'भयंक'।
 एक वह है कि जो शोलों को हवा देता है॥

1. बिंदु।

रस्मे मुहब्बत आम बहुत है।
 लेकिन यह बदनाम बहुत है॥
 तेरी जुल्फ़ों के साये में।
 चैन बहुत आराम बहुत है॥
 कैसे पूरा कर ले कोई।
 उम्र है कम और काम बहुत है॥
 माना तुम हो शोहरत वाले।
 मेरा भी तो नाम बहुत है॥
 क्या जाने क्यों जाहिद' तुमको।
 फ़िक्रे ग़मे-अव्याम बहुत है॥
 तेरी निगाहों के मैं सदके।
 मुझको एक ही जाम बहुत है॥
 जाम अभी मत 'मयंक' उठाओ।
 दूर अभी तो शाम बहुत है॥

दोस्तों की दोस्ती का ज़िक्र चलने दीजिए।
 आस्तीं में सांप पलते हैं तो पलने दीजिए॥
 आप ज़हमत मत उठाएं खुद-ब-खुद बुझ जाएंगे।
 चार दिन के हम दिये हैं हमको जलने दीजिए॥
 आप यूं ही लूटिए फ़सले बहारां के मज्जे।
 हाथ अरबाबे-चमन¹ मलते हैं मलने दीजिए॥
 आपके दामन से उलझें, कब गवारा है मुझे।
 मुझको इन गुस्ताख़ काटों को कुचलने दीजिए॥
 रफ़ता-रफ़ता छोड़ देंगे खुद ही वह बैसाखियां।
 अपने पैरों पर उन्हें कुछ दूर चलने दीजिए॥
 रुख़ किए महलों की जानिब एक मुद्दत हो गई।
 ज़ाविया सूरज को अपना अब बदलने दीजिए॥
 आपको तनहा न छोड़ंगा ग़मों की धूप में।
 आपका साया हूं अपने साथ चलने दीजिए॥
 कब तलक डाले रहेंगे रुख़ पे जुल्फ़ों की नक़ाब।
 बदलियों से चांद को बाहर निकलने दीजिए॥
 फिर उठाऊंगा क़दम मैं जानिबे म़ज़िल 'भयंक'।
 ठोकरें खाकर मुझे पहले संभलने दीजिए॥

1. चमन के लोग।

मेरे आंसू अपनी पलकों पर सजाता कौन है।
 दूसरों के वास्ते जहमत उठाता कौन है॥
 एक कठपुतली की सूरत हैं तमाशागाह में।
 नाचते हैं हम मगर हमको नचाता कौन है॥
 किसके लब पर गुलसितां में है तबस्सुम की लकीर।
 सिर्फ़ गुंचों के सिवा अब मुस्कुराता कौन है॥
 जिसके दिल में दर्द है उसको सुनाने आए हैं।
 दास्तां बेदर्द दुनिया को सुनाता कौन है॥
 यूं तो जांबाजों की मक्कतलां में है इक लंबी क्रतार।
 देखना है सबसे पहले सर कटाता कौन है॥
 वह अगर रुठे हैं तो रुठे रहें अपनी जगह।
 बिन बुलाए अंजुमन में उनकी, जाता कौन है॥
 चाहे तुम हो, या कि हम, या और कोई हो 'भयंक'
 बेग़रज़ कदमों पे उसके सर झुकाता कौन है॥

वरकू-वरकू पे अदब के निशान छोड़ गए।
 जनाबे 'मीर' भी कैसी ज़बान छोड़ गए॥
 ज़मीन छोड़ गए आसमान छोड़ गए।
 जब आई मौत तो सारा जहान छोड़ गए॥
 हमारे गांव में ऐसे भी लोग रहते थे।
 मिली हवेली तो कच्चा मकान छोड़ गए॥
 अभी भी उनकी सदा गूंजती है कानों में।
 सदाक्रतों का जो अपने बयान छोड़ गए॥
 व फैजे आबला' पाई रहे मुहब्बत में।
 क्रदम-क्रदम पे हम अपने निशान छोड़ गए॥
 चमन के वास्ते हम अपनी जान दे देंगे।
 वो और होंगे कि जो गुलसितान छोड़ गए॥
 गिरानी होगी हमें नफरतों की वह दीवार।
 अदूँ जो मेरे तेरे दरमियान छोड़ गए॥
 मैं उनके वास्ते कुछ भी तो कर नहीं पाया।
 जो मेरे वास्ते दुनिया जहान छोड़ गए॥
 उन्हीं के नक्शे क्रदम पर चलेंगे हम भी 'मयंक'
 जो चाहतों की यहां दास्तान छोड़ गए॥

1. छाले, 2. दुश्मन।

होगी नसीब होगी किसी दिन खुशी मुझे।
देती रही फरेब यही ज़िंदगी मुझे॥

यूं अजनबी की तरह गुजारती है पास से।
जैसे कि जानती ही नहीं है खुशी मुझे॥

जो खिज्जे-रह के नाम से मशहूर हो गया।
कल मिल गया था राह में वह आदमी मुझे॥

कहते हैं जिसको प्यार में मेराज़ इश्क की।
लाई है उस मुक्राम पे दीवानगी मुझे॥

हंसते हैं लोग मुझ पे तो इसमें बुरा है क्या।
आती है अपने हाल पे खुद ही हंसी मुझे॥

सहने चमन में एक गुलेतर के वास्ते।
दुनिया से मोल लेनी पड़ी दुश्मनी मुझे॥

किसका हयातों मौत पे है ज़ोर ऐ 'भयंक'।
लाई हयात और क़ज़ा ले चली मुझे॥

-
1. रस्ता दिखाने वाला, 2. बुलंदी, 3. ज़िंदगी।

अलग रहना उसे मंजूर क्यों है।
खुदा मालूम मुझसे दूर क्यों है॥
ये मुख्तारे जहां से कोई पूछे।
कि इंसां इस क़दर मजबूर क्यों है॥
हजारों इन्क़लाब आए हैं लेकिन।
मुहब्बत का वही दस्तूर क्यों है॥
जवानी चांदनी है चार दिन की।
वो अपने हुस्न पर मग़ार क्यों है॥
उतर जाएगा इक झटके में नशा।
वो दौलत के नशे में छूर क्यों है॥
वहां हर रुख पे ताबांनी है लेकिन।
हर इक चेहरा यहां बेनूर क्यों है॥
'मयंक' इतना मसीहाओं से पूछो।
हर इक ज़ख्मे जिगर नासूर क्यों है॥

ये ऊँचाइयां तूने पाई कहां से।
 ज़मीं पूछती है सवाल आसमां से॥
 मुहब्बत ने तेरी वो चक्कर चलाया।
 वहीं आ गए फिर चले थे जहां से॥
 वही इम्तिहां मेरा लेने चले हैं।
 जो गुज़रे नहीं हैं किसी इम्तिहां से॥
 सुकूं इसमें रह के न पाया कभी भी।
 मुहब्बत है फिर भी हमें आशियां से॥
 पसे-मर्ग आए हैं पुर्सिश की मेरी।
 तुझे ज़िंदगी अब मैं लाऊं कहां से॥
 कहे शौक्र से बेवफ़ा उनको दुनिया।
 मगर हम कहें क्यों ये अपनी ज़बां से॥
 'मयंक' आप ही इसके आशिक्र नहीं हैं।
 मुहब्बत है हमको भी उर्दू ज़बां से॥

1. मौत के बाद।

आ गए फिर दिल दुखाने के लिए ।
 तोहमतें झूठी लगाने के लिए ॥
 है सलामत उनका गम ऐ खिज्रे-रहं ।
 रास्ता हमको दिखाने के लिए ॥
 चुन रहे हैं चार तिनके आज भी ।
 आशियां अपना बनाने के लिए ॥
 जिसने छीनी मुस्कुराहट अब वही ।
 कह रहा है मुस्कुराने के लिए ॥
 एक पत्थर का कलेजा चाहिए ।
 दोस्ती उससे निभाने के लिए ॥
 जा रहे हो जिसने तुमको गम दिया ।
 हाले दिल अपना सुनाने के लिए ॥
 कर लिया सब कुछ तो अपने वास्ते ।
 कीजिए कुछ तो ज़माने के लिए ॥
 गम अगर अपना छुपाना है तो फिर ।
 मुस्कुराओ मुस्कुराने के लिए ॥
 दीप अश्कों के जलाओ ऐ 'भयंक' ।
 जश्ने दीवाली मनाने के लिए ॥

1. रास्ता दिखाने वाला ।

जिसे तेरी निगाहों का मयस्सर जाम हो जाए ।
 मुझे पूरा यक्कीं है वह उमर ख़्व्याम हो जाए ॥
 हमें मालूम है आंखों में अपनी डाल कर काजल ।
 जिधर से भी निकल जाए वो क़त्ले आम हो जाए ॥
 तुम्हारे साथ फिर पीने पिलाने का मज्जा लूंगा ।
 ज़रा यह धूप ढल जाए सुनहरी शाम हो जाए ॥
 हसीं फूलों के तन वाले हसीं फूलों के मन वाले ।
 नज़र जिस पर पड़े तेरी वही बदनाम हो जाए ॥
 मुहब्बत को छुपाना है तो ख्वाबों में चले आओ ।
 तुम्हारी बात रह जाए हमारा काम हो जाए ॥
 यही मेरी तमन्ना है यही कोशिश है अब मेरी ।
 मुहब्बत का चलन सारे जहां में आम हो जाए ॥
 'मयंक' इन पर यक्कीं करने से पहले ध्यान यह रखना ।
 कहीं हावी न तुम पर गर्दिशे अव्याम हो जाए ॥

मेरी नज़रों को ऐसी रसाई न दे ।
 सामने तू रहे और दिखाई न दे ॥
 मेरे घर तक रहें मेरी रुसवाइयाँ ।
 ऐ मुहब्बत मुझे जग हंसाई न दे ॥
 ऐसे बेटे के होने से क्या फ़ायदा ।
 अपनी माँ को जो लाकर कमाई न दे ॥
 धैन से हूं मैं तर्के मुहब्बत के बाद ।
 फिर मुहब्बत की मुझको दुहाई न दे ॥
 पेश करना सबूत उसके इजलास में ।
 हर जगह जाके अपनी सफ़ाई न दे ॥
 मय गुसारी को आए हैं शेख़े-हरम ।
 जाम उठाने मगर पारसाई न दे ॥
 हर बला से क़फ़स में, मैं महफ़ूज हूं ।
 मेरे सव्याद मुझको रिहाई न दे ॥
 आजकल ऐसे नक्कारखाने में हूं ।
 खुद सदा मुझको अपनी सुनाई न दे ॥
 ऐ 'मयंक' ऐसी आँखों से क्या फ़ायदा ।
 देखना जिसको चाहूं दिखाई न दे ॥

मिटेंगे फ़ासले कब दरमियां से।
 ये धरती पूछती है आसमां से॥
 कोई पूछे तो मीरे कारवां से।
 कि मंजिल दूर है कितनी यहां से॥
 मिले अम्नो अमां मुझको कहां से।
 अदावत बर्क को है आशियां से॥
 हमारा इम्तिहां लेकर तो देखें।
 डराते हैं जो हमको इम्तिहां से॥
 तुम्हीं यह फ़ैसला करके बता दो।
 सुनाएं दास्तां तुमको कहां से॥
 किसी ने कान उनके भर दिए हैं।
 नज़र आते हैं वह भी बदगुमां से॥
 वही मुजरिम है जो है आज मुसिफ़।
 ये बिलकुल साफ़ है मेरे बयां से॥
 समर वाले शजर घर में नहीं हैं।
 तो पत्थर सहन में आए कहां से॥
 'भयंक' उनको जमाना जानता है।
 वो क्या हैं क्यों कहूं अपनी ज़बां से॥

अश्क बहते हैं तो बहने दीजिए।
 हाले ग़म इनको भी कहने दीजिए॥

 मत बिठाएं अपनी पलकों पर मुझे।
 अपने क्रदमों में ही रहने दीजिए॥

 छीनिए मत मेरे होठों की हँसी।
 हर सितम हँस-हँस के सहने दीजिए॥

 काटकर रख दें ज़बां, पहले मगर।
 कहने जो आया हूं कहने दीजिए॥

 इश्क में जो हैं बराबर के शरीक।
 कुछ सितम उनको भी सहने दीजिए॥

 मैं चलूं बैसाखियों पर आपकी।
 यह इनायत मुझ पे रहने दीजिए॥

 रुख हवाओं का बदलिए मत 'भयंक'।
 रेत की दीवार ढहने दीजिए॥

दर्द दिल से जुदा न हो जाए।
 ज़िंदगी बे मजा न हो जाए॥
 आदमी के सुलूके बेजा से।
 आदमीयत फ़ना न हो जाए॥
 मरने देगी न ज़िंदगी जब तक।
 क़र्ज़ इसका अदा न हो जाए॥
 मुझको डर है शुख-ए-उल्फ़त में।
 इब्तिदा^१ इन्तिहा^२ न हो जाए॥
 देखकर मेरी मुस्कुराहट को।
 कोई मुझसे ख़फ़ा न हो जाए॥
 खुदग़रज़ को ये फ़िक्र रहती है।
 दूसरों का भला न हो जाए॥
 दूसरों का भला बजा लैकिन।
 मेरे हङ्क में बुरा न हो जाए॥
 रंग दुनिया का देख के ऐ 'मयंक'।
 बावफ़ा बेवफ़ा न हो जाए॥

1. शुरुआत, 2. अति।

चलूँ प्यार का मैं तो परचम उठाए।
 ये दुनिया अगर मेरे आड़े न आए॥
 ज़माने के मैं काम आता रहूँगा।
 ज़माना मेरे काम आए न आए॥
 मुसाफ़िर को है सिफ़्र साये से मतलब।
 हो मस्जिद का साया कि मंदिर के साए॥
 हमें उनसे जब से मुहब्बत हुई है।
 न वो मुस्कुराए न हम मुस्कुराए॥
 यही काम है ख़ालिक़े दो जहाँ का।
 बनाए मिटाए, मिटाए बनाए॥
 हंसुंगा मैं अब अपनी बरबादियों पर।
 कहाँ तक कोई अपने आंसू बहाए॥
 उसुले मुहब्बत न समझाओ उसको।
 समझ कर भी जिसकी समझ में न आए॥
 अदीबों के लहजे में उरियानियां हैं।
 'भयंक' अब कहाँ वो इशारे किनाए॥

सारी दुनिया को जो तीरगी दे गए।
 वह अंधेरे मुझे रोशनी दे गए॥
 उनका अंदाजे चारागरी देखिए।
 मेरा ग़म ले गए और खुशी दे गए॥
 जानते थे हमें कुछ मिलेगा नहीं।
 फिर भी दर पर तेरे हाज़िरी दे गए॥
 यूँ तो शबनम ने आसू बहाए मगर।
 गुंचा-ओ-गुल को इक ताज़गी दे गए॥
 ले गए छीनकर मेरा सब्रो सुकूँ।
 मुस्तक्किल मुझको दर्द-सरी दे गए॥
 और क्या नज़्र करते वो तुझको वतन।
 देने वाले तुझे ज़िंदगी दे गए॥
 उन ख्यालों का मशकूर हूँ मैं 'मयंक'।
 जो ज़बां को मेरी चाशनी दे गए॥

1. सिर का दर्द।

कौन जीता है यहां अपनी खुशी के वास्ते।
 जी रहे हैं जिंदगी हम जिंदगी के वास्ते॥
 दिल्लगी ही दिल्लगी में तोड़ मत देना इसे।
 दिल तुम्हें हमने दिया है दिल्लगी के वास्ते॥
 खुद-ब-खुद उगते नहीं हैं जिंदगी की राह में।
 आदमी बोता है काटे आदमी के वास्ते॥
 दूर रहकर दोस्ती परवान चढ़ती है कहां।
 कुरबतें भी हैं ज़रूरी दोस्ती के वास्ते॥
 क्रैंद कोई भी नहीं है धर्म की ईमान की।
 मयकदे का दर खुला है हर किसी के वास्ते॥
 प्यार में बख्शा है जिसने मुझको जीने का शजर।
 जिंदगी में वक़्फ़ कर दूँगा उसी के वास्ते॥
 गर हमें तौफ़ीक़ देता देने वाला ऐ 'मयक़'।
 हम भी इक सूरज उगाते रोशनी के वास्ते॥

न अपनों के क्रीरिं रहिए न गैरों के क्रीरिं रहिए ।
 मयस्तर हो जहां दिल को सुकूं जाकर वहीं रहिए ॥
 तक्राज्ञा वक्त का है छोड़ दें अब कूचा-ए-जानां ।
 मगर दिल है कि कहता है बहरसूरत यहीं रहिए ॥
 न होगी अंजुमन सूनी किसी की रोज़े महशर तक ।
 उसे क्या फ़क्र पड़ता है कि रहिए या नहीं रहिए ॥
 पता खुद देगी बढ़कर आपका जलवों की ताबानी ।
 निगाहें ढूँढ़ लेंगी आपको चाहे कहीं रहिए ॥
 यही सिखला रहा है आपको दौरे सियासत क्या ।
 हमारी आस्तीं में बन के मारे-आस्तीं रहिए ॥
 ज़माना वह नहीं है आजकल जो था कभी पहले ।
 मुनासिब है कि अपने घर में ही गोशा-नशीं^१ रहिए ॥
 'मयंक' उनकी निगाहे लुक़ होगी आप पर इक दिन ।
 झुकाए उनकी चौखट पर यूं ही अपनी जबीं रहिए ॥

1. आस्तीन का सांप, 2. कोने में बैठने वाला ।

वह जो बनने-संवरने लगे।
 आइने रक्स करने लगे।
 पानी-पानी हुई कहकशां।
 जब भी वह मांग भरने लगे॥
 दहशतों का वो आलम कि हम।
 अपने साये से डरने लगे॥
 फिर मुहब्बत ने अंगड़ाई ली।
 हादसे फिर गुज़रने लगे॥
 उसने की फिर नमक-पाशियाँ।
 ज़ख्म जब दिल के भरने लगे॥
 वह तज़स्सुब का तूफ़ां उठा।
 लोग बेमौत मरने लगे॥
 मेरे क्रातिल मेरे क्रल्ल का।
 मुझ पे इल्जाम धरने लगे॥
 आईना तो नहीं थे मगर।
 दूट कर हम बिखरने लगे॥
 बात वाले थे जो भी 'भयंक'।
 बात कहकर मुकरने लगे॥

1. नमक छिड़कने वाला।

मुखालिफ दौरे हाजिर की हवा है।
 चरागे ज़ीस्त फिर भी जल रहा है॥
 जिन्हें औक्रात का मतलब सिखाया।
 वो कहते हैं तेरी औक्रात क्या है॥
 न हल होगा कभी तुमसे ये वाइज़।
 निगाहो दिल का हज़रत मसअला है॥
 करम फ़रमाइए हम पर भी एक दिन।
 जहाँ वालो ! हमारा भी खुदा है॥
 है लहजा तो बहुत ही सख्त उसका।
 मगर वह आदमी दिल का भला है॥
 मुझे कहती है क्यों दीवाना दुनिया।
 कोई बतलाओ मुझको क्या हुआ है॥
 उसूलों की न कीजे बात हम से।
 मुहब्बत-ज़ंग में सब कुछ रवा है॥
 कहाँ ले आई है मुझको मुहब्बत।
 कोई हमदम न कोई हमनवा है॥
 वो दिल लेकर करेगा बेवफ़ाइ।
 'भयंक' इतना तो हमको भी पता है॥

चाहत की तराजू पर हर लफ़ज़ को तौलेंगे ।
 अंदाज़े-तग़ज़ुल में फिर आप से बोलेंगे ॥
 दुनिया पे मुहब्बत का हम राज न खोलेंगे ।
 तनहाई में हंस लेंगे तनहाई में रो लेंगे ॥
 हम सुख के नहीं तेरे, दुख-दर्द के साथी हैं ।
 अश्कों को तेरे अपने दामन में समो लेंगे ॥
 मज़दूर हैं हम हमको, जब नींद सताएगी ।
 अख़बार बिछा लेंगे फुटपाथ पे सो लेंगे ॥
 सूली पे चढ़ा दो तुम या ज़हर का प्याला दो ।
 जो सच के पुजारी हैं वह झूठ न बोलेंगे ॥
 एहसास हमें होगा जब अपने गुनाहों का ।
 हम अश्के निदामत से दामन को भिगो लेंगे ॥
 रक्खेंगे क़दम अपने जो राहे तअस्सुब में ।
 तलवां में 'भयंक' अपने वह ख़ार चुभो लेंगे ॥

1. ग़ज़ल का रंग ।

अगर अपने हाथों में कशकोल लेंगे।
 तो खैरात हम तुझसे अनमोल लेंगे॥
 बदल जाएंगे ग़म के लम्हे खुशी में।
 ज़रा देर तुमसे जो हंस-बोल लेंगे॥
 अगर प्यार से दो घड़ी साथ बैठो।
 तो दिल में पड़ी हर गिरह खोल लेंगे॥
 ज़माने से हम हैं ज़माना है हम से।
 ज़माने से क्यों दुश्मनी मोल लेंगे॥
 खुलूसों वफ़ा कैसे सीखेंगे बच्चे।
 अगर अपने हाथों में पिस्तोल लेंगे॥
 नज़र आएगी जब रिहाई की सूरत।
 परिदें अपने पंजों से पर खोल लेंगे॥
 'भयंक' उनके आंसू गिरे जो ज़मीं पर।
 तो मोती समझकर उन्हें रोल लेंगे॥

जब से उनका साथ नहीं है।
 जीने में वह बात नहीं है॥
 मत बांटो खानों में उसको।
 उसकी कोई ज्ञात नहीं है॥
 उसकी बज्जे नाज में जाऊँ।
 मेरी यह औक्तात नहीं है॥
 सूरज पर छाया है कुहरा।
 दिन है दिन यह रात नहीं है॥
 सब आएगा आते-आते।
 घबराने की बात नहीं है॥
 पलकों पर है भीड़ ग़मों की।
 खुशियों की बारात नहीं है॥
 प्यासे खेतों की क्रिस्मत में।
 सावन है बरसात नहीं है॥
 रिक्क जो लिकखा है क्रिस्मत में।
 यह कोई खैरात नहीं है॥
 तुम भी 'मयंक' अब हुए पराये।
 जाओ कोई बात नहीं है॥

इतना तो मुझको मुक्कद्दर-साज़^१ दे।
 पर दिए हैं तो परे परवाज़ दे॥
 मैं भी शामिल हूं गदाओं^२ में तेरे।
 मुझको भी रुतबा कोई सुमताज़^३ दे॥
 उसकी महफिल में मिलेगा क्या मुझे।
 अपने ही अपनों को जो एजाज़^४ दे॥
 ये तरीके सब पुराने हो गए।
 मुझको जीने के नए अंदाज़ दे॥
 तू पहुंच जाएगा बज्मे नाज़ में।
 फ़िक्र को अपनी नया अंदाज़ दे॥
 ये हसीना है हमारे गांव की।
 इसको भी इश्वर^५ अदा-ओ नाज़ दे॥
 हर क्रदम पे उससे रहिए होशियार।
 फिर कहीं धोखा न हीलाबाज़^६ दे॥
 जो न पहुंचे उप्रभर अंजाम तक।
 जिन्दगी को अपनी वो आजाज़ दे॥
 उसकी मर्जी पर मुनहसर^७ है 'मर्याद'।
 वो जिसे चाहे उसे ऐजाज़ दे॥

1. मुक्कद्दर बनाने वाला, 2. गुलामों, 3. खुबसूरत, 4. इज्जत
 5. नाज़, 6. हील-हुण्जत करने वाला, 7. निर्भर।

हम नहीं जीते हैं दिल में जलजलों का डर लिए।
 अपने कांधों पर फिरा करते हैं अपना घर लिए॥
 फल रहे हैं इसलिए गुलशन में फल वाले दरख्त।
 आएंगे बच्चे इधर भी हाथ में पत्थर लिए॥
 मसअला कश्मीर का हल हो तो कैसे जब कि वो।
 अम्न की करते हैं बातें हाथ में खँजर लिए॥
 हमको डर था चुभ न जाएं ये किसी के पांव में।
 इसलिए दामन में अपने सारे काटे भर लिए॥
 जिस तरह अब तक हुए हैं इश्क में लाखों शहीद।
 हम भी जाएंगे वहां कांधों पे अपना सर लिए॥
 हम गुनहगारों की सफ़ूँ में उनको कैसे देखते।
 इसलिए इल्जाम उनके हमने अपने सर लिए॥
 जब भी आए पुरशिसे ग़म को तो हमने ऐ 'मयंक'।
 एहतरामन आने वालों के क़दम बढ़कर लिए॥

1. क़तार।

कुदरत के इस निजाम से बाहर न हो सके।
 दरिया कभी उफन के समंदर न हो सके॥
 इनको हमेशा फ़िक्र रही अपनी, इसलिए।
 वाक़िफ़ हमारे दर्द से, रहबर न हो सके॥
 अपना कोई वजूद नहीं, इनका, इसलिए।
 साये कभी भी क्रद के बराबर न हो सके॥
 अश्कों से हम तो धोते रहे रात-दिन मगर।
 इसियाँ^१ के दाग़ फिर भी मुनब्बर न हो सके॥
 यारों ने खूब-खूब किए छुप के हम पे वार।
 फिर भी हम आस्तीन के ख़ंजर न हो सके॥
 अपना क़सूर क्या है बताएं करम नवाज़।
 लुत्को करम जो आपके हम पर न हो सके॥
 हम तो तमाम उम्र रहे पत्थरों के साथ।
 फ़ितरत से क्यों कि मोम थे, पत्थर न हो सके॥
 बारे ग़मे हयात उठाने के बावजूद।
 खुशियों के पल 'मयंक' मयस्सर न हो सके॥

1. गुनाह।

नाम नफरत का ज़माने से मिटाने के लिए।
 मेरा पैग़ाम मुहब्बत है ज़माने के लिए॥
 लोग खुद बैठ गये अपनी कहानी लेकर।
 मैं तो आया था यहां अपनी सुनाने के लिए॥
 जाम भर-भर के कोई मुझको पिलाता ही रहा।
 आग मैं पीता रहा प्यास बुझाने के लिए॥
 हमको अंजामे मुहब्बत से डराते क्यों हो।
 हम तो तैयार हैं सर अपना कटाने के लिए॥
 हम जो रुठे तो मनाने को न आया इक बार।
 हम तो सौ बार गये उसको मनाने के लिए॥
 ईद के दिन भी न आया मेरा दुश्मन वरना।
 मैं तो बेताब था सीने से लगाने के लिए॥
 इतना मायूस न हो ऐ श्रमे जाना, कि 'मर्यांक'।
 अब भी जिन्दा है तेरे नाज़ उठाने के लिए॥



इसलिए कटते हैं दिन आराम से।
 इब्तिदा करता हूं तेरे नाम से॥
 मेरी शब की क्यों सहर होती नहीं।
 पूछना है गर्दिशे अव्याम से॥
 कोई क्या करता है मुझको क्या गऱज।
 काम रखता हूं मैं अपने काम से॥
 तन-बदन में उनके लग जाती है आग।
 इस क्रदर जलते हैं मेरे नाम से॥
 इश्क के अंजाम से वाक़िफ़ है जो।
 क्यों डराते हो उसे अंजाम से॥
 देखता हूं आरिजो गेसू तिरे।
 मुझको क्या मतलब है सुहो-शाम से॥
 क्या बताऊं शग्ल अपना मैं 'मयंक'
 मुझको निस्बत है उमर खव्याम से॥



कहने को सारा जिस्म मेरा मेरे घर में है।
 लेकिन दिमाग है कि बराबर सफ़र में है॥
 जिसने कोई गुनाह किया हो न शेख जी।
 क्या ऐसा कोई शख्स तुम्हारी नज़र में है॥
 जलता है और जलता रहेगा ये सुबह तक।
 ये जो चरागे हिज्ज मेरी चश्मेतर में है॥
 वाबस्ता जिसकी जात से है सारी कायनात।
 ऐसी भी एक जात हमारी नज़र में है॥
 पहले तो देखते थे इसे एहतराम से।
 अब आदमी कुछ और हमारी नज़र में है॥
 यूँ ही नहीं हैं नूरफ़िशाँ आसमान में।
 परतौ तुम्हारे हुस्न का शस्तो-क्रमर में है॥
 तिरछी नज़र के और भी दुनियाँ में हैं हसीं।
 क्या जाने किसका तीर हमारे जिगर में है॥
 उसको बुझा न पाएंगी ये आधियाँ ‘मयंक’।
 उल्फ़त का जो चराग़ मेरी रहगुज़र में है॥



गहरे पानी में जो उत्तरता है।
 मोती ले के वही उभरता है॥
 क्यों दिखाते हो आईना उसको।
 आईना देख के जो डरता है॥
 तेरे वादे पे तेरा दीवाना।
 रोज़ जीता है रोज़ मरता है॥
 खुद कराता है अपनी रुसवाई।
 और इल्जाम मुझपे धरता है॥
 सोचता कुछ नहीं है दीवाना।
 जो भी करना है कर गुजरता है॥
 एक दिन में शिफ़ा नहीं मिलती।
 धीरे-धीरे ही जख्म भरता है॥
 इसमें हैरत की बात क्या है 'मयंक'।
 आदमी है गुनाह करता है॥



क्या बात है इसमें हैरत की, हर साल ये मंज़र होता है।
 कल जैसा हुआ है वैसा तो, इस शहर में अकसर होता है॥
 अल्लाह ने बख्शी तुमको खुशी और मुझको दिए हैं रंजो अलम।
 हर इंसां का अपना-अपना ऐ दोस्त मुकद्दर होता है॥
 मुश्किल है कि पाए जीते जी इक पल को सुकूने क़ल्ब कोई।
 जब ख़ाक में मिलता है इंसां तब चैन मयस्सर होता है॥
 वो अदना है वो आला है, ये खोज है दुनिया वालों की।
 अंल्लाह की निगाहों में लेकिन हर शख्स बराबर होता है॥
 कुछ तुझको खबर भी है ज़ाहिद मयखाने में पीने वालों की।
 आँखें भी जलाली होती हैं, चेहरा भी मुनव्वर होता है॥
 क्या हमको ग़रज़ है मांगें हम, जो भीख़ क़रम की गैरों से।
 जब तेरा करम हम बन्दों पर, ऐ बंदापरवर होता है॥
 ये बात खुदा लगती भी है ये बात हक्कीक़त भी है 'मयंक'।
 इंसान वो है जो दुनिया में, अख़लाक़ का पैकर होता है॥

यास है, गम है, बेकरारी है।
 हाय क्या जिन्दगी हमारी है॥
 कौन उलझेगा जा के क्रातिल से।
 जिन्दगी सबको अपनी प्यारी है॥
 एक पल भी सुकूं नहीं मिलता।
 बेकरारी सी बेकरारी है॥
 खुल के मिलते हैं सबसे महफिल में।
 एक हमसे ही परदादारी है॥
 रात को दिन कहो कि दिन को रात।
 बात कुछ और ही तुम्हारी है॥
 आने वाले हैं पुरशिसे गम को।
 आज की रात हम पे भारी है॥
 हम कहें भी तो आंख भर आये।
 जिन्दगी हमने वो गुजारी है॥
 हम भी खेले हैं खेल उल्फत का।
 जीती बाज़ी भी हमने हारी है॥
 कैसे पांछू मैं आंसुओं को 'मयंक'।
 अश्कबारी सी अश्कबारी है॥

1. नाउम्मीदी।

तेरी बस्ती में लगता मन नहीं है।
 यहां लोगों में अपनापन नहीं है॥

 लगाएं हम कहां तुलसी का पौधा।
 हमारे घर में अब आंगन नहीं है॥

 खिलौने तब कहां थे खेलने को।
 खिलौने हैं तो अब बचपन नहीं है॥

 किधर से आ रहे हैं घर में पत्थर।
 पड़ोसी से मेरी अनबन नहीं है॥

 जलाते हैं इसे हर साल हम सब।
 मगर मरता कभी रावन नहीं है॥

 धड़कने को धड़कते दिल हैं फिर भी।
 दिलों में प्यार की धड़कन नहीं है॥

 करो मत अपने जिस्मों की नुमाइश।
 ये भारत है कोई लन्दन नहीं है॥

 क्यों अपने आप से अन्जान है वह।
 क्या उसके हाथ में दर्पण नहीं है॥

 करे तन्कीदं जो शेरों पे मेरी।
 'मयंक' इतना किसी में फून नहीं है॥

1. आलोचना।

नक्काबे रुख उठाकर जब कोई पहलू बदलता है।
 तो यूँ लगता है जैसे सुब्हे दम सूरज निकलता है॥
 पहुंच जाता है हंसता-खेलता वह अपनी मञ्जिल पर।
 जो राहे जीस्त में लेकर खुदा का नाम चलता है॥
 ज़रूरी है यहाँ पर सुन्नते आदम अदा करना।
 तभी जाकर कोई इंसान के पैकर में ढलता है॥
 तुम्हीं बतलाओ आखिर झूमकर बादल किधर बरसे।
 कभी यह गांव जलता है कभी वह गांव जलता है॥
 बसेरा जिस पे लेते हों परिंदे आ के रातों में।
 शजर वह ही चमन में फूलता है और फलता है॥
 लगाए चेहरे पर चेहरा कोई बज्जे सियासत में।
 कहीं चेहरा बदलने से किसी का दिल बदलता है॥
 ये कैसा शौक़ है अहले चमन का, ऐ निगहबानो।
 कोई कलियां मसलता है कोई गुंचा मसलता है॥
 खिलौने दे के वादों के न मेरे दिल को बहलाओ।
 कहीं ऐसे खिलौनों से किसी का दिल बहलता है॥
 'भयंक' अब तुम बदलते बक्त में खुद को बदल डालो।
 बहारों के दिनों में हर शजर कपड़े बदलता है॥

किसी पैमां शिकन से अहदो पैमां करके पछताए ।
 दिले मुज्जर की बबादी का सामां करके पछताए ॥
 मदद मिलते ही जिन लोगों ने आंखें फेर लीं हमसे ।
 हम उन एहसां फ़रामोशों पे एहसां करके पछताए ॥
 तड़प देती थी इक तुरफ़ा सुकूं हमको मुहब्बत में ।
 हम अपने दर्द हाय दिल का दरमां करके पछताए ॥
 सुनाने को सुना तो दी कहानी जौरे बेजा की ।
 सरे महफ़िल मगर उनको पशेमां करके पछताए ॥
 परेशां देखकर उनको हुई हमको परेशानी ।
 तुम्हारी झुल्फ़े पुरख़म को परेशां करके पछताए ॥
 न सोचा हमने है यह ख़ारोख़स का आशियां अपना ।
 वफ़ूरे शौक में जश्ने चराग़ां करके पछताए ॥
 न रास आई हमारी गुफ़तगू फ़ितना परस्तों को ।
 बहारों में भी हम ज़िक्रे बहारां करके पछताए ॥
 नवाजिश ऐ 'भयंक' आखिर हुई फिर दस्ते-वहशतँ की ।
 जुनूं में हम रफ़ू जेबो गरेबां करके पछताए ॥

1. ज्यादती, 2. दीगनगी का हाथ ।

हमारे अश्क हमें रास्ता दिखाएंगे।
 अंधेरी शब में ये जुगनू ही काम आएंगे॥
 अगर न दैरो हरम हमको रास आएंगे।
 तो अपने दिल को इबादतकदा बनाएंगे॥
 किसे खबर थी बुरे दिन भी ऐसे आएंगे।
 सफ़ीने आ के किनारे पे ढूब जाएंगे॥
 जमीन बट्टने से टुकड़े अगर दिलों के हुए।
 तेरा लगान भी ऐ भाई हम चुकाएंगे॥
 क्रबीले वालो न घबराओ वक्त आने पर।
 गिरा पसीना तुम्हारा तो खूं बहाएंगे॥
 जहर लपेट के तुम चाशनी में दो तो सही।
 बड़ी खुशी से तुम्हारे, फ़रेब खाएंगे॥
 हर एक शाख पे सत्याद की नज़र हो 'मयंक'।
 तो फिर परिंदे कहां आशियां बनाएंगे॥

ज़ख्म देखे आपने वह जो मेरे तन पर लगे।
 वह नहीं देखे जो मेरे जिस्म के अंदर लगे॥
 गो ज़मीं में दफ्न हो जाना है सबको एक दिन।
 काम ऐसा कीजिए जो आसमां से सर लगे॥
 जो मिजाजे मौजे तूफां से बहुत थे आशना।
 वह सफ़ीने ही फ़क्रत आकर किनारे पर लगे॥
 चाहे गुरुद्वारा हो गिरजा हो कि हों दैरो हरम।
 सबके-सब उस लामकानी के हमें तो घर लगे॥
 सोचता हूं दुश्मनों से दोस्ती कर लूं मगर।
 जो पुराने दोस्त हैं उन दोस्तों से डर लगे॥
 दूर उड़कर क्या गया खुद से बिछड़ कर रह गया।
 जब मेरी धायल तमन्नाओं को यारो पर लगे॥
 जिनकी जानिब हो न पाई उसकी नज़रें ऐ 'भयंक'।
 उन सभी लोगों के अश्के ग़म से चेहरे तर लगे॥

आपकी आमद से सारे मसले हल हो गए।
 आपको देखा तो हम खुशियों से पागल हो गए॥
 कल तलक जो आपकी चाहत ने बख्शे थे मुझे।
 वह सभी मंजर मेरी आँखों से ओझल हो गए॥
 रुठ कर मैं आपसे चल तो दिया था कल मगर।
 दो कदम भी चल न पाया पांव बोझिल हो गए॥
 कल्ल जब भाई को भाई का गवारा हो गया।
 घर के आंगन भी हमारे तब से मकतल हो गए॥
 तुमसे मिलते ही मुझे एहसास यह होने लगा।
 ज़ज्ब जैसे आज मैं बीते हुए कल हो गए॥
 डर गया दूटे हुए छप्पर में बेचारा गरीब।
 आसमां पर जब कभी घनधोर बादल हो गए॥
 कैकटस पर फूल आए बाज में जब से 'मयंक'
 रंग-बिरंगी तितलियों के पंख धायल हो गए॥

यह जौके तजस्सुस की क्या खूब कहानी है।
 तलवों में मेरे छाले और आँखों में पानी है॥
 आंसू को मेरे लेकर दामन पे ज़रा देखो।
 जम जाए तो यह खूँ है, बह जाए तो पानी है॥
 क्या कोई करे शिकवा इन जोहरा जबीनों से।
 दिल ले के दग्गा देना यह रीत पुरानी है॥
 जिस हाल में जीते हैं उस हाल में जी लेंगे।
 क्यों हमको मिटाने की ज़िद आपने ठानी है॥
 समझी है न समझेगी यह बात मुहब्बत की।
 क्या इससे कोई उलझे यह दुनिया दिवानी है॥
 यूँ खुल के न मिलिए अब पहले की तरह सबसे।
 वह दौरे लड़कपन था यह दौरे जवानी है॥
 क्या मैंने बिगड़ा है दुनिया का 'भयंक' आखिर।
 जिसको भी यहां देखो वह दुश्मने जानी है॥

1. तलाश।

वो चिट्ठी में तो तुझको प्यार का पैगाम लिखता है।
 लिफाफे पर मगर मेरे अदू का नाम लिखता है॥
 उन्हीं को मयकशी के दोस्तो आदाब आते हैं।
 कि जिन रिंदों की क्रिस्त साक्षी-ए-गुलफ़ाम लिखता है॥
 उसे मालूम है, है कौन कितने ज़र्फ़ का मालिक।
 वो कमज़रों की क्रिस्त में कहां आराम लिखता है॥
 सरापा जब बयां करता है तेरा कोई भी शायर।
 तेरे रुख़ को सहर और गेसुओं को शाम लिखता है॥
 उसे तो रोशनाई की ज़रूरत ही नहीं, जब भी।
 फ़साना अपने खूं से आशिके नाकाम लिखता है॥
 है ताबे इब्तिदा उसके, है ताबे इतिहा उसके।
 वही आग़ाज़ लिखता है, वही अंजाम लिखता है॥
 मज़ाके बादानोशी बढ़ गया है इस क़दर उसका।
 'मयंक' अपने को अब यारो उमर ख़व्याम लिखता है॥

हाथ यारी का बढ़ाते हुए डर लगता है।
 प्यार हर इक से जताते हुए डर लगता है॥
 छीनकर मुझसे कहीं तोड़ न डाले ज़ालिम।
 आईना उसको दिखाते हुए डर लगता है॥
 मेरे घर में भी कहीं लोग न फेंकें पत्थर।
 पेड़ आंगन में लगाते हुए डर लगता है॥
 लोग दर पर भी तेरे आते हैं तलवार लिये।
 सर को सजदे में झुकाते हुए डर लगता है॥
 इश्क का अब तो पतंगों ने चलन छोड़ दिया।
 शम्भ महफ़िल में जलाते हुए डर लगता है॥
 और मशरूर न हो जाए सितम पर अपने।
 हाले ग़म उसको सुनाते हुए डर लगता है॥
 कैसे पुरसिश को 'भयंक' आएंगे वह रात गए।
 जिनको ख्वाबों में भी आते हुए डर लगता है॥

1. हाल-चाल पूछना।

बुजुगों की तालीम का ये असर है।
 कुशादा है दिल और नज़ार मोतबर है॥
 हैं रस्ते में नफरत के काटे ही काटे।
 मुहब्बत की फूलों भरी रह गुज़र है॥
 सरे राह लूटा है उल्फत में जिसने।
 ग़ज़ब है खुदा का वही हमसफ़र है॥
 ये ख्वाहिश है दुनिया को जी भर के देखूँ।
 क़्रयाम अपना लेकिन यहां मुख्तसर है॥
 मैं अपने गुनाहों की क्या दूँ सफाई।
 सज़ा दें कि बख्तों हुजूर आप पर है॥
 जुबां से वो करते हैं इनकारे उल्फत।
 नज़र कह रही है तअल्लुक़ मगर है॥
 चले आएंगे कच्चे धागे से बंधकर।
 मुहब्बत 'मयंक' उनको तुमसे अगर है॥

नूर बन के वो जो अपनी जिंदगी में आ गए ।
 हम अंधेरों से निकलकर रोशनी में आ गए ॥
 तेरे चलते आशिक्री के ऐ गुनाहे अब्ली ।
 हम फ़रिश्ते थे लिबासे आदमी में आ गए ॥
 पड़ गई शायद इसी से दोस्तदारी में दरार ।
 कुछ ग़लत नुक्ते हमारी दोस्ती में आ गए ॥
 बुसअते नज़री ने आखिर हमको वो तौफ़ीक़ दी ।
 अनकहे मजमूँ हमारी शायरी में आ गए ॥
 हम तो ये कह कर गए थे अब न आएंगे कभी ।
 दिल नहीं माना तो फिर तेरी गली में आ गए ॥
 लुट रहा है हर क़दम पे कारवाने जिंदगी ।
 रहज़नी के तौर जबसे रहबरी में आ गए ॥
 और भी तो मर्तबा वाले हैं महफ़िल में 'मयंक' ।
 ख़ाकसारी के चलन क्यों आप ही में आ गए ॥

छन रही है साक्षि-ए गुलकाम से ।
 कट रही है इन दिनों आराम से ॥
 इतिक्रामन लब पे शोला रख लिया ।
 इस क्रदर जलते हैं मेरे नाम से ॥
 मयकदे में पांव क्यों रखती नहीं ।
 पूछिए ये गर्दिशे अव्याम से ॥
 कौन क्या करता है ये मत देखिए ।
 काम रखिए आप अपने काम से ॥
 आरिजो गेसू तुम्हारे जिंदाबाद ।
 सुबह से मतलब न मुझको शाम से ॥
 आ गई मंजिल क्रीब अपने मगर ।
 डर रहा हूं दूरि-ए-दोगाम से ॥
 जानता हूं प्यार का हासिल 'मयंक' ।
 क्यों डराते हो मुझे अंजाम से ॥

क्रत्त करते हो तलवार से।
गिर गए अपने मेयार से॥

मंजिलें गर्द होती गई।
वक्त की तेज रफ्तार से॥

रक्स में आ गई झिंदगी।
तेरी पायल की झँकार से॥

कोई चेहरा शगुफ्ता नहीं।
लोग लगते हैं बीमार से॥

शौक से दीजिए गलियां।
हाँ मगर दीजिए प्यार से॥

सर को टकरा न दें हम कहीं।
नाउमीदी की दीवार से॥

मोल लाए हैं ग़म ऐ 'भयंक'।
हुस्न वालों के बाजार से॥

तुमको खुशी पसंद हमें गम पसंद है।
तुम ही बताओ हौसला किसका बुलंद है॥
होगी नसीब उसको ही मेराजे आशिकी।
हाथों में जिसके प्यार की ऊँची कमंद है॥
मुझको किसी के दर्द का एहसास क्यों न हो।
सीने में मेरे भी तो दिले दर्दमंद है॥
अच्छे-बुरे को खेर से पहचानता है वो।
पागल है वो ज़रूर मगर होशमंद है॥
लाऊं कहां से दिल के लिए दिलनशी 'मयंक'।
शहरे वफ़ा में प्यार का बाज़ार बंद है॥

नज्मे दौरां हैं कि चलता जा रहा है।
 वक्त हाथों से निकलता जा रहा है॥
 एक नन्हा सा उम्मीदों का दिया क्यों।
 जाने कब से दिल में जलता जा रहा है॥
 हश्र के असबाब सारे सामने हैं।
 हश्र फिर भी है कि टलता जा रहा है॥
 हाथ क्या आया उसी से जा के पूछो।
 वो बशर जो हाथ मलता जा रहा है॥
 तजुर्बा काम आ रहा है आदमी के।
 ठोकरें खा के संभलता जा रहा है॥
 क्या कहें तहजीब की उरियानियों का।
 दोश से आंचल भी ढलता जा रहा है॥
 हर मुहकिक्कर्त तेरे बारे में 'मयंक' अब।
 जाविया अपना बदलता जा रहा है॥

1. कंधा, 2. परीक्षक।

चरागों की फ़रावानी बहुत है।
 तेरी महफ़िल में ताबांनी बहुत है॥
 बहुत मुश्किल है जीना इस जहां में।
 मगर मरने में आसानी बहुत है॥
 बहाएं क्यों न हम अश्के नियामत।
 गुनाहों पे पशेमानी बहुत है॥
 बहर आलम है तारी बेकरारी।
 बहर सूरत परेशानी बहुत है॥
 ये तीरो-तंज जिद्दत के बजा हैं।
 मगर लहजे में उरियानी बहुत है॥
 बहुत मुश्किल है जीना चार दिन भी।
 यहां दो दिन भी मेहमानी बहुत है॥
 'मयंक' अब अजनबी लगती है हमको।
 जो सूरत जानी-पहचानी बहुत है॥

पहले प्यादों को वज़ीरों में बदलकर देखिए।
 फिर बिसाते ज़िंदगी पर चाल चलकर देखिए॥
 चंद लोगों के बदलने से न बदलेगा निज़ाम।
 गर बदल सकते हैं तो दुनिया बदलकर देखिए॥
 शम्भु कहती है मज़ा लेने को सोज़े इश्क़ का।
 आप भी परवाने की मानिंद जलकर देखिए॥
 नर्म कलियों को मसलकर नाज़ मत फ़रमाइए।
 है अगर हिम्मत तो कांटों को कुचलकर देखिए॥
 ज़िंदगानी का हसीं चेहरा नज़र आ जाएगा।
 ग्रम के इस माहौल से बाहर निकलकर देखिए॥
 इक उचटती सी नज़र से आएगा कब कुछ नज़र।
 आइने में ज़ीस्त के खुद को संभलकर देखिए॥
 क्या मिला दैरो हरम से ज़िंदगी को ऐ 'मयंक'।
 दो क़दम अब मयकदे की सम्त चलकर देखिए॥

शर्मिंदा जब हूं अपनी ख़ताओं के वास्ते।
 कैसे उठाऊं हाथ दुआओं के वास्ते॥
 मुद्दत से कर रहे हैं रफूगर की हम तलाश।
 लोगों की चाक-चाक क्रबाओं के वास्ते॥
 दौरे ज़फ़ाओ जौर से भी हम वफ़ा-शनास।
 क्या-क्या न कर रहे हैं वफ़ाओं के वास्ते॥
 कुछ और आग उगलेगा मौसम का कल मिजाज।
 तरसेंगे लोग ठंडी हवाओं के वास्ते॥
 हम वार कर रहे हैं सियासत की सरज़मीं।
 दोनों ही अपने-अपने खुदाओं के वास्ते॥
 अब ज़िंदगी से कोई मुहब्बत नहीं 'मयंक'
 मैं जी रहा हूं उनकी ज़फ़ाओं के वास्ते॥

कोई जोहरा जमाल है तो है।
 आप अपनी मिसाल है तो है॥
 गुलसितां पायमाल है तो है।
 ये बहारों का हाल है तो है॥
 बातों-बातों में दिल चुरा लेना।
 ये हसीनों की चाल है तो है॥
 मैं खुदा उसको कह नहीं सकता।
 आदमी बेमिसाल है तो है॥
 प्यार करना गुनाह है वाइज।
 आपका यह ख्याल है तो है॥
 मोतक्रिद हम नहीं तेरे फ़न के।
 तुझको हासिल कमाल है तो है॥
 तर्क कर ली जो दोस्ती हमने।
 उनको इसका मलाल है तो है॥
 अपनी क्रिस्तम में है फ़क़रीरी 'मयंक'।
 तू अगर मालामाल है तो है॥


न कोई राहरौं बोले न मीरे कारवां बोले।
 है मंजिल और कितनी दूर कोई तो यहां बोले॥
 उन्हें खुद सीखना होगा सलीक़ा घर में रहने का।
 ये मुमकिन ही नहीं हैं जो मकीनों से मकां बोले॥
 लगा दी मोहरे खामोशी लबों पर पासे उल्फत ने।
 इशारों के सिवा कैसे जबां से फिर जबां बोले॥
 तुम्हीं पर जान देता था तुम्हीं पर जान देता हूं।
 ये जुमला कैसे महफिल में कोई ऐ जाने जां बोले॥
 मैं तश्ना लब ही रह जाऊं जो बरतूं मैं रवादारी।
 उठ लूं खुद ही बढ़ के जाम तो पीरे मुगां बोले॥
 चलन हो जिसकी महफिल में फ़क्रत इक जी हुजूरी का।
 खिलाफ़ उसके वहां कैसे कोई ऐ मेहरबां बोले॥
 'भयंक' अपनी ये कोशिश है कि पहुंचे सबके होंठें तक।
 मज्जा तो जब है हर इक आदमी उर्दू जबां बोले।

1. राह चलने वाला।

इस देश का फ़ितनाकारों के हाथों में मुकद्दर आज भी है।
 जो कल था हमारे पेशे नज़र वो खौफ़ का मज़र आज भी है॥
 जो बुज्जो-हसद के पुतले हैं, माहिर हैं जो खाना जंगी में।
 कुछ ऐसे किरायेदारों से आबाद मेरा घर आज भी है॥
 क्रातिल की इनायत कह लीजे या मेरी वफ़ाओं का हासिल।
 ये कम तो नहीं हैं कांधों पर महफूज़ मेरा सर आज भी है॥
 क्या जानिए क्यों नादारों पर फ़रमाना करम सीखा ही नहीं।
 जो दौरे सितमगर कल भी था वो दौरे सितमगर आज भी है॥
 है ताब 'मयंक' इतनी किसमें जो राह पे लाए लोगों को।
 हर हाथ में खंजर कल भी था, हर हाथ में खंजर आज भी है॥

आप जब याद आने लगे।
 ज़ख्मे दिल मुस्कुराने लगे॥
 जब भी आंखों से आंखें मिलीं।
 बिन पिए लड़खड़ाने लगे॥
 हमने ऐसा भी क्या कह दिया।
 आप आंखें चुराने लगे॥
 दफ्तर सब कुलफतें हो गईं।
 और ग़म भी ठिकाने लगे॥
 जिनकी यारी पे नाज़ां थे हम।
 वो भी दामन छुड़ाने लगे॥
 क्या है दुनिया समझ तो गए।
 हमको लेकिन ज़माने लगे॥
 जब सताने लगी दूरियां।
 मेरे नज़दीक आने लगे॥
 ढा के इंसानियत के महल।
 आक्रबत वो बनाने लगे॥
 वक्ते मुश्किल 'मयंक' आप भी।
 मुझसे दामन छुड़ाने लगे॥

उसे जब से मुहब्बत हो गई है।
 वो लड़की खूबसूरत हो गई है॥
 न जाने क्यों वो पहली ही नज़र में।
 मेरी पहली ज़रूरत हो गई है॥
 लड़कपन में सुकूने दिल रही हो।
 जवां हो के क्रयामत हो गई है॥
 मुहब्बत अब तिजारत हो गई है।
 ये शो केसों की ज़ीनत हो गई है॥
 मता-ए-ज़िंदगानी बेच डाली।
 अमानत में ख्यानत हो गई है॥
 कहो मुझको बुरा और मेरे मुंह पर।
 तुम्हारी इतनी जुर्त हो गई है॥
 ख़फ़ा हम से है सब ए-शाकगोई।
 सभी को हमसे नफ़रत हो गई है॥
 मेरी रुसवाइयों के चलते उसकी।
 जमाने भर में शोहरत हो गई है॥
 खरी-खोटी 'मयंक' आओ सुनाओ।
 मुझे सुनने की आदत हो गई है॥



फिर आस्तीं में शौक्र से कालों को पालिए।
दांतों से उनके पहले मगर विष निकालिए॥

हमदर्दियों का आज ज़माना नहीं रहा।
अब नेकियों की बात समुंदर में डालिए॥


हमराह अपने चलने का फिर कीजिए सवाल।
पहले हमारे पांवों के काटे निकालिए॥

उस बेवफ़ा के साथ निभाना मुहाल है।
क्यों खामख्वाह खुद को मुसीबत में डालिए॥

रिंदों के साथ बैठिए आकर जनाबे शेख।
और तलिख-ए-हयात को शीशे में ढालिए॥

गुजारेगा कल भी ख़ेर से इसका यक़ीन क्या।
जो काम आज करना है, कल पे न टालिए॥

ढोएगा कौन आपको ताज़्म ऐ 'भयंक'।
खुद अपना बोझ कांधों पे अपने संभालिए॥



मुसलसल मुहब्बत में बेदाद करके।
 मिला क्या तुम्हें हमको बरबाद करके॥
 कुछ ऐसा करो इस ज़माने की ख़ातिर।
 कि रोए ज़माना तुम्हें याद करके॥
 न आया मदद को कोई भी हमारी।
 कई बार देखा है फ़रियाद करके॥
 खुदा जाने क्यों मालिके दो जहां ने।
 किया हमको बरबाद आबाद करके॥
 न दिल को रही जब रिहाई की ख़्वाहिश।
 गया तब हमें कोई आज़ाद करके॥
 सितम जितना चाहे कोई हम पे तोड़े।
 यहां दिल को बैठे हैं फ़ौलाद करके॥
 मिलेगी न दिल को मेरे शादमानी।
 कभी भी 'मयंक' उनको नाशाद करके॥

आप क्यों हाथ मलने लगे।
 मेरी शोहरत से जलने लगे॥

 उनको इतना सहारा दिया।
 पांव पे अपने चलने लगे॥

 उनसे मिलने की इतनी खुशी।
 अश्क आँखों से ढलने लगे॥

 जब जवानी ने अंगड़ाई ली।
 दिल में अरमांक मचलने लगे॥

 ये तसन्ना की हद देखिए।
 लोग चेहरे बदलने लगे॥

 खुद को जब चोट गहरी लगी।
 लोग बांसों उछलने लगे॥

 फूल तो फूल हैं ऐ ‘भयंक’।
 लोग कलियां मसलने लगे॥

मौत के पैकर में ढलने दीजिए।
 चींटियों के पर निकलने दीजिए॥
 आग लग जाएगी पाकिस्तान में।
 हिंद को शोले उगलने दीजिए॥
 खांक हो जाएंगे इक दिन खुद-ब-खुद।
 हमसे जो जलते हैं जलने दीजिए॥
 जोश जो दिल में हमारे है उसे।
 जंग के पैकर में ढलने दीजिए॥
 देखता है ख़ाब जो कश्मीर का।
 उसको ख़ाबों में ही पलने दीजिए॥
 ठोकरें खा कर गिरेंगे मुहं के बल।
 झूठ की राहों पर चलने दीजिए॥
 जो मेरी आंखों में चुभते हैं 'भयंक'।
 मुझको वो काटे कुचलने दीजिए॥

क्यों हर इक शख्स की आंखों में नमी लगती है।
 बात छोटी है मगर मुझको बड़ी लगती है॥
 यूं तो हर पेड़ दिया करता है साया लेकिन।
 मां के आंचल की मुझे छांव धनी लगती है॥
 एक मरकज्ज ऐ नहीं रहती है क्रायम कमबख्त।
 जिंदगी फूल कभी नागफनी लगती है॥
 फूल बनकर यही ढाएगी क्रायमत इक दिन।
 आज गुलशन में जो मासूम कली लगती है॥
 बज्जे रिंदां में कभी आ के तो देखो वाइज्ज।
 दुख्ते रज्ज शीशे में मानिंदे परी लगती है॥
 ये जो उठता है धुआं जेरे शजर रह-रहकर।
 एक चिंगारी तहे खाक दबी लगती है॥
 क्या बताऊं मैं तुम्हें ये तो उसी से पूछो।
 बानि-ए-बज्ज को क्यों मेरी कमी लगती है॥
 क्या करे कोई यहां अच्छे-बुरे की पहचान।
 दौरे हाजिर में तो नेकी भी बदी लगती है॥
 चाहे जैसा भी हो कहने का तरीका ऐ ‘मयंक’।
 जो बुरी बात है वो सबको बुरी लगती है॥

साधना पब्लिकेशन्स की शानदार प्रस्तुति

जीत विचारों की

भाग्य अथवा अवसर की बात जो भी व्यक्ति करता है, वह निश्चित रूप से अभागा व आलसी है। प्रतिभावान व्यक्ति तो सदा सौभाग्यशाली है।

विचार जीवन का महत्त्वपूर्ण अवयव है। हमारी सफलता-असफलता की बुनियाद हमारे विचारों पर ही रखी जाती है और संसार भी विचारों से ही प्रभावित होता है।

निराशा में ढूँके नवयुवकों में नई चेतना जागृत करने वाली एक अनमोल कृति। स्वेट मार्डेन के विचारों पर आधारित 'धरम बारिया' द्वारा सम्पादित यह पुस्तक आपके जीवन में एक नया प्रकाश लेकर आएगी—पढ़ें और बढ़ें—जीत की डगर पर।



प्रकाशक :
साधना पब्लिकेशन्स

K-4/4, माडल टाउन-II, दिल्ली-110009

दूरभाष : 55496808, 9818300870

प्रत्येक रेलवे व रोडवेज बुक स्टाल पर उपलब्ध

साधना पब्लिकेशन्स का आह्वान

भागो मत, जागो

“जो जाग गया, वह समझ गया कि मैं इस संसार में कुछ करने आया हूं। जो जागा नहीं, उसने अपने जन्म के उद्देश्य को नहीं समझा और कीट-पतंगों की भाँति जीकर चला गया।”

“लोग उगते सूरज को सलाम करते हैं, डूबते सूरज को कोई सलाम नहीं करता और न ही कोई यह जानने की चेष्टा करता है कि सूरज क्यों डूबा।”

सुप्रसिद्ध लेखक
एवं विचारक
धरम बारिया
का आज के
नवयुवकों
के नाम
सफलतादायक पैगाम



प्रकाशक :
साधना पब्लिकेशन्स

K-4/4, माडल टाउन-II, दिल्ली-110009

दूरभाष : 55496808, 9818300870

प्रत्येक रेलवे व रोडवेज बुक स्टाल पर उपलब्ध



कगरवाने ग़ज़ाल

जो कश्ती तेरी रहमत के सहारे छोड़ देता है।
उसे तूफान खुद लाकर किनारे छोड़ देता है॥

किसी को शाद करता है वो खुद अपनी करीमी से।
किसी को बेसहारों के सहारे छोड़ देता है॥

वो खुद तो रोल लेता है समुन्दर के सभी मोती।
हमारे वारते कुछ संग पारे छोड़ देता है॥

खयालों को हसीं परवाज देता हूँ मैं यूँ जैसे।
कोई बच्चा हवाओं में गुबारे छोड़ देता है॥

अजब आलम हुआ करता है दिल की बेक़रारी का।
कोई जब प्यार में करना इशारे छोड़ देता है॥

मैं उनमें से नहीं हूँ देखिए ऐ हज़रते वाइज़।
जो हर इक चीज़ बिन सोचे विचारे छोड़ देता है॥

'मयंक' उसको मसीहा हम कहें भी तो कहें कैसे।
जो ला ला कर बलाएं घर हमारे छोड़ देता है॥

—के.के. सिंह 'मयंक'



साधना पब्लिकेशन्स

K 4/4, Model Town II, Delhi- 110009
www.sadhnpublications.com

ISBN 81-89789-04-X



9 788189 789046